

फिदम

0.3, 4.4  
N4, 1.




# ফিদম

লেখক :— শ্রীএসঃ লালবাবু সিংহ

মমল :— লুপা ২'০০

অফোঙবা :—অরেংবা মী



১বা ফোঙবা—১০০০ কপী

মার্চ, ১৯৬৪

০২০৩ LAL  
K-4

ছাপা তোবা—শ্রীআইচঃ নিমাইচান্দ শর্মা

নক্ষম :—দি সেভেন ইউনিয়ন প্রেস,  
পাওনা রোড, ইম্ফাল।




## কচ্চরিবনি

লৌশিনবীয় .তোল্লবগী লায়ররবা খুদোল  
লাহোকচরিবনি শেলবা থাম্মাই নুংদগী  
'কিদম' হায়বা সাহিত্তা লৈচলসি  
কচ্চগে খন্দুনা নোঙ্কাথবশিংগী নক্ষম লাংদা :—  
ঐবু পোকপীরহা নুংশিথবা ঈপা, ঈপু,  
ঈবুধো, ঈবেল অমশুং ঈবেনধো  
লাইওউথবা-ওউথবী নখোয়' নক্ষম লাংদা।  
ঈরোলগী সাহিত্ত্য সেবা য়াওজহুনা  
ভারত-জাতিগী য়াইফকোল শেমজহুনা  
মীওউবা ঐখোয়গী রাখগী চাওখচ্চহুনা  
তাইবং-মালেম য়াইফনবা হোংনজবদা  
পঙলবা, শোল্লবা ঐশু য়াওজবা ওমজনবা  
লমজিংবীনবা, মঙ্গল ওউহনবীনবা লেপ্না  
তাইনবীরকউকো নখোয়না তাইবং-মপুদা।  
ঈখুং লোন্না মিৎকী পিরাং শিহুনা  
নিজরি হিক্রা নখোয়' নক্ষমলাংদা ঐনা।

কচ্চরিবা :— শ্রীএসঃ লালবাবু সিংহ

তাং ১।৩।৬৪ ঈঃ



শ্রীএসঃ লালবাবু সিংহ

## বাহাদুর

মীপূম খুদিং জ্ঞান লৈছনা চাওখৎলগা সমাজ অমদি জাতি চাওখৎলি। অহুবু, অসিগুয়া চাওখৎ-থাক কানবগী লম্বীদা মীওইবনা কল্লক-য়েংথীবগী ফত্তবা থবক কয়া তৌছনা পস্থি ওইহল্লি। অহুগুয়া ফত্তবা থবকশিং অহুগী অমুক লমল খুম্বা হোৎনবদা লৈবাক রাথোক ওইহনবা অমসুং জাতি ময়েং তাহনবদা নত্তনা পৃথিবীগী জাতি মশেলগী মরক্তা শা-লাল তত্তনা থোকহন্দুনা মীওইবা জাতিদা অশান্তি পীছনা মাঙনবা মরম ওইহল্লি। অসিগুয়া ফত্তবা থবকশিং অসিদগী কল্লবগী অথোইবা পাঠৈদি পুক্রিং লুছনা ফত্তবশিং অসিবু তৌগে খন্দবনি। লমল খুম্বা হোৎনরিবা অসিগুয়া লমল শিংনবদা হোৎনরবদি মীওইবা সমাজ অসি চাওখৎকনি। দেশকী যুয়ী ওইবীরগদৌবা নহারোলশিংনা অনি অসিবু মুম্বা খঙবীছনা অফবা ফিদম লৌবীরগা চাওখৎথাক কাবদা পাঠৈ খরদং ওইবীনবা হায়বা রাখন্দা ‘ফিদম’ হায়বা রারী লাইরিক মচা অসি পাঙজদ্রবগী রাখলগী মমি তমজছনা নহারোল সমাজদা খুদোল কচ্চরিবা অসি লৎনদনা তরায় লৌশিনবীনবা থম্মোই শেংনা চঙজরি।

নিংথেম পুত্রিগী থায়নগী দৃশ্য থাজবদা রারী-রাখোঙ তাকপীছনা মিৎ পাঙহনবীবগীদমক শ্রীযুক্ত লাইতোজম কালাচান্দ সিংহ, মনাক্তা লৈবীবা সাহিত্য প্রেমি ওইবীরবা ওজাগী মফমদা পুলিগী কাউঙমদবা ভক্তি কচ্চরি।

শ্রীএসঃ লালবাবু সিংহ

তাং ১।৩।৬৪ ইং



# ফিদম

## কনাগী দযানো

কুম্ভ জন্ম নুমিৎনি । য়াত্তৌত্তনা হৌত্থনা নুপীমচাশিংনা  
ঐরুজরগা চন্দোল-চরা থিন্দুনা মথুত্তা লৈগী য়েন্দাই পায়ত্থনা  
মহাবলি উমং তল্পক্রে । নুপামচাশিংসু থোনা কবা উত্তুনা শঙ্গু  
শঙ্গু চেম্বরক্রে । ঈমা-ঈবেলশিংসু মচা-মশুণিংগা হরাওনা লাক্বরে ।  
মফম খুদিংদগী কোল্লুপ কোল্লুপ লাক্ববনা মহাবলি হনুমান ঠাকুরগী  
উমং অমসুং শ্রীগোবিন্দজীগী হরি মন্দির মনাক্চিংবদা মীনা  
পূমথল থনত্রে । মীয়ামগী নিল-খোংবনা মফমশিং অসি অঙকপা  
ফংনা লঙেত্রে । উগী উখোঙদা ফমত্থনা ময়ামগী কুন্মৈ য়েংলগা  
পেগ্নবা কাঙবু কয়াসু য়াওঁর । ওসি শ্রীকৃষ্ণগী জন্ম দিন (মপোক  
নুমিৎ) দা থোকলিবা থৌথোকশিং অসি খহুক্রবদা থায়না ঐথোয়না  
অঙাং ওইএঙেদা হরাও-তয়ামলম্বা অত্থ নীংশিংলকই ।

লৈবাকী ঈরং অসি য়াওত্থনা চহি তরানথোইরোম হেল্লিবা  
নিপামচা মরিখক চংমিল্লরি । অনি অমদি ঈনাকখুনবা মচানি,  
ফজবা ফি-রোল শেং-চাই অমসুং অফবা খোঙউপ উপই । অনি  
অমদি মমা-মপা অমত্তগী পোকমিল্লবা মচীল-মনাওন্নি, মমা

লুখাবীনা য়োক্লিবনি । মখোয়নিদি অফোৎপা কি শেৎলি অহুগা  
খোঙউপসু উপ্তে । লৈকাই অমন্তগী মচা ওইবনা মখোয় পুন্না  
লাকমিন্নহুনা মহাবলি ঠাকুরগী যাগা য়োরক্লে । ঈনাকখুনবা মচা  
অনিনা অচা-অথক লৈরগা মখোয় মরি চামিৎ, বল অকান্ধী  
লৈরগা অতিয়াদা থাগন্তুনা শান্নমিন্নৈ । অম্মুয়া পুং অহুমলোম  
লুংঙাইমিন্নরকপদা ঈনাকখুনবা মচা অনিগী লুপা অমমম য়াওরকপহু  
লোইথোকথ্রে । পৈশা য়াওরবদি পুথোকলকউ, চাথোকমিন্নরসি  
হায়হুনা লায়রবা মচীল-মনাওদা মখোয় অনিনা হায়খি ।

মণিনা খুয়কই, “ঐখোয়গীদি পৈশা তরামঙাদা ময়াওরকই ।  
মসিসু ঐখোয়না লৈথোকপা য়াররোই, ঈচল তোস্থীনা লাইধিবী  
অমা লৈরক্তবা য়াদে হায়রকই । ঈমানসু লৈরক্তবা য়াদে হায়হুনা  
কন্না পাওমেল্লকই । অহুনা, অহানবদা লাইধিবী লৈরুখিসি,  
করিগুস্তা লেয়বদি চাথোকসি অচাপোৎ লৈহুনা ।” মনাও  
থম্মালনসু হায়রকই, “উম, লৈদবা য়াদেবো তা-মণি । ঐখোয়গী  
ঈবেম্মনা থোঙ্গান্দা ওইহুনা লৈরমগনি । ঈবেম্মনা কপমন্ডুনা  
মাগী লাইধিবী লৈনবা ঈমানা মীঙোন্দগী পুহুনা পীরকপনি ।”

মখোয় অনিগী মরা তাবদা চাথোক্লসি কন্না হায়বা ওমড্ৰহুনা  
লাইধিবী লৈরুরসি হায়হুনা য়োনফমদা চঙশিল্লক্লে । মমল ভাঙনবদা  
পৈশা তরা পীবা অহুদি ওস্তোকা ফৎখিদ্বে, তরামঙা পীবা অহুদি  
খরখিৎ মফজরে । পৈশা মঙানা মখোয় মরি চাবদা ওরুররোই  
হায়হুনা তরামঙা পীবা অহু লৈথোকলে । মনাও থম্মালনা মচলগী  
লাইধিবী পায়হুনা মখোয় মরি ময়ুম মায়কৈ পাংলক্লে । লম্বী

তংখাই চল্পকপদা নুমিৎ যুংবা মতম ওইথে । মখোয়গী ময়ুমদি  
সনা কোনুংগী মমাও ওইরপ্পা লৈবা নিংথেম পুথিগী নোংপোক  
থংবদা লৈ ।

চৎনা চৎনা কালানা হায়রকই, “চাক্কা চাক লাম্বনে, চৎপবু  
উমশিল্লকত্রে । মখোয়নিগী মচল অসি লুনা তৌথমাল্লে । ঐখোয়  
অনিগী লুপা অনিদং যাওবা অহুদি মখোয়সু যাওনা চাখোকমিল্লে ।  
হৌনবা খঙখিদ্দেদা লুখাবী মচা হায়বসে । নজনে থসৌ ?”  
“হোয়নে কালা, লিকথে মচীল-মনাওসে । পীজনীংদবা মচৎসিনা  
ফুরিৎ শেগায়বা লিংলিবা অসিনি । করি হায়বগে ? হাঃ হাঃ !”

অসিগুম্বা থম্মোই শোকপা রাঙাঙনিং অসিনা লায়রবা  
মচীল-মনাওগী থম্মোই কায়থে, অসুক তুমিরা লৈবা উমজ্জুনা  
হায়রকই, “করি কালা ? থসৌ ? নখোয় অনিনা ঈনাকখুনবা  
মচানি হায়জুনা উশিন্তনা মীগী মমা-মপা প্টবন-পাবনুজুনা ঙাওবা  
য়াত্রা ? ঐখোয়না নখোয়গী নপোৎ লাক্তুনা চাবরা ? নখোয়না  
পীজবগী চাবনি । অহুয়া ঙাঙলক্কনি খঙজরল্লবদি চাজরমলোই-  
দৌবনি । ঈচীল-ঈনাওনা নখোয় অনিদা লুপা অমা শিংলকখিগনি ।  
ঙসি হুমনি-মরিনি অসিদা শোয়দনা পীরক্কনি ভায় । অহুগা  
মসিমদি হায়বীগে, নখোয় ঐখোয় মতুংদদি খক তিল্লরনুসিকো ।  
ঙাওবা যাই হায়জুনা মতুংদা অহুয়া খক ঙাঙজলু, নথরাই অরেশ্বদা  
মাওজগনি ।” মনাও থখালনসু হায়রকই, “মখোয়নি অসি ওহোকা  
মবুক ফৎখিদ্দে । ঈবেম্মনা কপলমগনি হায়জুনা তৌবনি, ঐখোয়বু  
পোৎলিকপা হেক তাহল্লে ।”

অসুখা মখল মখা অয়াস্বা রা ঙাউনরকপদগী শাউনরক্তুনা ফুনবা হৌরক্রে । মচীল-মনাওনা মীচঙ অমা ওইরে, মখোয় অনিনা মীচঙ অমা ওইরে । চাউবা মখোয়না খরখিং হেনখিবনা মচীল-মনাওনা খরা নোপলে । মী খরখিং লংপা মতম ওঠবনা খান্বীনীংঙাইশু লৈত্রে । লম্বীগী নাকন্দা তারিবা নুং পায়ছনা থানরে, মইহে মইহে শোররে । লাইবক থীবদগী মনাওনুপা থম্বালদি মকোক্তা অমদি মখৌরীদা নুংনা পাল্লে, শোরোকী নাকল ওইরপ তৌনা হাইথথ্রে । মনাওনা বোম হাইথছনা তুরগা ফ্রং ফ্রং চোংবা অহুদা ময়াস্বা মণি য়ৈনবা তোক্তুনা মনাওগী মনাক্তা চেনশিল্লক্রে । তাঞ্জা অসিদা থাপ্পগা পাখং অনিনা উরছনা খাস্বা কল্লা চেল্লক্রে । অহু ফাওবদা ফল্লবা অঙাং অনিসিনা শাউবা তোকলমজি । মনাওগী অরাবা উবদা ময়াস্বনা মখোরদা খুং হনবা ওমখিজে । মিকুপ খরগী মনুংদা মহাকসু জ্ঞান মাঙছনা লৈমায়দা হাইথথ্রে । তাঞ্জা অসিমক্তদা পাখং অনি অহুসু মফম অহুদা থুলরে । শাউছনা লেপ্লিবা মখোয় অনিবু চৈরে, নথোয় চংখিবা যাদে হায়ছনা খাল্লগা তুরিবা মচীল-মনাওগী মনাক্তা অমমম চঙছনা লায়কল্লথ্রে । অসুম তৌরিঙৈদা মখোয় অনিদি চেনখিছনা মশক উখিজে । অমমম, অনি'নি লাকপনা মফম অহু মীনা থল্লক্রে । ঙাইচাকী মতুংদা ময়াস্বদি জ্ঞান লাক্রে, হৌগন্তু না মনাওগী মনাক্তা চঙলকপা মতমদি কৌবা খুমখিজে । লুংশিরবা মনাওগী খরায়গা হকচংগা কায়নছনা শোরোকী যাবী নাক্তা উতুপ তাগুম যাতাথ্রে । থোয়্লিবা মফম অসি রাংখৈ



শোরোক্তগী নিংথেম পুথি তন্ন নোংপোক পাংনা চৎথিবা লম্বী  
মতেক অহুগী ময়াই ওইরপ তৌবা মফমদনি।

মীগী মচীন্দগী পাউ তারকুহুনা লাইবক ধীরবী মমানা  
ফনেক খোংদাই শেত্তুনা মশম-মনা ঈফা ফানা অঙাওবীগুন্না  
চেলেকে। মচাগী মনাক যৌরকুদা শিরিবা মচাগী অনৌবা হকচাংবু  
মথাদা কোন্দুনা নোং খোংবগুন্না কপলকে। পলেম-মমাগী যারা  
তাদনা খোমলেন তুমখুল তানবগুন্না যাতাথে। মচা অহুম  
থাকপদা নোংমতা চারা মবুক থঞ্জদেবী মমানা কপলকই, “পারী  
ঈবুংঙো নুংশিবা! ঈমাগী ওসি খোমলেন মঙলান চান্দা অপুয়া  
শাং শেম্মামী, তুচ্চরবা ডা অহু শেম্মদা ঈমানা ওরামী। কোরো-  
থক্তা কাংথবা নংবু পোকপা পাহৌনা মছ নথস্তা চাগদৌবনি,  
নচাশিং পীজরু হায়রামী। ওইহাক লৈরগা নপানা অশেম্বা  
ডা অহু ফিগাওদা যোমশিনখিরামী। ঐ চৎলগে লৈহৌরো  
হায়হুনা হেক তৌগৎখিদা অশেম্বা ডা অহু ঈচাগী মূর্তি  
ওইখিরামী। ঈচা পুবীখি হায়হুনা ঈমাগা তান্নৈ, তানবা  
ফংহৌদে। ঈমাগী ঈবুংঙো নুংশিবা! অসি থোকদৌবা অসিনা  
ওইরে নহাক্তি! ঈমাগী ঈবুংঙো লায়রবা! ঈচাবু কনানা  
রাইবী মাওহ্লিবনো! ঈমাদা অমুক্তা তাকউ! ঈমানা ঈচাগী  
লমল খুলকে!”

মণি, “ঈমা! ঈনাওবু হাংলিবা অসি ঈনাকখুনবা মচা,  
ফজবা কালাগা থেঁগনি। থেঁগনা মকোক্তা নুনা থাই,

কালানা হুল্লকপা নুনা ঈনাওগী খৌরীদা পান্দুনা খৌরী কায়বনি ।  
ঈমা ! নচানা শোয়দনা ঈনাওগী লমল খুমগনি ।”

অম্মা মরাঙ মরাঙ তৌতুনা লৈবা পুংখায় কারক্রে । লস্বী-  
চৎপা মীনা থানাডা রিপোর্ট তৌবীরমতুনা মফম’তুদা জীপ গাড়ী  
অমদা থানাগী বাবুশিং লাক্রে । থানা বাবুশিং থুলবদা লৈরম্বা  
মীশিং অহু খরা হন্দোক্রে । থোক্ৰিবা থোথোক্কী সাক্কী-সাবোন  
হংবদা পাখং অনি অসিনা উহৌবা মরমশিং অহু চপ চানা খুমখি ।  
মমা-মচাগী মতৌ উবদা থম্মোই শোকতুতুনা মখোয়না লেঙদ্রবা  
সাক্কী ওইগনি হায়তুনা মপাম্বোম তিংবীখি । মতৌ উবদা  
মীয়ান্না মখোয়বু থাগৎনখি । থানাগী হৌনবা মথৌ লোঠিরগা  
জীপ্তা মমা-মচা অমম্মুং পাখং অনি অহুগা লোয়ননা ডাক্তরদা  
পুত্রে । অশিবা মচাগা মমাগা ডাক্তরদা থনল্লগা ময়াস্বগা পাখং  
অনি অহুগা লোয়ননা কালা-থম্মৌগী ময়ুমদা অমুক লাক্রে ।  
মমা-মপাশিংনা মখোয়বু লোৎত্রে । কালানা নাবা নুমিং হুন্নি  
গুরে হায়তুনা ডাক্তর অমনা লোয়ংশিন্নরম্মী, থম্মোনা নহালদগী  
মবোকখোয়দা লৈখি হায়তুনা খুমখি ।

ঈনাকখুনবা মমা-মপাশিংনা লাক্ৰিবা থানা বাবুশিংদা লুপা  
লিখিং অমা, সাক্কী পাখং অনিদা লুপা চনি-চনি পীতুনা রা  
মেনত্রে । শেল ফংলবদা মখোয় লোইনা তেত্রে । অঙকপনি  
শেল ! নহাক্কী নগুণ অদি অঙকপনি । নহাকপু পাম্বদগী  
মীওইবগী পুক্রিংবু লৈগুন্না থোৎহল্লি, নুংগুন্না কলহল্লি, মৈগুন্না  
শাহল্লি । কত্তবা খবত্তা নহাক্কা হিনাও শাহুনা তাত্টিবং জীববু

মাঙননবা শীনবা অসিদিদি তোক্লোগবা তাইবং রাইফনবা ।

থানা বাবুশিংনা হনথবদা ঈনাকখুনবা মপা অনি রানোস্থা  
চেগ্নথে । অমনা উকিলদা অমনা রায়েলবা অঙথশিংদা চংথে,  
মচাশিংবু ফাঁসিগী শগাইদগী কনবা ওয়বা কন্না হোৎনথে ।

## বিচার

মতুং নুমিং তরানিরোম লৈরগা মীহাংপগী বিচার তৌরে ।  
বিচার নুমিত্তা মঙ কাওবদা থোক্লরোইদৌবা থৌদোক অমা  
থোকখি, মতুদি—সাক্ষী অনিনা খুমখি, “ঐখোয় অনিনা থবক  
চংলুবা হুল্লকপা নুমিং য়ুংবা মতম অদ্বায়দা লাপলপা অঙাং  
অনি নুংনা থানবা উখি । খরা চাউবা অঙাংনা হুল্লকপা নুংনা  
অপিকপা অঙাংগী মকোক অমসুং মখৌরীদা পান্দুনা তুখি ।  
ঐখোয়না চেনশিন্দুনা য়েংবদা তুরিবা অঙাং অহু শোর থিংছনা  
লৈরয়ে । ময়ান্না লায়কল্লবা ওমদছনা লৈরিঙৈদা থানা লাক্তুনা  
ডাক্তরদা পুখিবনি । হংনবদা, নুং খারিবা অঙাং অহুদি অতৈ  
নংলমদ্রে, ময়ান্না ওঠরয়ে । মচীল-মনাও খংনবদগী তৌরিবনি  
হায় ।” অহুমগুবা সাক্ষী অমসু থোরক্তুনা খুমখি, “থাক্জৈশেংনা  
মচীল-মনাও খংনবদগী শাউনছনা তৌখিবনি, হাংকে তৌবা নত্তে,  
শোয়নখিবনি ।”

অশেংবা মীহাংপা কালা-থম্বৌ অনিদি নুমিং নিনি-ছন্নি  
রাংলিঙৈগী মমাঙদগী নাছনা লৈ অমসুং মবোকীদা লৈখি

হায়বনচিংবা খুমখি। মছগীদমক মতিক চাবা সাক্ষী পুথোক্তুনা  
 বারেপবদা মখোয় অনিগী কেশ ককখি। কনা লৈজজ্জবা লুথ্রাবী  
 মচাগী মক্ষমদদি মতিক চাবা মী অমস্তা সাক্ষী ওইনবা চোংথোক-  
 গীরকত্রে, উকিল নেরুবা শেলসু লৈজখিজে, চারা নামা হেল্লিবা  
 মচানি।

কেশ ওম্ববগীদমক হায়জিনবা অমনা—‘কাল-থস্বো অনিগা  
 মচীল-মনাওগা নুমিৎ খরগী মমাঙদা খৎনখি। খৎনবগী মরমদি—  
 কালাগী ময়ুমদা লাক্সগা মীরক-নারক্তা মণিনা লুপা মঙাচংপী  
 নোট অমা হুহুনা পুখিবদগীনি। খঙনরক্সবদা কালাগী মমানা  
 ময়ুমদা চন্তুনা হংবদা লৌদে হায়। চিংনছনা থিনবদা ছুকান্দগী  
 চেং রান্দুনা চাথোকখিবা ওইরল্লে। মছগীদমক মণিগী মমাগা  
 কালাগী মমাগা য়ান্না থীনা খৎনখি। মছগী নোংঙাল্লগা মচীল-  
 মনাওগা কালা-থস্বোগা মীচঙ মীচঙ ওইছনা য়ান্না য়ৈনখি।  
 মলোম অসি লৈবনা মনাও শোক্লিবা অসি কালা-থস্বোদা  
 থৈজিল্লিবনি।’ অসিনচিংবা হায়জিন্দুনা মতিক চাবা সাক্ষী-  
 সাবোন পুথোক্তুনা বারেপবগী বিচারসু নুনিৎ অসিদা তোছনা  
 কেশ ককনবদা মতেঙ ওইনহনখি।

অসুন্না, জগৎনা হৌনজ্জবা ধর্ম চন্তুনা লাজ্জবা, লায়রবা  
 মচা মণি মনাও হাংপগী অরাবা দণ্ডি ফংবা তাখি। অছবু,  
 অঙাং ঙাক্সি, শোয়খিবদগী তৌনরিবনি হায়ছনা চহি অমা জেল  
 লৈবগী ছকুম বারেপ তাখি।

বারেপ-ছকুম ফংবদা কনা লৈজজ্জবা মতু শোল্লবা লুথ্রাবী

মমা-মচাগী কোকথক্তা ব্রজ কোটি তাবগুন্না রাখি। মমা-মচা জ্ঞান মাওহুনা লৈমায়দা তুখি। পুংখায় অমরোমগী মতুংদা জ্ঞান লারুখি। অরাবগী মথক্তা অরাবগী অরুয়া কোকথোংনা নন্দুনা ময়াশা মণি জেল চঙখি। লায়ররবী লুখাবীনা মশম-মনা ঈফা ফানা অঙাওবী শক্তম লৌহুনা লায়রখাংপোক্তা হল্লকখি। মচানুপী পিক্রিবী অহুগী রাখল খল্লবদা ময়ুমদা হঞ্জিল্লিবনি, নত্রবদি মফম খঙদনা অহুম চৎত্রগদৌবনি।

অরাবনি ! সংসারদা মখোয়গীনি হায়বা কনা অমত্তা লৈখিজে। মখোয়বু চুমই হায়হুনা ফোংনা হায়নবা ফাওবা ওল্লখিজে। মছ কাল-থস্বো অনিগী ঈনাকখুনবা, খুৎকন পাজনবা মমা-মপাশিবু কিবদগীনি।

হে ঈশ্বর ! নহাক্রা শেস্বা তাইবংদা অসিগুশ্বা থৌথোক কয়া থোকহন্দুনা, মীওউবগী ইজৎ মাওহন্দুনা, মীওউববু শাদগী হেন্না তোলহল্লি মরক মরক্তা ! অসিগুশ্বা ফতবা লমচৎ-শাজৎকী রাখল অসি মীওউবগী মফমদগী থাপ্পা চৎহনবীখোবা কৈদৌগে ?

## থাদোকপা

ময়ুমদা হল্লকগা লুখাবী রাধেনা মাসোন্দা ফমহুনা কোরৌথক্তা কাত্রবা মপুরোইববু অমসুং মচাবু কোঁহুনা তেংথাখি। জেন্দা লৈখিবা মপারী অহলবুশু শিখিবগুন্না কোঁহুনা কপখি। মহাক অহিং অসিমা চারা হেল্লৈ, যুমলোল্লবনা পীজবুশু চাজে, পিক্রিবী

মচানুগী অহুদা মপীজরগা তোকে । মহাকী অরাবা হায়নীংঙাই  
পান্দম লৈখিজে । মপান নাইজবা সমুজ্জী ঈপাক-চাংজোদগী  
মহাকী অরাবা ঈপাকী চাংজোনা হেন্না পাকই । হায়রিবা অসি  
শিথ্রিবা মচাগী কর্ম লোইবা মতুং হুম্নি-মরিনিদা ডায়রিবা মতমনি ।  
কর্মদি শাগৈগী পুরোহিতনা মমিংদা ওইনবা শোনবীথি । মতুমু  
খল্লুবদা থাগৎনীংঙাইনি ।

নোংঙাল্লগা মচানুগী পোহুনা কপ্পা কপ্পা জেল তান্না লাক্লে ।  
মহাক্সা হায়জবদগী ঙাইহাক্তং মমা-মচা উনহল্লে । মতম লোইরে  
চংলো হায়হুনা অমুক তাস্থোরক্লে । মশম ঈফা কানা কপ্তুনা  
চংলিবী মহাক অসি মখোল থোকত্রে । অচৎ-অওক্সা লেপ্তুনা  
য়েংনৈ অমসুং থম্মোই কায়নবগী মশক ওইথে । মহাক ময়ুমদা  
অমুক হল্লে, কপ্তুনা মফম খঙদনা কোয়চৎ চৎপা হৌরক্লে ।  
মনজন্দা পোরিবী জ্ঞান লৈজজিবী মচানা অরাম-খৌরাংবগী মৈচাক্সা  
কপলক্লবদা মতা চাবা যুম অমদা চঙেথ্লে । য়ুমু অহুনা মমা-মচাগী  
মতো উবদা অমসুং মচীন্দা তন্তনা শোল্লিবা চোইরোল তাবদা  
থোকথ্রিবা থৌথোকশিংগী মরম খঙবা ওমই অমসুং থম্মোই কায়থে ।  
মখোয়না মমা-মচাবু নিংথিনা সেবা তৌহুনা মবুক থলহনথি ।  
অসিগুম্বা অতিথি সেবাগী ফজবা অসি মৈতৈ সমাজগী মীপূম  
খুদিংদা লৈ । মসি পৃথিবীগী জাতিশিংগী মরক্তা লেমজনীংঙাইগী  
মশক্লি ।

অশুম্ম কোয়চৎ চতুনা লুমিং মরি-মঙানিরোম লৈরক্লে, ময়ুমদা  
খক হঞ্জিল্লে । উখোঙ-রাখোঙ অমসুং কৈথেল শঙদা মমা-মচাগী

য়ারেকফম ওইথে । নিতিগী অয়ুক পুং ১০ রোম তাবা মতমদি  
 কাদোপ তারিবা মচাগী মনাক্তা লাক্তুনা উনরৈ । মমাগী অরাবা  
 উবদা মণিনা হায়খি, “ঈমা ! থোইনা রাবীরগনু, ঈশ্বরগী নোং-  
 দমদগী অসিগুহা অরাবা অসি থোক্লিবনি । লাঞ্জদ্রবা ঐখোয়বু  
 হৌজিক অরানবা তাহলে । মীওইবগী মপোক্তা লায়রবশিংগী  
 অমসুং মপা লৈতবা মচাশিংগী লৈফম লৈত্রে । অছুবু, লান্দ্রগা  
 লোইরে ! নোংমদি ঐখোয়গী মতম শোয়দনা লাকখিগনি । ঐনা  
 জেন্দগী থোরকপা ঈনাওগী লমল শিংহুনা ঈমাগী সেবা মতৌ  
 করন্না তৌগদগে হায়বা অছু হোংনজগে । মফমসিদা অমুক  
 লাকপীরগনু, ঈমাগী রাবা হেনগনি । ঈচল তোম্বীবু থাক্তুনা  
 নাদ-য়েক্তনা যুমদা লৈবীয়ু।” পিক্লিবা মচাগী মচীন্দগী তম্বদা  
 খাজদ্রবা রাঙাও তাবদা মমাগী পেজবা লোইরে, অছুমদি ওইবদা  
 অরাবা মৈচাক্তি কোকপা ওমখিড্রে । মসিগী মতুং নুমিৎ ছম্মি  
 শুবদগীদি জেল পান্নরিবশিংনসু মহাক্সা চঙলকপা থিংথে । হৌজিক  
 মহাক মফম খঙদনা ঙাওচৎনবা হেল্লক্রে । কৈরোই-লৈকাই অমসুং  
 মরী-মতাগী মীশিংনা খাম্বা অমদি ঙাওবা-শকপা করি অমত্তা  
 লৌখিড্রে ।

হন্দক্তি মহাক্সা রাখল অমা খল্লক্সহুনা অহিং অথেঙবদা  
 কালাগী ময়ুমদা লাক্রে । মখোয়গী মমাঙ শঙ্কোইগী কাচিন্দা  
 মমা-মচা কি শেগায়রবা অমা কোম্বরহুনা যারেক্সরে । মমা-মচাগী  
 অরাবা রেংবা ওমদ্রহুনা ঈশ্বরনা ঈমুং অছুগী মীপুম খুদিংদা অকিবা  
 অমদি অরাবা মঙ মঙহনখি ।

অঙাং কালাগী মমঙদনা মণিগী মমানা অহিংদা মচা পোতুনা  
লাক্স্মী। মহাকী মখুত্ৰা খাঙ অমসু পায়রস্মী। হায়রিবা অসি  
নোংঙাল্লমদাইগী মতমনি। নোং হেক ঙানবদা কালানা ঈহান  
হান্না থোঙ হাংদোক্তুনা মপান থোক্স্মী। খঙহৌদনা চেনশিল্লক্তুনা  
মানা মহাকী মথবাক্তা খাঙনা থিল্লস্মী। খাঙগী চৈনাখোল  
ফংলতুনা মহাক কল্লা লাউরগা লৈমায়দ হাইথরস্মী। মমঙদা  
কল্লা লাউতুনা কপলকপদা ময়ান্না তানরক্তুনা হৌদোক্স্মী। মিকপ  
থোক্সবদা মমা-মপাদা মহাকী অকিবা থৌথোক অসি তমখি।  
হায়রিবা মতম অসি নোংঙানগদৌবা পুং অমরোমদা মঙায়রে।  
অতুনা, মখোয় লৌইনা হৌগত্তুনা মৈনাক্তা ফল্লগা মাগী মাগী  
মমঙ তন্নতুনা লৈনরে।

নোং ল্লতুনা কাক হেক খোংবা মতমদা মখোয় তুংথ-মাঙথ  
মপান থোরক্লে। মখোয় তুলশিবুংদা পরেং ফমতুনা মখুং লোল্লরগা  
বুন্দারাবীদা খুৰুমতুনা ফত্ৰবা থোক্তমবা ডাকথোকপীয়ু অমসুং  
মখোয়গী লানখিবা মবাল ডাকপীয়ু হায়তুনা খুৰুমজখি। মখোয়না  
তৌরবা মতো অসি শঙ্কোইদা লৌরবী মমা-মচানা মুল্ল য়েতুনা  
লৈরস্মী। ফমলম্বদগী মহাক মচা পমতুনা হৌগৎলক্লে। 'নখোয়গী  
নরান্দ ঐনা ডাকদাগদৌবনি, লাইনা ডাকপীবা ওমলোই, ঐঙোন্দা  
খুৰুনা ঈ।' হায়তুনা কল্লা লাউতুনা মখুং খাঙত্তুনা চেনশিল্লক্লে।  
মহাকী অকিবা লকক্ষম অতু মখোয়না ভৈরিবীগী অকিবা মুক্তি ওইনা  
উখি - অমসুং মঙদী থৌথোক অতু শোয়জে হায়তুনা হৌতুনা ঈমুংদা  
চে িল্লত্বে। মখোয়না থোঙ লোনশিল্লুনা লৈখিবা উবদা করিসু



তোবীরোই খোরকউ হায়না কন্না লাউরগা খাৰা খাৰা নোক্কে ।  
মখোল তারগা অমুক হেন্না অকিবা পোতুনা মখোয় থক থক  
নিরুথে ।

ডাইহাক অছন্না লৈরগা জ্ঞান তানরক্তুনা কালাগী মপা  
যছনা শাজেল তোনা মপান খোরক্কে । মুন্না য়েংবদা অঙাওবীগী  
শকফনা ঈচম চন্না লেপুনা লৈবা উবদা ময়াম কোথোরক্কে,  
ময়ামসু খোরক্কে । মখোয়গী মশক উবদা লুত্ৰাবী রাধে মখোল  
থোকা কপলক্কে অমসুং মচাবু হাংলগা লাজ্জব্বা মচা অমবু নত্তবা  
রা থৈজিন্দুনা করিগী জেল পি:রিবনো হায়ছনা থীনা থীনা চৈরক্কে ।  
মহাকী রা অচুয়া ডার্ক, অছন্না ওইরবদা অঙাওবীগী চোইরোলসু  
য়ান্না যাওরি । হৌজিক মহাক মখোল শেল্লে, অছক কন্না লাউবা  
অছ মিরবী খোজেন্দগী হেন্লে ।

মহাকী অরাবা মতো য়েংবা ওমদ্রছনা যছনা হায়রকই,  
“ঈচেগী নতো য়েংবদা য়ান্না রাৱে । নচা মণি ওসিমক জেন্দগী  
লৌথোরসি, ঐখোয়না হায়বা যাও । নহাকী নচীন্দা য়েকুবগী  
রাভাঙ ডাঙলিবা অছসু তোক্কা, মীনা করি করি খল্লনি ।” রাধেনা  
খুল্লকই, “লাদ্রবা ঈচাবু জেন্দগী খাদোকপীগনি হায়রবদি য়েকুবগী  
রাভাঙ অমুক হন্না ডাঙজরোই, নখোয়না হায়বা য়াজরগে,  
হৌজিকমক চংলসি ঈচা পীৱো ।” অসুন্না খুল্লকপা রাভাঙ তাবদা  
থাজনবা রাশকহল্লে । অছগী মতুংদা চাক-ঈশিং চা-খক্কা রায়েল  
শঙদা চংনবা থৌরাঙ তৌছনা লৈনথে । তাল্লক অসিদা যছনা  
খহৌগী মপা কমলগী ময়ুমদা চত্তুনা রা তানথে । লাল্লিবদি

মখোয়নিনা অকিবা অমসু পোকই অহুগা নুংঙাইতবা অমসু  
য়াওই। অহুনা, মখোয়নি উকিলদা চতুনুনা মণিবু খাদোকুবা  
রা তানথ্রে।

অমুক পুং ১০ রোম তাবদা মমা-মচা পুহুনা যহু-কমল রায়েল  
শঙদা কারক্রে। দরখাস্ত অমা উকিলগা তানহুনা ইরগা থাথ্রে।  
দরখাস্তকী অশম্বা মরোন্দি 'ঈচা থম্বাল শিখিবগা ময়াশ্বা মণিনা  
জেন্দা লৈখিবগা মৈচাক অনিনা ঐগী অরাবা ওমথৈ লৈতহুনা  
ঙাওচৎনরে। ঐ অমুক খাঙহুনা হিংহুনা লৈবা ওমজড্রে। পুন্মক  
ঈচাগী মরাইবক্তা তমথ্বননি, ময়াশ্ববু ওসিমক জেন্দগী খাদোকপীয়ু।  
ঐহাকী অরাবা মৈচাক নেমজরগে, নত্রবদি ঐহাক ইথন্তা আআঘাট  
তৌহুনা শিজরগনি।'

অসিগুশ্বা রারোলনা লেংবা অশাংবা দরখাস্ততা লুখাবী  
রাধেনা সসি তৌবনি। উকিলনসু মতুগী মরমদা রা ঙাঙবীহুনা  
মচাবু খাদোকুবা হোৎনবীখি। দরখাস্তকী মতুং ইন্না মচা মণি  
জেন্দগী লৌখোকলুরগা মমাদা শিন্নথ্রে। মচা কংলবী মমানা অরাবা  
খরা নেমজহুনা মমা-মচা কোন্নহুনা কপমিন্নরে। অহুগী মতুংদা  
মচাবু মমাঙদা খাহুনা লায়র খাংপোক তন্নক্রে। মতুংদদি মখোয়গী  
মরমদা কন্তবা অমদি য়েংখীবা রা অমত্তা ঙাঙলনু অহুগা অমুক  
হন্নসু লাক্লনু হায়হুনা লুপা ৫'০০ (মঙা) খক পীরম্বী। লাইবক  
খীরবী রাধেনা মচা অনিগা লোয়ননা লোইদাম খাবুম অনিরোম  
খাদোকলুরবা মরমদা চঙখি। তুমিং অসিদগী হোনা মখোয়গী  
অরাবা হান্নদগী খরদং নেমজখি। অহুন্দি ওইরবদা, ধর্ম কায়রবা

থবক অসিগী নুংঙাইতবদি হন্দকী মপোকী থক কাউবা উল্লোউদৌরি।  
মতম চারবা কান্দা অমুক্তং লমল শিংগে হায়না মমা মচা রাশকুখি।

## অনৌবা পুন্নি

জেন্দগী ষাদোক্ককপা মতুং নুমিৎ হুমনি ষাওবদি মমা-মচা  
মখোয় অহুম মখোয়না পীরস্থা শেল অহুনা মবুক থল্লা চাবা  
উল্লম্মী। শেল লোইথবদা হাল্লগুন্না মীগী শিনশু লঙহুনা মচা  
থাকপা উল্লবা কোয়চৎ চৎপা তারম্মী। মচা অহুম তেত্ত-কায়দ্দি-  
উদদি মপাক্কল কেষ্টা মথৈ শূরগা মচাশিং মবুক থলহল্লগা মাদি  
চারা হেনবনা কোজায়নি। অহুবু, মচাশিংগী কুন্মৈ য়েংজরগা  
পেঞ্জরবী মমানা অরাম খৌরাংবা কোজায় ষাওবদা থোইনা লুবা  
থবক নৎলমদে। কয়াদা লুথবা মচাগী বাৎসল্য প্রেমনো, ষল্লবদা  
মিস্তা পি তাদবা ওমদে। অসিগুন্নবী মহাক্কা হন্দক্কা মীগী  
শিনশু লঙবা চৎপস্তু হজ্জোইবা অমদি চিংববা পোকলে, মাগী  
তুংদা মচা অনিবু মীনা করি তৌবীরমগদগে ষল্লে। অহুনা,  
মমা-মচা অহুম খোজাপ অমস্তা থানদবা তারম্মী। মহাকী রাখল  
অঙকপনি, নোংমগী চাদবা যাদবা মীওইবগী মপোকনি।

অসিগুন্না অরাবা রাখল ষন্দুনা মরিনি গুবা নুমিস্তা চাবা  
মবুক ষন্দনা অহিং তুল্লবা কয়ুংদা হিপলম্মী। হিপলমদাইদা  
য়ুমগী লাইনিংধৌ ( সনামহি-লৈমরেল ) বু খুকুমহুনা মচা থাকপা  
উল্লবা পাক্কল-শক্তি পীনবীয়ু হায়না খৌনিজরম্মী। লৈখিদ্দবা মচা

অমসুং মপুরোইববু খল্লবদা রাখিবনা আআ পুবা উমখিড্রে ।  
 অরাবা মৈচাক খাঙবা উল্লবা মথুত্তা হরি-নাম শোল্লগা খোয়দৌ  
 নমখজরি । অসুয়া পুং ২ রোম লৈরক্লবদা অহিংগী মবেম্মা  
 নিদ্রা দেবী থুংলরে, নিদ্রাগী তম্পাক্তা লায়ররবী খোমলেন তুমখুন  
 তানথ্রে । মহাকী মমঙদা মকোই মরাং চোম্বা, মশম অর্ভোবা  
 শাংনা হোঁবা, লৈঙাং শংবা ফি শেংপা অহল অমা ময়ুমদা লাক্সম্মী ।  
 মহাক্সা মাগী লৈজবা হৈ অহুমখক কন্তুনা খুরুমলস্মী । পেল্লহুনা  
 অতিথি অসিনা হায়রস্মী, “ঐদি নংনা লুনা নীংলিবা য়ুমগী মপু  
 লাইনিংধোনি । নহানমঐদি ঐনা নখোয়বু থাদোক্তুনা চংলুবনি ।  
 মত্ন নখোয়গী হোঁখবা মপোকী কন্ম-দষতগী থোক্সিবনি ।  
 হৌজিক্তি ঐহাক নখোয়বু থাদোক্তুনা অমুক চংলরোই, নখোয়বু  
 কোল্লগনি । হায়গদৌবা অমদি—নিতিগী ঐবু খুরুমজৌ, ভক্তি  
 তৌজৌ । অহুগা, নচা থাকপা উল্লবগীদমক নখোয়গী মনীংদা  
 লৈরিবা নিংথেম পুথি অসি লৈরে । মসি অচম্বা পুথি নভে,  
 গরিবনিরাজ নিংথোগী ননা হাক্তক্তা তৌরম্বা, কোলোয় মিচং  
 ফজরবা লাউগী মশক ওইরবা পুথিনি । অসিগুল্লবা পুথি অসিদা  
 চঙজৌ । চেং-থোইদিং, লৈ-গু কন্তুনা পূজা তৌ ।

অতোপ্পা রারী অমসু লীবীগে তাজৌ—থায়না পুথি অসি  
 তৌবা লোইরহুনা পুথি হো খি । মত্নদা, পুথিগী ময়ায়দা অচৌবা  
 পুথি অমগুয়া তৌথত্রগা ময়ায়দা ময়ুর অচৌবা অমা য়ুথি ।  
 লৈবাকী মাইবা-মাইবী, অঙম-অথৌ অমসুং প্রজাশিংগা লোয়ননা  
 পুথি হোঙবদা ঈশিং মরিক অমত্তা থোরকখিড্রে । করম্বা ঈরাং

পূজা তৌরগা শেংলবী গঙ্গানা চাংজৌ ঈথলহনবা ডুমগদগে হায়ছনা  
 খন্নরক্লে । ব্রাহ্মণীগী অমৃত খোয়্লাংনা ময়ুর মখোঙদা শুমথছনা  
 ঈরাংলগা ঈশিং ফাওরক্লে হায়ছনা লৈবাকী মাইবা-পাঞ্জিনা  
 ফাওরক্লে । লৈবাক-প্রজা চঙছনা থিবদা মচা অনৌবা চেল্লবী  
 ব্রাহ্মণী অমা ফংলছনা পুথ্রিগী মনুংদা পুথরগা পূজা কত্তুনা ময়ুর  
 মখোঙদা অমৃত খোয়্লাং শুমথহনখি । অমৃতনা ময়ুরগী মখোঙদা  
 হেক চোৎপগা খঙহৌদনা ঈশিং কাপখংলকখি । ঈহৌ চাউবা  
 অসুম অসুম হেদ্রংলক্তুনা মনুংগী অরুবা পুথ্রি অহু ঈশিং থনগৎ-  
 লকখি । প্রজা মীরাম পুন্ম শিবা তারে হায়ছনা চেনখৎনরক্লে ।  
 অরাবনি ! অমৃতনা মশা লুম্ববী, খোমনৌ চেল্লবী পাদ্লল শোল্লবী  
 অচ্চদি চেনখৎপা ডুমহৌদছনা লাইজ ঈরোল্লুংদা পঞ্চ প্রাণ মাঙখি,  
 ময়াল্লা মাগী মশক অমুক উবা ফংখিজে । মপাগী মনাক্তা লৈহৌরিবা  
 অপিকপা মচানা পলেমগী খোয়্লাং লায়্লক্লে রান্হ-রান্হ কপখি ।  
 অহিং তাংলৌ থেংলক্লেবদা মমাগী আত্মানা অঙকপা শক্তম লৌছনা  
 মচা পীয় হায়ছনা যুমগী খোঙদা গীল্লে ! মচাগী মৈচাক পুবদা  
 রাবগা মমাগী আত্মানা তৌররিবা অঙকপা থৌদোক অছগনা  
 ঙকপগা ব্রাহ্মণ মপা অসি অঙাওবা পান্দল্লে । নুমিং খরা লৈরগা  
 অঙউবা পরিচয় য়েংলগে হায়ছনা নোংমদি অঙাং পুরগা অহিং  
 তাংলৌ অথেঙবদা পুথ্রিগী মনাক্তা লাক্লে । পুথ্রিগী চাংজৌ ঈপান্দা  
 অপিকপা মচা থল্লগা করি তৌরকপগে য়েংলগে খন্দুনা ব্রাহ্মণ  
 অসি বাজী-খোংনাংগী মরুমদা লোস্তুনা লৈরম্মী । পলেম নৌনা  
 শেংনরবা, অমৃত খোয়্লাং লাম্বনা মবুক শিংলবা মচানা চীক্লেবা

ঈশিং মপান্দা রাহু-রাহু কপচখি । মচাগী খোঞ্জেল তারবী মমাগী আত্মাগী ভূতনা থাঈশেংবী মমাগী শক্তম লৌছনা ঈশিংদগী কাখৎ-লক্সগা মচাবু পমখত্তুনা চুপলক্ষ্মী । অত্থক কপলক্ষ্মা মচা অত্থ হৌজিক কপ্পা তোকথ্রে । লোৎলিবা মপানা তৌরিবা মতৌ অসি উবদা ওল্লবদি ফাহৌগে খন্দুনা লোম্মা চঙশিল্লক্ষ্মী । মীগী ইনিল কংবদা মচা পমলছনা মহাক ঈশিংদা চোংথোং, ঈরোম্মুংদা মমা-মচা লুপথোং । মদোম লৈহৌরবা মপানা চাংজৌ ঈখক্তা মমা-মচাবু কোছনা কপহৌই । অম্মুয়া অরাবা কোজায় খাঙছনা ব্রাক্সণ অসি তাইবংলক্তা লৈহৌই । মসি থাজজগা মৈতৈগী অহল-লক্ষ্মন্দা হংজৌ, অশেংবনি ।

অছনা, অত্থগুম্ববী ব্রাক্সণী অছনা পুথি অসিদা তৌবা ওষগী শক্তি খরা লৈ । মহাকপুসু খুরুমজছনা, মহাক্সা মচা নুংশিবগুম্মা নুংশিরবা নচাবু থাকপা ওল্লবা পাঙ্গল-শক্তি পীনবীয়া হায়না থৌনি-জছনা নিতিগী পুথি অসিদা ঈল চিংউ । অফাবা ও অত্থ য়োল্লগা অপাঙ্গা পোং লৈছনা নচা থাকউ, অরেম্বনা তুংশিন্দুনা থমউ ।”

অম্মুয়া রারী লীবা হেক লোইবগা লাক্সিবা অহল অসি ঈমুংদা চঙথ্রে । তাঙ্গা অসিমক্তদা মহাক মঙফাওনরক্তুনা মিকপ থোরক্রে । খল্লবদা অকিবা অমসু পোই, নুংঙাইবা অমসু পোকই । ঈশ্বরগী থোজাল কংলবদবু কিফম থোক্তে খন্দুনা মচা অনি হৌদোক্সগা মৈ থাঙ্গত্তুনা লাইনিংধৌ খুরুমজরে । ওইহাক লৈরগা নোংঙাল্লছনা মমা-মচা মপান থোরক্রে । য়ুমগী থবক-ইজ্জাং লোই-শিন্দুনা মচা অনি চারা বালহল্লগা ঈক্সজছনা চন্দোল-চরা থিন্দুনা

মমা-মচা মখোয় ময়ুমদগী থোরক্রে । পুথ্রিগী মপান্দা কমছনা  
মীদি থোইনা উহন্দনা ময়ুমদগী পুজরকপা চেং-থোইদিং, লৈ-শু  
কতুনু নাংথেম পুথ্রিবু খুরুমজরে । ব্রাহ্মণীগী আত্মাদা মহাকী  
শেলবী আত্মাগী খোন্তোকা মচা থাকপা উয়বা পাঙ্গল-শক্তি  
পীনবিয়ু হায়না থোনিজরে । অত্থগী মতুংদা থীন্দনা মরৈকায়গী  
মীদগী ঈল রায়ছনা ঈহারে । ঈশ্বরগী নোংদমদগী অমুক অমুক  
শোনবদা ঈনবুক থমা ও ফাছনা থুনা বালটি থল্লে । হরাওরবী  
মমা-মচানা কনা উহন্দনা ও অত্থ ময়ুমদা পুশিল্লগা ঈল পীথে ।  
মীওইবগী তমথীরবা কল্লক-মিহৌবন' মমা-মচাবু মাঙনবা নল্লগা  
কত্তনবা তৌরক্কদ্রা কিজবদগী তৌজবনি । মসিগুয়া রাখল অসি  
অহানবদা মহাক খল্লমদে । মচা থম্বালবু হাংথ্রগা লৌনম লাংদা  
থুহনবা হাক্কুগী অমুয়া খনখি়বনি । চুয়সু মাগী রাখলশিং অসি  
চুমই হায়রবদা থোইনা লান্দে ।

ঙা অসি পুরগা মমা-মচা মখোয় অত্থম সনা কৈথেল কাছনা  
য়োল্লে । মীনা প্রব্রপ তান্নছনা ও অত্থ থুনা শিৎখে । অশিৎমল  
অত্থনা ঈল-হজ্জেল-পৌবা লৈরে, অরেম্বনা চেং-চাকনচিংবা রাঙ্গুনা  
হল্লক্কাগা মমা-মচা মবুক থমা চামিল্লরে । লুমিৎ অত্থদগী হৌনা  
হায়রিবা লাইশিং অসি খুরুমজছনা মচা থাকপা হৌরক্রে । মখোয়না  
ফিভম কগৎলকপা অসি পুথ্রিগী মপান্দগীনি হায়বা অসি স্বাই  
খঙনরক্রে । মখোয়গী মতো তমছনা মী খরসু ঈল চিংনবা হৌরক্রে ।  
মখোয় অত্থনা চিংবদদি থোইনা ফাদছনা তোরুখিবসু ময়াওট ।

অমুয়া থা মঙা-তরুক লেল্লকপদা মমা-মচাগী ময়ুমদা লক্ষ্মী

লেঙশিন্দুনা লৈবগুয়া পোৎ-চৈ অরুবা লৈজরক্লে । হৌজিক ময়ুমদা  
অরা-অনা লৈত্রে, মীগী মপাল তাংদনা তাইবংলক্তা লেনবা উমগনি  
খঞ্জরক্লে । ঈশ্বরনা মখোয়বু খৌজানবীবা ওইসিনু ।

## মৌহ তম্বা

লুখাবী রাধে নুপীমক ওইরবসু জ্ঞান ওখাক লৈজবী নুপীনি ।  
অহিং-নুংখিল নাইদনা ঈল চিংজরগা কাবা ডা অহু য়োন্দুনা  
চাবা থকপা মনীং থুংজরক্লেবদা মচা অনিবু মৌহে তমহন্নীংলক্লে ।  
অহুনা, মচানুপী তোখীবু স্কুল তম্বা চংহল্লি । মচা অহল মণিদি  
চহি ১৪ চঙলক্লে । মহাক্তি পিক্লিঙেদা মৌহেসু তমহৌজে । মহাকপু  
করম্বা বিজা তমহনসিগে হায়না মমানা খনবা হৌরক্লে !

মণিগী তোপ তোপ্পা মগুণ অমা লৈ । মহাক কুচু ভৌই,  
মরেপ তোঙ্গানৈ, মমায় শাংলপ তৌই । রাঙাড-শঙাড তপই,  
নুংশি । শম্বা হায়রবদা মহাক নুপী শক্তা তারতুনা ফজৈ অমসুং  
ঈশৈ শকপদা মখোঞ্জেল কৈ । মমাগী ঈলচিংবা শঙালিঙেদা  
বালটিদা তান খারতুনা মহাক্তা ঈশৈ হেক হেক উংই । মচাগী  
ঈশৈ তাবদা মমানা পেঞ্জৈ অমসুং অরাবা কোঙ্গায় খাঙবা উমই ।  
কবিগুন্সদসু মচাগী মণৌ য়েংবদা মমিত্তা মপি শীত্বরি । মরমদি :—  
লুখাবী মচা ওইবনা মীগী মচাগুয়া নুংঙাইনা মচা অনিবু ময়ুমদা  
লৈহনবা উমদ্রে হায়বা রাখন্দগীনি । মচাগী মগুণ খঙলবী মমানা



মচাবু ঈশৈ তমহনগে হায়না খনবা হৌরক্রে । অহুবু, ওজা  
কনাদা শিল্লরগা মচাগী চাওখংকনি হায়বা খঙলমদে ।

অসুন্না খন্দুনা লৈরকপা থা ফারক্রে । নোংমদি গুমিদিং  
রাইরমদা মমা-মচা ঈল চিংলিঙৈদা মখুংনা বালটিদা তান থারছনা  
ঈশৈ অসি শক্সমী—“পুথি-রাণী নিংথেম পুথি, পলেম-পন্থৌ শক্সবী,  
নীংথিজৈদা নংগী চেংলৌ । পলেমগী চেংলৌসু মাল্লবী, অমৃত-  
লাইজনা থল্লবী, লায়রবা ঐখোয়বু থাক্সিবী, পুথি-রাণী নিংথেম  
পুথি । পৃন্সিসিমগী কাউজররোই, ঈমাগী লমল তোল্পবনি । নপারী  
পাঙ্গল চাউজরগা, নহাকী কোলোয় শকপনা, নংগী নগুণ শোঞ্জবনা,  
ঈমাগী লমল শিংজগে । পলেম-পন্থৌ শক্সবী, পুথি-রাণী নিংথেম  
পুথি ।”

অসুন্না ঈশৈ শক্তুনা লৈরিঙৈদা চহি ৪০ রোম গুরবা নিপা  
অমা পুথি মপান্দা অসুম লাকপদা ঈশৈ অছনা নুংশিমনথুছনা  
তাছনা লৈথোক্রে । ঈশৈ শকপা লোইরবা ফাওবা অমুক শকলকপ্রা  
তাখিগে খন্দুনা অছম কমছনা লৈথোক্রে । ঈশক মশকলকত্রবদা  
কান্নদে খন্দুনা হৌগৎলগা তপ্পা চঙলক্রে । মনাক যৌরক্সবদা  
তপ্পা কমথরগা ‘হৌজিক ঈশৈ শক্সিবা অছ কনানো’ হায়ছনা  
হংলক্রে । মী তারমগনি খঙদবদগী মপী তানা শক্তুনা মমা-মচা  
প্রেম পোরুরিবা অছ খল্লবদা ঈকাইমনথুছনা মনি মরু লুকথথে ।  
নুপা অছনা হন্ন হন্ন অমুক অনিরক হংবদা খুয়কত্রবদা মমানা  
‘মবুংননি’ হায়ছনা নোক্তুনা খুমখি । ‘ঐনা থিরিবা মীদি লৈরেদনা  
হায়ছনা নুপা অছনা মনিগী মকোক্তা হন্ন হন্ন নাল্লম্মী । নিপা

অহু পাক চত্ৰবদা ঈকাইরহুনা মণিনা হোগতুনা চৎকে তৌবদা মখুতা যান্দুনা ফাহুনা থল্লে অমসুং হায়রকই ; “ঐ মরবাক জগোইগী ওজানি । মীরৈবাক্তা নুগীবু জগোই শাবা পুবদা অরাবা অমসুং অচোপ্পা যান্না নংই । মহু কোরুবা নুপামচাশিবু তস্থীরগা নুগী ওইনা অমুক, নুপা ওইনা অমুক ফিজেন্ ওন্দুনা শাহল্লগা থোকহল্লগে খল্লে । মসি করিদগীনো হায়ববু—হাকুম ঐহাক ঈকাইবা খরা নংথ্রে । অহুনা, ঈন্দোনগী অঙাংসি ঐঙোন্দা শিল্লবীরো, ঈচামক্কা মান্ননা লুনা খন্দুনা জগোই-ঈশৈ-যত্ননচিংবা তস্থীরথে । করিগুহদা ঐগী যুমদা, করিগুহদা ঈন্দোনগী যুমদা তস্থীজরগে ।”

অসুয়া হায়রকপা তাবদা খল্লহগা নাটৈ চানরে খন্দুনা যানরে । অহুনা, যুমসু খঙখিগে হায়হুনা নুমিং অসিদি ওল্লপ ঈল চিংবা তোক্তুনা মণিগী ময়ুমদা ওজা অসিগা চঙমিল্লথ্রে । হায়রিবা ওজা অসি মমিং অমুবী কোই, লাইশ্রমনি, খুরায় লমলোং কৈখেলগী অরাংদা শোরোকী নোংচুপ থংবা মায়কৈদা লৈ । ‘মুক্তা’ কোঁবা মাগা লেঙ্গা মান্নবা নিপামচা অমসু তস্থীব্য হৌবা থা অমা হেল্লক্কে । মমল তাঙলবা ‘মনি-মুক্তা’ অনিবু ফংজরবদা নীংবা আশা থুংলগনি হায়না ওজাগী পেঞ্জবা লোইজরে । ময়ুমদা চঙহুনা পুং অমুক ফশ্মিল্লরগা নোংঙানবা নিংথোকাবা অসিমক্তদা তস্থা লৌরসি লেপ্পহুনা ওজা হনথ্রে ।

মতম অহুদা মণিপূরদা মরবাক-জগোই যান্না চৎনরস্মী । মণিপূর মচা কয়া মীরৈবাক্তা জগোই শাবা চতুনা শেল

য়ান্না তাল্লম্মী। হৌজিক্তি মতুগী মল্লতা 'মণিপুর ডান্স' না চৎনবগুম  
তৌরক্রে।

নোঙাল্লবদা ওজানা তবলা অমসুং হারমনিয়মগা লোয়ননা  
অতোপ্পা মী অল্লমগা মুক্তাগা মখোয় মণা মণিগী ময়ুমদা লাক্রে।  
ওজানা শাবা শাথেক মণি-মুক্তা অনিনা তমতুনা ভাবক মী  
ধরগী মমাঙদা জগোই তম্বা হৌথ্রে। অসুন্না চহি অমা তম্বদা  
পুং, ঈশৈ, যন্ত্র অমসুং লাইরিক্‌চিংবা খরা খরা হৈজরতুনা শেল  
ফংবা হৌরে। স্বাইনা মণি-মুক্তাগী জগোই হায়না খঙনবী অমা  
ওইরক্রে অমসুং মীরৈবাক্তসু জগোই শাবা চৎলসি হায়না লেপ্নরে।  
হৌজিক মণিগী পুন্সি মঙগুম্বনি হায়বা য়াই। মসি হোৎনবা  
কনবা অমসুং হৈনীংবগী মপান্দগীনি হায়বা থাঈশেংবনি।

## ফতবগী শরো

হৌজিক মণি-মুক্তাগী জগোই মীরৈবাক্তা শাবা চৎপা তারে।  
মরম অসিনা ওজা অমুবী, মণি-মুক্তা, তবলা য়ৈবা হাজুবী,  
যন্ত্র খোংবা বাবু অমসুং হাইমো হায়রিবা মীশক তরুক অসিনা  
রাশক্কা লোয়নবা অচেৎপা কোমিটি অমা শেল্লে। রারেপ কয়্যাসু  
তানতুনা খুংকী সহি তৌনতুনা নিয়ম চুন্না শেম্বা কোমিটিনি।  
তুংগী চাওখৎনবগীদমক শেল তুংশিল্লনবা কবের্ট একাউট অমমমসু  
ডাঘরদা থুলিরে। ঈমুংশিং অসিগী মী অমস্তা চিথদনা ওজা

অমুবীগীদা চাক চানরে অমসুং চৎকদৌবা শাজৎ পুস্বা তানথ্রে ।  
অসিগুন্সবা নিয়ম চুল্লবা ওজা অমুবীগী থৌশীল অসি থাগৎনীংগাইনি ।

মতুং মঙানি কোনবদা মরুপ-মপাংশিং অমসুং ঈমুংগী মীশিং  
বিদায় তৌনছনা মথোয় তরুক বিদেশতা যাত্রা তৌথ্রে । ভারত  
মাতাবু ভক্তি তৌজছনা ভারত লৈকোয় থুংনা চৎচবদা মঙ্গল  
পীনবীযু হায়না থৌনিজথ্রে । কায়ন মৈচাক ফংবদা মথোয় পুস্বা  
রানখি, মসিদা স্বাইদগী হেন্না রাবদি মনি মমা-মচানি । লুমিৎ  
থাগুন্না অহিং-লুংখিল অনিদা য়েংজরিবা মচাবু কায়নবদা পোথাফম  
খঙজদে । অতুবু, চাওখৎ-লস্বী তানবনি খঞ্জবদা অরাবা মৈচাক  
খাঙবা তাহৌই ।

মখোয়না ভারত কোয়গদৌবা অসি চহি মঙানি । অহাষদা  
মণিপুর হেক লাস্বোকপগা আসাম প্রদেশ থুংনা চৎপা হৌরক্লে ।  
শেল তানবগী মরমদি জগৌই-ঈশৈনি হায়বা য়াই, মরমদি—  
নোংমদা লুপা য়াংখৈ, নোংমনা লুপা চামা হেন্না তানশিনবা  
ঙমই । হায়রিবা মতম অতুগী শেল অতুদি হৌজিকী চৎনরিবা  
শেলগী মচাংগা য়ান্না খেঁনৈ । শন্ন হায়রবদা হৌজিকী লুপা  
লিশিং অমগা মতম অতুগী লুপা চামগা মাত্নৈ হায়বদা হায়মম্বা  
থোক্লেই । অসুন্না ফংবা শেল অতু চাবা-থকপা ওরুবা থমহৌরগা  
মাগী মাগী ঈমুংগী মীদা থা খুদিংগী থারকই । ঈমুং তরুকী মীশিংনা  
শেল অতু ফংলগা শীজিল্লনবা খর খর লৌহৌরগা পুন্না চৎমিল্লছনা  
ডাঘরদা থমজিল্লৈ । অসুন্না হোৎনজরকপদা চহি অতুমলোম

শুরকপদদি শেল য়ান্নরক্কে । নীংখিজরবা ময়োল চোংলবা উপালগুম্মা  
মখোয়গী তুংগী আশা নুংঙাইবগী মশক্কে ।

লুথ্রাবী রাধেনা ময়ামগী মরক্তগী স্বাইদগী হেন্না শেল তুংশিনবা  
ঙুম্মী । মচা তোম্বীগা মাগদি ঈল চিংবদা ফাবা ডাগী মমলনা  
চাবা লেমছনা তুংশিজরিবনি । অছনা, মচানা থারকপা শেল  
পুষা অমত্তা কায়থোক্তনা তুংশিনবা ঙুম্মী । মনি মমা-মচানা  
নোংমা নোংমগী চাওখৎপগী খোঙথাং থাংজিল্লকপা অসি উবদা  
ঈনাকথুনবা কাল-থম্বো অনিগী ঈমুং অনি অসি চিংবদা, মিহোবা  
অমসুং পাখৎপা পোকে । মখোয়দি মতম পুষদা মমা-মচাগী  
কল্লক-বাদা ডাউনছনা অমসুং কন্তনবদা শীন্দুনা লাকলিবনি ।

মখোয়গা লুনা তিন্নবা তোমচা হায়বা নিপা অমা লৈ ।  
বারেম ডাঙশিন্নছনা মহাক্কা ঈমুং অনি অসিদগী শেল-থুমগী মতেঙ  
য়ান্না ফংই । মহাক চহি ৩৪ রোম গুরে, কুচ্ মুই, মী পিকই,  
রাঙাঙ খুদিং নোকশিন্নৈ অমসুং অকবা মীতা মালহল্লি । মহাক্তি  
থবক থোইদোকপা শূদে, মাগী মক্কা ওইবা থবক্তি—বারেম ডাঙবা,  
জার শান্নবা, নুপী কোয়বা অমসুং শেষনি । অতোপ্পা থবক  
অমনা খৎন-চৈনবগী রাথোক্কাবদা রানোথনি । মহাক রায়েনবা  
অঙম্বা অমগী মনাই ওই করি-ওইনসু তোই । মহাক মী নপাশিনবা  
য়ামনা হৈ, চনপ্পীগুম্বনি । পাখং মচা ওক্তবা অমসুং ওক্তবী  
নুপীশিংনদি মাবু য়ামনা য়াই । মচা মচাগা তিন্নবা অছদা মখোয়গী  
মমা-মপাশিংনা মহাকপু অকবনি হায়না খল্লি । জ্ঞান তাবা মী-  
শিংনদি মহাকপু তুচ্চনা খল্লি । মহাক্কা ঈমুং অনি অসিগী

পেল্লনবগীদমক লুথানী রাধেগী কতনবা শীনবা হৌরক্রে। মী  
খুদিংদা ফত্ববা পাউ শন্দোক্তুনা রাধেগী ঈল চিংবদা অপনবা  
শীনবা শীল্লক্রে। খৌনাফবী নুপী খবদা ঈনশিন্দুনা রাধেগী ঈনফম  
মুনবীছনা অতোপ্পদা হোংহল্লে। মাগী ঈনফম অহু অতৈনা  
চিংবদদি ও ঈরক লক্তে, মানবু চিংলবদি হান্না লকলমদবা  
মফম অহুদম্মু কায়দনা অহুম মফায়। অম্মু তান্ন তান্নদুনা তৌঙখী  
নুপী খরনা হোংনরক্বদা লাঞ্জাবী রাধেগী মবুংগদা নুঙাইতবা  
লৌইরে। মরম অসিনা মহাক্কা মানা নিতিগী খুরুমজরিবা লাইনিং,  
মরু ওইনা নিংথেম পুথি অমম্মু ব্রাহ্মগীগী মফমদা ফত্ববাশিংগী  
য়েংখীবা মিৎয়েং ওাকপীষু হায়না খুরুমজথে।

অম্মু থা মখায়মুক ফারক্বদা নোংমগী নুগিদাংরাইরমদদি  
লাইগী থৌজাল লাক্রে। মহাক্কা ঈনফমদা ঈল চিংলিবী নুপীশিংগী  
ঈন্দোন্দা অচৌবা ও ওনবগী ইপোম অমম্মু শটম ফংলে।  
মখোয় নুপী অহুম অহু অকিবা পোক্তুনা ঈল হুন্দোক্রমদুনা  
চেল্লথে। মখোয় ময়ুম ময়ুম যৌবগা অনিবত্তুনা পঙথথে। কনা  
লায়কল্পরবা মতুংদা শিগদৌবা শমনামুক্তা হিংহৌই। অহুনা নুপী  
মঙা-তরা হুমনি কাংদনা অকিবা খৌদোক উনন্দুনা পুথি মখি  
কোংলক্বদা ঈল চিংলম্বা নুপী পুষা লেপ্পথে। ময়ামগী মতৌ  
উবদা অকিবা পোক্তুনা রাধেসু ঈল চিংবা তোক্সিরা খল্লক্রে।  
মহাক্কা অরাবা মতৌ উবদা নোংমদি মমঙদা ব্রাহ্মগীনা ঈশিংদগী  
কারক্তুনা মফি-মরোল ঈচোং চোংনা মনাক্তা লেপ্পগা হায়রকই,  
“রাধে! নহাক ঈল চিংবা তোক্সু, নচা থাকপা ওম্ববা হোংনৌ।

অকিবা শক্তম উলিবা অহু ঐননি, নহাকপু ওলিবা মীশিংব  
অরাবা পীছনা লাক্‌রিবনি, নমা-নচাবুদি ঐনা করিসু তৌবীরোই,  
কিগনু। অহুগা, নোং-চীং মংবা অহিংদসু ঐদি ঈনচিংবী ওইনা  
করিগুদা লৈগনি। ঐগা অহুগা ওক্‌বা কনাগুদা মীশিংদসু  
ঐনা অরাবা পীবা খক তৌরোই। অহুবু, মীগী মাঙনবা খনবা  
ফত্‌বা মীশিংদাদি ঐনা খরখিং লাক্‌গে খল্লি।”

নোংঙাল্লবদা মমঙগী খৌদোক নীশিংলুবদা কিরম্বা কোকথে।  
মরম অহুনা মাদি হাংগুদা অহুম ঈল চিংই। কল্লকপী নুপীশিং  
অহুনা মাবু তৌঙম্বী, মীকি-লাইকিদবী খোন্দুনা পেল্লবগা লোয়ননা  
মতুংদা চৈবা নত্‌না করিসু তৌবা ওমখিদে। অসুদা ফত্‌বা  
মীশিংগী কল্লক-য়েংখী শরৌ অহু লাজ্‌দবী রাধেগী মফমদা চঙবা  
ওমদনা তোকখি।

## মাঙহনবা

নোংমদি নুমিদাং রাইরমদা কালাগা খম্বোংগা পুথিগী মখাখংবা  
মায়কৈদা ফমছনা রা তান্নরম্বী। মণিনা মমাদা খারকপা শেল  
অহু য়াল্লগনি, মখোয়গী মমা-মচাদি মতম খরগী মতুংদা মখোয়দগী  
হেল্লা মরল লৈথ্‌গনি হায়না খনবদা মখোয়নি য়ান্না মিহৌবা  
পোক্‌ম্বী। মখোয়না মরল লৈরজ্‌নুনা মখোয়দগী হেঙ্গংখবদি  
মখোয়না মমাঙঙৈদা তৌখিবা খবক অহুগী লমল শিংলক্‌গনি

খনবদা অকিবা অমসু পোকুস্মী। অরানবা মীনা লান্দবা মীবু  
কিবা হায়বসি মীওইবা জীবগী ককপা যাদ্রবা রাফম অমা  
ওইখমাল্লৈ। মরম অসিদগী মখোয়বু মাঙহল্লগা মশা কল্লবা  
হোৎনরসি হায়না ফল্লবা পাখং অনি অসি রাশকুতুনা রা তানথৈ।

অক-ফত মশক খঙনা চতুনা পাপকী থবক খাদোকুগা ধর্মগী  
থবক তৌতুনা পুলি লেনবা ওম্বগী মরমদা মীওইববু জীব পুয়গী  
মপুনি হায়নরিবনি, অতু নত্রবদি মীওইববু মী কোদনা মখোঙ  
অনি পানবা শা কোরমগদৌবনি। মীওইবগী শাজৎ চত্বা, জ্ঞান  
লৈত্রবা, ফল্লবা মীবু শাগা প্রমাণ তৌনরিবা অসি মরম খরসি  
খেল্লবদগীনি। ফত্বা মীনা ফত্বা থবক অমা পাঙথোক্কে খল্লবদি  
মতু পাঙথোকপদি লায়না হেত্তা ওমই। অতুন্দি ওইরবদা ফত্বা  
থবক অতু থোকত্রগা কর্ম ফল অতুদি মীনা নত্রগা লাইনা শোয়দনা  
লমল খুল্লকই। মসি ইতিহাসনা সাক্ষী ওইনা লৈরবা থোথোক  
কয়ামুক্তগী লায়না খঙবা ওমই। হায়রিবা অসি খঙদবা, খঙলবসু  
সংসারগী ফত্বা মায়াগী লাংদা থুতুনা ইনবা ওমদবা মীশিংদি  
লাইরিক হৈবা বিঃ এঃ, এমঃ এঃ ওইরবসু মহৈগী জ্ঞান লৈতবা  
মী কোই।

জ্ঞান লৈত্রবা মীশক অনি অসিনা মমা-মচাবু মাঙহল্লগা মণিবু  
অরাবা ঈপাক্তা তাহল্লগে খন্দুনা নোংমগী অহিং অথেঙবদা ময়ুম  
মৈ চুরে। মমাঙথংবা অমসুং মনীংথংবা শাইজিন্দগী হৌরকপা  
মৈনা খঙহৌদনা মৈবী হৌরজুনা অকিবা ফনা যুম চাকখংলক্কে।  
মতম অসিদি নোংয়াই মতুং পুং অমরোমদা তাবা মতম ওইবনা



মমা-মচাদি কল্লা তুমথবা মতমনি। পুথিগী নোংচুপ পাংবদা  
 লৈবী হনুবী অমনা অহিং মিকপ খোরজুনা মপান খোরকপদা  
 ঈনক নক্সা য়ুম মৈ চাকপা উবদা মচা-মশু পুশ্বা হৌদোক্লে।  
 মখোয়না লাউছনা চেম্বকপদা অনকপা মী পুশ্বা তানছনা চেম্বরক্লে।  
 মিকুপ খরগী মতুংদা মফম অছ মীনা থনথ্রে। লাক্ৰিবা মীয়াম  
 পুশ্বনা লুথ্রাবী মমা-মচা শিবা তারে, করল্লা মৈনুংদগী কনবা  
 উমগদগে খন্দুনা রানখি। অছবু, মশা শিবা কিবদগী কনা অমত্তা  
 চঙবা উমদনা মপান্দা লাউছনা লৈনখি। হায়রিবা মতম অসি  
 মমাঙথোঙ অমসুং মনীংথোঙ মৈনা চাক্কুবা মতমদনি। লেপুনা  
 লৈরিবা মরক্তগী মশা ফরবা পাখং অমনা মমা-মচাবু উম্বদি  
 কল্লগে খন্দুনা হোংচিনথ্রে। মখোয়গী য়ুমগী ময়ায় ওইরপ্পা  
 মিছংথোঙ অমা ফাংলম্মী। মানা মনাক্তা তারশ্বা অচৌবা উতুপ  
 অমা পায়রগা মিছংথোঙ অসিদা কল্লা অছল্লক খিনবদা থোঙপাক  
 অমসুং যোং-চৈ নাস্তোক্তুনা তাখিরম্মী। থীন্দনা ঈমুংদা লিং-  
 শিনথ্রগা জ্ঞান মাঙছনা মিছংথোঙ মনাক্তা তুরিবী মমা-মচাবু  
 অমমম পমছনা মিছংথোঙদা থাংদোরক্লে। মমা-মচা লাউছনা  
 মীয়াম তল্লা চেনশিনথ্রগা রান্হুনা তুথ্রে। পাখং অসিনা মমা  
 মচাবু অমুক অমুক পায়ছনা য়েংলম্মগা ময়ান্না লাঙলিঙৈদা কোম্বোং-  
 লোমদা অছম থোকথ্রে, কনা অমত্তনা মাবু উহৌজে। নোংরাই  
 মতুং পুং অনিরোম তাবা মতমদা রাধেগী ঈমুংগী পোং-চৈ পুশ্বা  
 য়ুমগা কোন্ননা তাংজোই ওনখি। মৈ ব্রহ্মানা পেলেছনা মমা-মচাদা  
 মঙ্গল পীথি অছগা অথাবা কাল-থথৌ অনিদদি পাপকী দষ

পীথি । মীয়ালা মমা-মচাবু যুমলোল্লবদা পুশিন্দুনা লায়কল্লবদা  
 নোংডাল্লমদাইদা জ্ঞান তারকখি । ঙাইহাক লৈরগা নোংডাল্লক্রে,  
 মতম অসি মী হল্পখিছুনা অনকপা মী খরদা মডায়রক্রে । মখোয়গী  
 মরক্তগী নিপা অমনা শূমাঙ মতোন্দা হৌবা উদা থেংপা চে  
 অমা থেংনখি । চঙশিন্দুনা য়েংবদা মরোল খঙলছনা ময়াম  
 কৌশিল্লগা পানরে । মরোল পাবদা মমা-মচাবু মখোয়না য়ালা  
 শাউরে । মখোয়গী মর্তো উবদা মমা-মচা পূমঙক ঙকথ্রে অমসুং  
 ইরিবা মরোল অহু অমুক্তা পাবীরকউ হায়জরকই । নিপা অমনা  
 মখাগী মরোলশিং অসি পারকই :—

### বিদায়

লুখাবী ঈমাবু হন্দোক্তুনা তারোনা মীরৈবাক্তা চংখিবা  
 অসিদা ঐখোয় য়ালা বারে । ঈমা-ঈচাগী খাইদগী রাবদি অখিল  
 অরেংবা খাঙবনি । মসি পুথিদি ঈল চিংবদা লাই ওরুছনা  
 তৌখিবনি । অহিং অহিং অসি ঈমা-ঈচা কপ্তুনা মতম লেল্লবনি ।  
 মীওইনা পানবা বারছনা য়ুম মৈ খাদোক্তুনা ঈমা-ঈচা শিজরবনি ।

### ত্রীসনাতোম্বী দেবী

অসিগুম্বা রারোল অসি তাবদা মমা-মচা পূমঙক ঙকথ্রে ।  
 মছদি মখোয়না তৌবা নন্তে, মমা-মচাবু হাংকে খন্দুনা মৈ খারিবা  
 মীশিংনা তৌবনি হায়না মখোয় অনিবা খুমখি । মখোয়গী পাউখুম  
 তাবদা ঙরুখি, অহুগা মমা-মচাবু কল্লম্বা পাং অহু কনানো  
 হংবদা অখঙবা মী অমত্তা য়াওখিজে । অয়ুক পুং ৮ লোম

তাঁবা মতমদদি কোমিটিগী ঈমুংশিংগী মীশিং পাউ তারহুনা লোউনা থুংলরে, মখোরনা মমা-মচাবু ওজা অমুবাগী ময়ুমদা পুথ্রে । পুং ১০ তাঁবা মতমদা মচা মগিগী মফমদা টেলিগ্রাম তৌথ্রে । পাউ তাবদা ব্রজ কোকথক্তা তাবগুয়া রারবা মচানা উসিমক খোঙ-শান্দোকচরকলগনি হায়না পাউ হল্পক্রে । মতম অসিদা মখোরদি পঞ্চাবতা লৈরম্মী । নুমিৎ ১২ নিগী নুমিদাং রাইরমদা মখোর থুংলরে । মমাগী মচীন্দগী পাউ পুন্মক তাবদা শোয়দনা কালা থেঁশোনা ফক্তবা থবক অসি তৌরমগনি হায়না মগিগী মবুঝিংদা খাজবা পোকখি । অহুবু, পুঝিংগী চিংনবা পুন্ম মী অমত্তদা হায়দোক্তনা খাঙহুনা লৈবা তাখি ।

মৈ থারবদি শোয়দনা শিরগনি অমসুং মশা মথন্তনা শিজবনি হায়না থোকহনগে খন্দুনা কালা-থেঁশোনা তৌরম্মনি । ঈশ্বরনা লাজ্জবী কনা লৈজ্জবী মমা-মচাবু কনগে, অমদি ফক্তবা মীশক-শিংনা তৌবনি খঙহনগে হায়হুনা অপঙবা অঙাং অনিগী মবুঝিংদা ঈনশিন্দুনা অসিগুয়া অপঙবা থবক অসি তৌহনখিবনি ।

হৌজিক্তি লোন্না চে লৌথবম্ম নংহৌজে, শিবম্ম শিহৌজে । মরম অসিনা করি থোকগদগে হায়বা রাখন্দগী মখোর অনি পাখৎপনা লোইরে অমসুং আত্মা শান্তি ওইনা লৈজবা ওমদ্রে । কনা কনাগুহুনা মখোর অনিগী মরমদা মুস্তক মুস্তক ডাঙনবা হৌরক্রে । মখোর অনিগী লমচৎ-শাজক্তগী চিংনরক্তুনা ময়ান্না অম্মনা খল্পরকপনি ।

## কোমিটিগী থোশীল

মণিপুরদা থুংলবগী হেক নোংডানবগা ওজা অমুবীনা সভাপতি  
 ওইছনা মখোয় তরুকাী কোমিটিগী মীতিন সভা কল্লে । অরোনবা  
 মীতিন সভানি, ঈমুং-মনুংগী মীশিং ফাওবা অমত্তা রাওহন্দে ।  
 মসিদা খল্লখিবা মরু ওইবা রারেপ্তি—মৈ চাকত্রবা মণিগী মমুম-  
 মকৈ থুনা শাংপা অমসুং কদায়দা শাগদগে হায়বা রাফম অসিনি ।  
 মদ্রুগা লোয়ননা মণিনা মখোয়দা মবুক্ৰিংনা চিংনবা রারম পুশ্বসু  
 তমথোকখি । মহাকী মরা তাবদা অমসুং থোকত্রবা থোথোক  
 কয়াদগী মমা-মচাবু মাওহনগে হোৎনরিবা মীশক খরা লৈরে  
 হায়বা খঙলছনা কনানা তৌরিবনো হায়বা মীশক খঙনবা লোলা  
 থিবা তাখি । উহৌবমক উহৌজবসু মীশকশিং অছননি হায়বা  
 মখোয়না য়ামনা খাজবা পোকখি । য়েকবনা লৈরবা মফমদা  
 অমুক হন্না অর্নোবা য়ুম শাগতুনা লৈরবাদি খুদোংখীবা কয়ামুক  
 অমুক থোল্লকপা য়াই খন্দুনা মমা-মচা মখোয় অছমদা ওজা  
 অমুবীগী ইংখোলদা য়ুম শারসি, ইংখোল তংখায় অমা মমিদা  
 পানবীরগে হায়না ওজানা হায়খি । ওজাগী ময়াথংবু মণি অমসুং  
 মচন সনাতোম্বীনা রাজখি অছগা মমা লুত্রাবীনাদি খুমদনা লৈখি ।  
 মহাকী চিংনবা করিনো হায়ছনা হন্না হন্না হংলকুবদা রাধেনা  
 খুল্লকখি, “ঈবুঙো অমদি ঈচাশিংনা ঈন্দোন্দা ঈমা-ঈচাবু নুংশিবীছনা  
 তাকপীরিবা রাফমশিং অছ য়াল্লা রাজনীংই । অছদা, ঐগী পুন্সিগী  
 লোইরমদাইদা ঈপুরোইবগী মশাইগোন্দগী অমসুং ঈমা-ঈপা শক্কা  
 ঐখোয়বু লাক্সোনবীরক্কা পুত্রি রাগী নিংথেমপুত্রিগী শেংলবী

মথানুংদগী থাপ্পা অমুক চৎচনীংদে । অতুনা, ঈমা-ঈচা ঐখোয়বু  
মকন অসিদগী হোংহনবীগনু অমসুং হোংজরোই ।

পুকচেল শেংলবী রাধেনা মমিস্তা মপি লীহুনা হায়রকপা  
তাবদা অমুক হুয়া হায়বা ওমদনা হান্নগী মফমদা যুম শাবা  
তাথে । অতুনা, মথংগী নুমিস্তগী হোনা কোঠিনচিংবা য়েংতুনা  
অনোবা যুম শানবা হোৎনথে । চহি মঙারোম অসিদা মণিনা  
ডাঘরদা তুংশিল্লম্বা শেল লুপা লিশিং তরাহমদোই সুরম্বে, অতৈগীদি  
চাবা-থকপগী খরচতগী অরেম্বদা তুংশিনবনিনা লুপা লিশিং তরুক  
লোমদা মশুনরম্বী । লুপা লিশিং অমমমদি থনম্বগা অতৈদি  
লোইনবা লৌথোকুরে । শেলশিং অতুনা লৌ পরি মঙা মঙা  
লৈশিল্লরে অতুগা অরেম্বনা মাগী মাগী কান্নগদোবা থবক্তা লীজিল্লরে ।

মণিগী ঈংখোল অতু চেকা পুমকোয় কোয়না খাজিন্দুনা  
কোহুংদা গেট শাতুনা শো পানথে । টিনা কুপ্পা যুম, শজোই,  
ফৌগৈ অমসুং লীংগৈ শাগৎথে । হায়রিবা থবকশিং অসি মতিক  
চাবা মীয়াম নেত্তুনা থা অহমগী মনুংদা শাবা লোইতুনা ময়ুমদা  
হোংজিনথে । ওরাংদা তাজোই ওইথবা চাক্রিবী রাধেগী ময়ুম  
ওসিদি নিংথোংগী অচোবা সনা সঙ্গাইমুমেথে । কুম অমগী চাবা  
ওরুবা পোৎ-চৈ পুষ্ম পৈশিন্দুনা থমথে । অরৈবা লৌশিংসু  
উগদোবা মীশিংদা শান্দোকথে । অসুন্না রাতুনা শেমগৎলরুবা  
ফাওবা রাধেনা তোকপা ওমদবা থবক অমা লৈ, মতুদি ঈল  
চিংবনি । কোমিটিগী মীশিংনা খাম্বদগী মহাক নিতিগী ওইহাক  
ওইহাক্তং নুনিদাংরাইরমদদা ময়ুমগী চানবা ওাদা মফাবা তারে ।

খোঁরাং পুন্নমক লোইশিল্লকুবদ। কোমিটিগী ঈশৈ তক্ষম শঙ  
মণিগী মমাঙ শঙ্কোয়দ। ওইছনা নিতিগী পুন্নে। মক্ষম অসিদ।  
পুন্নিবগী মরনদি, মমা-মচাবু মাঙনবা তৌরকপদা থিংনবা অমসুং  
ঙমদনবগীদমক্ৰি। অসিগুন্নবা পুকচেল চাউরবা কোমিটিগী মীশিংবু  
থাগন্তবা ঙমদে।

## ঈহোরকপা

য়ুম হোংজিনবা থা অহমলোম গুরকুবদ। নোংনদি মণি  
মমা-মচা মখোয় অহম পূর্ণিমাগী থাবু য়েংছনা মাজ্জেন্দা ফল্লম্মী।  
কৌরা অমুক পাক্কা লংলবা পূর্ণিমাগী থাজনা নোংপোক থংবা  
চীংদোন্দগী খর খর লিংথৎলক্তুন। রাতোল-উতোলগী মথক্তা  
কাখৎলক্তগ। মালেম-পৃথিবী 'থক্তা য়ৈরবদ। অঙোবা লুপা মচুগুন্না  
লৈমায়থক অসি নীংথিজরে। নুংথিলগী মতমদা অশংবা মচুনা  
লৈতেংলত্থা উপাল-রাপাল পুয়া অমুবা মচুগী শকক্ষম ওইথ্রে।  
ঈংলবা নুংশিংনা পুরকপা শূমাঙ মতোন্দা শাংলিবী জাতি কুপ্পীগী  
মনন্না মখোয়গী পুক্রিং নুংওলহল্লি। অসিগুয়া দৃশ্যশিং অসি  
উরুরগ। লুখাবী রাধেগী মবুক্রিংদ। নোনা খাঙউথক্তা মাঙথ্রবা মচা  
থম্বালবু অমদি মপুয়োইববু নীংশিংলক্তুন। মমিত্তা মপি শীত্বরক্ৰি।  
মচাগী মপান্দগী রাস্ত-পাদ্রবা মতমদা মপুয়োইবা অমদি মচাদংগা  
লৈজরন্নমাদ হায়বগী নীংঙমদবনা থম্মোই ফাবা ঙমজ্জছনা মখোল

থোক্তনা হিরা কপলক্রে। ময়েক্তি শেংফাতনা হিরা কপা মমাগী  
মতো উবদা মচা অনিগী থম্মাইদা অরাবগী ঈথক ঈহোরক্রে।  
মচানুপী সনাতোম্বীনা মমাগী মনাক্তা চঙশিন্দুনা মূনা মূনা য়েংলগা  
মরেংবান পায়ছনা কপগী মরম হংলক্রে। মমাগা মচনগনা তৌরিবা  
মতো অছ উবদা মণিগী মবুক্রিৎদা ফাবা ওমদ্রবা অশাউবগী  
ঈথক হৌরক্তুনা মশা পুষা থুমগৎলক্রে। ফমছনা লৈবা ওমশিল-  
লবত্রছনা ফুক হৌগৎলগা অঙাওবগুয়া তুরোই-মালোই শুমঙদা  
ঙাইহাক চংলুরগা মমাগী মনাক্তা চঙলক্তুনা ফল্লরে। খৌরী  
চরম ফুল্লবা রাঙাঙনা মমিত্তা মপি শীম্বনা হায়রকই, “ঈমা !  
মতম কুইথ্রবা অঙাং ওউরিঙৈদা ঈমা-ঈচা রাশক্খিবা অছ নচানা  
খক কাউজরকত্রিবা। নহান মথৈদি নচাগী থম্মাই খাঙছনা  
লৈবা ওমজরম্বী, তৌজিক্তি অমুক পম্ববা ওল্লকত্রে। নচাগী  
পাঙ্গল চাউজরক্রে, ঈনাওগী লমল শিংলগে, নচাগী রাশক  
ঙাকচরণে, বর পীনবীরো।” অম্বুনা হায়ছনা মমাগী মখোঙ  
পায়ছনা নোং-খোংবগুম কপলক্রে।

নুংশিরবা মচাগী রাঙাঙ তাবদা মমাগী পেজ্বা লোইথ্রে,  
মকোক্তা মখুংনা তোয়না তোয়না নান্দুনা কপমিল্লরে। মমাগা  
মবুংগী মতো উবদা চহি ১৩ চঙলক্খবী সনাতোম্বীনা খঙনীংবগা  
লোয়ননা মপি শীম্বনা রা তাজরি। মচানা তোয়না তোয়না  
হায়রক্খবদা করম্বা পাম্বেনা লমল শিংগদগে হায়ছনা হংলকই।  
মচানা হায়রকই, “ঈনাওবু হাংখিবগী লমন্দি ঈখুৎচাবা খুংলাই  
অমা পায়ছনা মখোয় অনিগী প্রাণ লৌবা, ওল্লগা রাচৎ-

রানোমছনা ঈথরায় কনবা, ওমদ্রগা অভঙ্গী রায়েল ধোঁদা মতুং  
ইন্না অরাবা শরুক য়াবা অসিনি।” “নন্তে, নন্তে ঈবুংঙো।  
মছগী রাখল অছ য়ান্না লাল্লে, মমাঙ্ডেদদি ঈমানু অছন্না খল্লম্মী।  
মখোয়না ঈমা-ঈচা ঐখোয়বু মাঙহন্নবা কয়া কয়া হোঁনরক্কবনি,  
লাঞ্জদবা মরমদগী ঐখোয় চাওখল্লক্কি। সংসারদা লান্দবা মীদনা  
জয় তৌরকপনি, অছনা ঈমা-ঈচা পাপকী থবক তৌগনুসি।  
মখোয়বু মাঙনবা হোঁনবগী মছত্তা লৌশিংগী পাঠেঁননা মখোয়গী  
অরানবা থবকী দণ্ডি পীছনা লমল খুমসি, করম্মা পাঠেঁ লৈবগে  
খল্লাস।” মমাগী রাইহে তাবদা মণি মরু লুজ্জুনা রাখল তৌথ্রে।

নহান মখে অসুক কুইরবা মতম অসি মচন সনাতোম্মীনা  
ভাব মুন্না খঙলমদে, মমানসু তাহম্মীদছনা তমখোক্রমদে। মখোয়  
অনিদা। ঙাঙনরিবা রা অছ তাবদা খঙনীংবদগী কুপথনা হংলক্কবদা  
মমাঙ্ডেগী ধোঁথোকশিং অছ কুপথনা মচাদা লীরক্কে। মবুং  
অমা শিথ্রে হারবসি মহাক খঙই, খৎনছনা অছন্না মীনা হাৎখি  
হায়বা অছদি মহাক্তি খঙলমদে। মরম অছনা, থম্মোই কায়রবা  
মমাগী রা তাবদা শাউনীংবনা মহাক রা ঙাঙবা থোকখিঃজে,  
তুমিন্না লৈথ্রে।

অসুন্না নুংঙাইতবা রারী শানছনা মমা-মচা মখোয় অছম  
থাবন্দা ফনছনা লৈরিঙেদা লুমিদাং পুং ১০ রোম তারক্কে। ভাব  
তানরকত্রবদা ওজ্জা অমুবীগী অফবা রাখলগী লমজিং মতুং ইনসি,  
লোন্না রা তানসি হায়না মচা অনিদা মমানা হায়রক্কে। মমাগী  
য়াথং ইনবনা কৈ খন্দুনা তৌগদৌবা থবকী হিনাও মাগী ওজাবু



শাহুলগে হায়না মণিগী মবুক্রিং লেপথে । অহুগী মতুংদা খল্লাবা  
রা লোইরতুনা ঈমুংদা চঙলগা চাক-ঈশিং থোংতুনা চারগা মইহ  
মইহ তুল্লথে ।

## লমল খুশা

নোংঙাল্লগা অয়ুক্তা নিতিগী মতম চানা ওজা অমুবী ময়ুমদা  
থুংলরে । মী অতৈ লাক্সজিবা মতম ওইতুনা মণিনা ওজাবু  
ঈমুংদা কোশিন্দুনা অরাবা মরম পুষা তমলে । মখোয়গী রারী  
ওজানসু হাল্লা মীগী মচীন্দগী তাবা কুইরবনি, অহুগা মখোয়নসু  
শল্লপা লীখিবদগী খরদি মখঙলবনি, অহুবু গুংঙাইতনবনি খন্দুনা  
নোংমা ফাওবা মখোয়দা করিগুশা রা অমত্তা হংলমদে । হৌজিক্তি  
মখোয়না লীতুনা থোকখিবা থোথোক পুষা অমত্তা চিখদনা  
খঙলে । মমা-মচানা কপুনা লীবা রারীশিং অহু তাবদা ওজাসু  
কপুবা ওমদতুনা পি শীতুনা কপ্পে, লুংশিরবা ড্রামা ( লিলা )  
অমা য়েংবগা চপ মান্ননা ওজানা খনথে । কয়াদি খেল্লরিবা  
মীওইবগী রাখল্লো, রাখল খেনবা অমসুং পুকচেল কত্তবা মী  
নত্তবনিনা ওজাগী মফমদা রাখল অমা ওইনা লৌথে ।

ওজানা হায়রকই, “চুমই, মখোয়গী কত্তবা খবক অসিগী  
লমল খুমদবা যাদে, নতেঙ পাংগনি । খুমগদোবা লমল মখুমদি  
মী স্বাইনা খল্লরিবা লমল মখুমসি নত্তে, পুমতোপ তোপ্লা মখল  
অমনি । অহুনা, কত্তবা অমসুং পাপকী মশক ওইবা খবক পুষা

ଥାନ୍ଦୋକ୍ତୁନା ପୁତ୍ରଗୀ ଥବକ୍ତା ଲମ୍ବ ଖୁମ୍ବଗଦୌବିନି । ଐଷୋୟଗୀ ଶୋଞ୍ଜବା  
 ରାହେ ଅମସ୍ତଃ ନୀଞ୍ଜିବା ଶାଞ୍ଜବା ମଧୋୟଗୀ କଲ୍ଲବା ଥାନ୍ଦୋଇ ମହୀ  
 ଚେଲହନ୍ଦୁନା ପେଞ୍ଜନଗଦୌବିନି, ଲାଲ୍ଲେ ହାୟତ୍ତନା ଐଷୋୟଦା ଶୋଞ୍ଜ  
 ପାୟତ୍ତନା ହାୟଜହନଗଦୌବିନି । ଅତ୍ତଦା ନତ୍ତନା, ଐଷୋୟଗୀ ପେଲ୍ଲବଗୀ-  
 ଦମକ୍ତା ମମ୍ବଲ ଯାୟବା ଥବକ କୟା ତୌହଲ୍ଲଗଦୌବିନି । ଅସିଞ୍ଜସ୍ତା  
 ମଞ୍ଜଦା ଖୁସ୍ତା ଲମ୍ବଲ ମଧୁମ ଅସିନା ହେଲ୍ଲା କୈ, ଈଶ୍ବରନସ୍ତୁ ପେନବୀବଗା  
 ଲୋୟନନା ଯାବୀଗିନି ।

ମହୈଗୀ ଜ୍ଞାନ କଞ୍ଚୁନା ଅଶେଂବା କବି ପୁକ୍ଚେଲ ଚେନବା ମୀଦନା  
 ଅସିଞ୍ଜସ୍ତା ଲମ୍ବଲ ମଧୁମ ଅସିଗୀ ମଞ୍ଜୁଞ୍ଜ ଡାକନା ଚଞ୍ଚପା ଡମ୍ବଇ । ରାଖଲ  
 ଥେନବା, ମଶାଗୀଦା କାଲ୍ଲବା ଖଲ୍ଲବା, ଶାଗୀ ପୁକ୍ଚେଲ ଚେନବା ମୀଶିଞ୍ଜନା  
 ମଶାଗୀଦା ମୟେତ୍ତନା ମୀଗୀ ମାଞ୍ଜନନବା ମତମ୍ବ ଲୈବା ଶିବିକ୍ତା ତୌଈ ।  
 ମୀଗୀ ମଧରାହି ଶୋକପା ରା ଡାଞ୍ଜତ୍ତନା ଅମସ୍ତଃ କତ୍ତନବଦା ହୋଞ୍ଜନତ୍ତନା  
 ମତମ୍ବ ଲେନବନା ମଧୋୟଗୀ ମର୍ଥୋନି । ଅତ୍ତଞ୍ଜସ୍ତା ଶାଗା ମାଲ୍ଲବବା  
 ପଞ୍ଜଲବା ମୀଶିଞ୍ଜୀ ମକ୍ତମ୍ବଦା କତ୍ତବା ପାପକୀ ଥବକନା ଲମ୍ବଲ ଖୁସ୍ତା  
 ଜ୍ଞାନ ଲୈବା ନତ୍ତେ । ମତ୍ତଗୀ କତ୍ତବଗୀ ପ୍ରମାନ୍ଦି—ଐଷୋୟନା ଲୁଞ୍ଜାହିରବା  
 ଡ୍ରାମା ନତ୍ତଗା ଲିଲା ଅମା ଯେଞ୍ଜେ ହାୟନା ଖଲ୍ଲସି । ମତ୍ତଦା ମଚା  
 ନତ୍ତଗା ମରୁପ ହାଞ୍ଜେ ହାୟତ୍ତନା ମଧୁତ୍ତା ଥାଞ୍ଜ ପାୟତ୍ତନା ତାଞ୍ଜା ଚାବା  
 ମତମ୍ବଦା ମଞ୍ଜକ କତ୍ତୁନା ହାଞ୍ଜେଲଗା ଅୟେଂବା ଡାବକଶିଞ୍ଜା ପେଲ୍ଲବ  
 ଅମା ପୋକହଲ୍ଲି । ମତ୍ତ ଅକ୍ତବା ଲିଲା କୌବା ଯାଦେ, ମରମ୍ବଦି—  
 ମତ୍ତ ଉବଦା ଅଚୁସ୍ତାନି ଖଲ୍ଲୁନା ମହୈଗୀ ଜ୍ଞାନ ରାଞ୍ଚରବା ମୀଶିଞ୍ଜା ଡା-  
 ତାଦତ୍ତନା ଅତ୍ତଞ୍ଜସ୍ତା କତ୍ତବା ଥବକ ଅତ୍ତବୁ ତୌନୀଞ୍ଜବା ପୋକହଲ୍ଲି  
 ମତ୍ତଗୀ ମର୍ତ୍ତେ ଅତ୍ତ ତମ୍ବତ୍ତନା ଅମଗା ଅମଗା ଅତ୍ତମ୍ବା ହାଞ୍ଜନତ୍ତନା ଲମ୍ବ

থুম্বরবদি সংসার অসি মাঙলগনি, পানবা য়াররোই । মমল য়াল্লবা  
মীওইবগী মপোকপু শাগী মপোক্তা অমুক হঞ্জিন্দুনা থায়নগী কি  
শেংত্রিঙেগী মতমগী চাওখন্তবা সমাজ অহু অমুক হল্লক্ৰগনি ।  
অসিগুয়া মরম অসিদগীনি, ফন্তবা থবকী লমল মখুম মাঃনবনি  
হায়নরিবা ।

অহুগা, অমুকসু খন্তুনা য়েংউ । ঐখোয় জগোই-ঈশৈ  
তোঁবা মীশিং অসিদি মতম অয়াস্বদা মীগী পে'বদা তোঁহুনা  
লাক্ৰবনি, মতুংদসু অসুম তোঁখিগদৌরিবনি । পুকচেল শেংলবা  
ঈশৈ শকপশিংনা মহৈগী মঙাল ফংহুনা জ্ঞানগী থাউমৈনা মশাদা  
ঙাল্লবদি মীগী ফন্তনবা রাখল অমত্তা মিকুপ মঙাদগী হেন্না খনবা  
ঙমলোই । মসি শোয়জ্ববা রাফমনি, থাজৌ । অহুনা, মতম  
শাংনা হৈনরক্ৰবা ঐগী শাজং অমসুং রাখল থাদোক্তুনা পাপকী  
অমদি নারকী কোমদা চোংথহুনা অরেশ্বা মপোক তাহ্মীংত্রে ।  
পুল্লিগী অরোইবা মতম ফাওবদা অসিগুয়া থবক তোঁহুনা মতম  
লেনবা ঐখোয়গী তোঁগদৌবা ঈর্থোনি ।”

অসিনিচিংবা মমল তাঙলবা পাউতাক কয়া হায়হুনা মমা-  
মচাগী পুঞ্জিং ওল্লবা হোংনরক্ৰে । অহুগী মতুংদা শঙ্কোয়দা কমহুনা  
লৈরিবা কোমিটিগী মীশিং কোশিল্লগা মরম পুয়া তানহুনা মী  
অমত্তদা হায়দোক্তনবা রাশক লৌনত্রে । লুমিং অসিদগী হৌনা  
ওজা অমুবা তোঁগদৌরিবা থবক অসিগীদমক লুমিং এনি ময়ামদগী  
ছুটি লৌত্রে । ময়ুম হেক যৌবগা চেবাং পুথোক্তুনা মখুত্তা কলম  
পায়হুনা ড্রামাগী রারী লেংত্রে ।

রারী লেংবা লোইছনা নিপান্নি শুবা নুমিত্তা ময়াম উনরত্ননা  
 শান্নগদৌরিবা ড্রামা লাইরিক অছ পাহল্লে। রারীদি থোইনা  
 শাংদবা জগোই ঈশৈনা মপুং ওইবা লিলানি। মসিদা উৎক-  
 দৌরিবদি মণি মমা-মচাগী পুন্নিদা থোকখিবা থোথোকশিং অছনি,  
 মমিংদা খেন্নহন্নগা উৎকদৌরিবনি। রারী অসিগী নুংশিবা অমসুং  
 ফজবা মওং উবদা স্বাইনা ওজাবু থাগৎনখি। চঙগদৌরিবা  
 মীশকশিং অছ কোমিটিগী মীশিংনা কোন্নদছনা অফবা মীশক  
 খন্দুনা নেক্রে। থা অমা মখায়রোম অহিং-নুংখিল তমছনা লিলা  
 শান্ননবা নুমিং তমলে। কোয়চৎ চত্ৰুনা শান্নবা রাবা ড্রামাগী  
 মওং ওইনা হোৎনছনা চঙগদৌরিবা সিন্ধচিংবস্তু লাঙবা লোইথ্রে।

ফোঙদোকপা :— ওসি লিলা ফোঙদোকপা নুমিত্তনি, অয়ুক  
 পুং ৬ তাবদগী মণিগী কোন্সোংদা ‘লুখা মচা’ হায়বা লিলাগী  
 মমিং খেত্ৰুনা ময়াম লেঙাশিনবীরক্বা হোৎনথ্রে। টিকেট মমল  
 অহল্লা শিক অমমম, অঙাংনা অনা অমমম মতম অছদা লৌখি।  
 অসুন্না তানবা শেলগী শরুক অছমগী অমনা মপা লৈত্রবা নত্ৰগা  
 মমা-মপা লৈজদ্রবা লমজা মচাশিংগী মঠৈ-মশিং তম্বদা মতেঙ  
 পাংনবা অছগা অরেশ্বনা লিলাগী মীশিংনা লৌবা হায়না মরোল  
 শন্দোকা ইছনা থেংথ্রে। ফজবা থৌশীল অসিবু অউবা অমসুং  
 অতাবা মীশিংনা থাগৎপগা লোয়ননা অয়ুকগী টিকেট লৌনথ্রে  
 অছগা লিলা ঙারুবগীসু থানাগী পোলিশ নেকথ্রে। অসিগুথ্বা  
 থৌশীল্লিবা কোমিটিগী মমিং ‘মমা-মপা লৈজদবশিংগী তেঙবাং মরুপ’  
 হায়না অনৌবা মমিং থোন্দুনা গোভর্নমেন্টনা খঙবীনবা রেজিষ্টার

তোঁথবনি । গোভর্গমেন্টনস্থ মখোয়বু খাগৎপগা লোয়ননা  
সাবীথবনি ।

নুমিদাং পুং ৬ তাবদগী লিলা হৌরে । লিলা শান্নকম  
মাক্সোল নত্তনা অতুক চাউবা মগিগী শূমাঙ অমসুং শঙ্কোয় মীনা  
থনত্রে । অহানবদা মণি-মুক্তাগী জগোই-ঈশৈনা হৌতুনা মমা-মপা  
লৈজ্জবদা মচাশিং অমসুং লায়রবা-অনংবশিংবু সমাজনা হনুবা  
মিৎয়েংনা য়েংবীদনা উৎলি । মতৃংদা মমাঙউদা থোকখিবা  
থৌথোকশিং :— কৃষ্ণ জন্ম নুমিৎকী ঈরাং, থম্বালনা শিখিবা মশি,  
মণিনা দণ্ডি ফংবা, মতুদা মখোয়না রাচৎ-রানোমখিবা, মমা-মচানা  
অরাবা নংখিবা, মমা রাধেনা ঙাওতুনা চংখিবা, ঈল চিংতুনা  
মচা থাকপা, অতুদা মখোয়না য়েংশিল্লকপা অমসুং মমা-মচাবু  
হাৎনবা ময়ুম মৈ থাবা অসিনচিংবা পুন্স্বা উৎখি । জগোয়-  
ঈশৈনা য়োমতুনা অসিগুন্স্বা থৌথোকশিং অসি উৎলকপা মতমদা  
য়েংলিবা মী পুন্স্বা মমিৎ কুপ্তখিজে, শোর কন্না হোল্লখিজে । মতম  
অয়াস্বদা হিক্সা কপ্পদনা অয়েংবশিংগী পেন্নবা ওইত্রে, মরক মরক্তসু  
নোক্লীংবা উৎলকপনা ময়াসু নোকহন্দুনা ঙাইহাক ঙাইহাক অরাবা  
পূমকাউ কাউহল্লি । অসুন্না শান্নরক্লিবা লিলা অসি উবদা অয়েংবা  
মী পুন্স্বা ভাব তানরক্লে । ময়ামগী মরক্তা য়েংলিবা কালা, থনৌ,  
মমা-মপাশিং, সান্ধীশিং অমসুং মতেঙ পাংখিবী মী পুন্স্বা ফিক্ক  
খুমতুনা ময়ামগী মরক্তা ফল্লগা মী উখিদনবা হোৎনখি । মমিং  
মমিংদা মাল্লহন্দনা উৎলিবা লিলানি, অতুবু খঙনরক্তুনা থীনা  
ঙাঙনরক্লিবা অতু তাবদা মখোয় সমাজগী মরক্তা হিংনীংজে অমসুং

মখোয়না তোখিবা পাপকী খবকশিং অহু মতুংগী মপোক কাওবা  
কোকপা ওল্লরোই হায়না খনবদা মমিত্তা মপি শীলুথ্রে । অমুন্না  
লিলা লোইতুনা মীয়াম পুন্না ময়ুম ময়ুমদা হল্পখিবদা চৎনা চৎনা  
লীনবা রারীন ময়ুম য়োবা ফাওবা লোইনখিদে । কালা-থম্বো-  
নচিংবগী কাঙবু অহুদি লিলা লোইফাতিউদা লোন্না লোন্না  
থোকখি ।

মতুং হুমনি কোনবদা খুয়ায়দা, অহুগী মতুং হুমনি অমা  
কোনবদনা উরিপোক্তা শাল্লখি । মতো অহু উবদা কালা, থম্বো  
অমসুং মমা-মপাশিং লৈফম খঙলকত্রে । কোমিটিগী মীশিংদা  
করি হায়জরগা করন্না লিলা অসি শাল্লবা তোকহনসিগে হায়না  
খল্লবা হোরক্রে । হৌজিক্তি ফত্ৰবশিং অহুগী কল্লবা থম্বোই অহু  
লৈগুন্না থোৎলক্রে । অহুনা, লিলা ফোঙবা মতুং ১০নি শুবদা  
কালাগী মপা যহু অমসুং থম্বোগী মপা কমলনা ওজা অমুবীগী ময়ুমদা  
লাক্তুনা মরাল ডাকপীনবা হায়জররে । মীয়াম সমাজনা মখোয়বু  
উরগা মুগুক মুগুক ডাঙনবা অহু কিরকপদগী অহুন্না তৌত্রিবনি ।

মখোয়না হায়জখি, “ওজাগী কুপাদগী লিলা অসি মতুং  
শাল্লবীরনু । ঐখোয়গী পুল্লিদা মপোক খুদিংগী কোকপা ওল্লরোই-  
দৌরবা পাপকী খবক অসি কোকবা পাঐম্বেসু তাকপীয়ু । ঐখোয়  
অনিলা লুপা লিশিং মরি পুথোকচহুনা সমাজদা দান তৌজগে,  
লিলা অহুদি তোকপীরগা অতোন্না লিলা অমা ওইনা উৎপীয়ু ।  
অফংবা শেলনা ঐখোয়দা পীবীয়ু, ঐখোয়না পুথোকচরিবা শেল  
অসিগা পুনশিন্দুনা মপা লৈত্রবা মচা অমসুং মমা-মপা লৈজত্রবা

মচাশিংবু মতেঙ পাংজগে, খাজবীজবসু মীরাম সমাজ অমসুং গোভর্নমেন্টকী মকমদগী য়াং-হুকুমনচিংবা লোজগে অহুগা ওজা-খোয়গী কোমিটিনসু মতম পুন্সদা ঈথক্তা য়েংশিনবীয় অমসুং পাউতাক পীবীয়ু। অহুগা মমা-মচাদসু লুপা লিংশিং অনি পীজগে।”

ঙাইহাক মরু লুস্তুনা খল্লগা ওজানা খুল্লকই, “তা-যহুগা তা-কমলগা অনিনা তাকপীরিবশিংগী মনুংদা অকোনবগী রাকম অসিদি মতুংদা অমুক পনবীগনু, শেল লৈ হায়হুনা নাপল তৌবা মাল্লি। মখোয় মমা-মচাদি য়ান্না পুকচেল চাউবা মীনি, শেল পায়ীবা মীতা নত্তে। অহুগুয়া রাঙাঙনা মীওইবা জাতিবু মিঃচং থীহনবীগনু। অহুগা, অহানবগী রাকম অসিদি ঐসু য়াজনীংই, কোমিটিগী মীশিংদসু য়াবীনবা হায়জগে।”

মহাকী অসিগুয়া রাঙাঙ তাবদা মখোয় অনি অমুক হেন্না ঈকইথে। করিগুয়া লৈত্রক অহোবা লৈরল্লবদি হোগায়রগা চঙথগে খল্লে। রাঙাঙ শোয়থবনি রারৌবীগনু হায়হুনা হেন্না হায়জহুনা ওজানা মখোয়না হায়বা ইনবা তাখি। মতুংগী নুমিত্তা কোমিটিগী মীতিন সভা কন্সদা মখোয় পুয়া ওজাগী য়াং ইনবা তাথে। মরম অসিদগী যহু-কমল অমসুং মুচা অনিবু কৌরগা মণি মমা-মচাগী মকমদা ভক্তি তৌহুনা মরাল ঙাকপীনবা হায়জহনখি। মণি মমা-মচানসু য়েংথী-রাখল থাদোক্তুনা মখোয়বু চানবীখি।

মুমিং অহুদগী হৌনা হান্না শান্নরহা লিলা তোক্তুনা অতোয় লিলা অমা শান্ননবা হোংনখি। যহু-কমলনা হায়জবগী

মতুংইল্লা তেঙবাংনবগী শেল মখোয়দা শিল্পহুনা মথস্তা কোমিটিনা  
মিৎয়েং চঙশিনবা হায়না লেপ্পি। অসিগুয়া ওজা অমুবাগী  
খোশীল অসি উবদা মখোয়না মহাকপু লাইমকি ঝঞ্জহুনা লুনা  
নীংপি।

## মধুমতি

নোংমা লৈপাকপোকপা নুমিৎকী নুমিদাংরাইরমদা কাল-  
খস্বোনা মতম অহুগী চৎনবী মতুংইল্লা মথস্তা কোল তোপ্লা চৈ  
অমমম পায়হুনা ঝাইরম্বন বাজাররোমদা লাকই। নুংখিলগী মতমদা  
ওলাংলম্বা নুমিৎকী মঙাল্লা অঈংবা শকলোল পুহুনা নোংচুপ  
চীংদোল তল্লকপদা নুংশিৎকী অতপ্পা খোঙচৎনা উপাল-রাপাল  
পুহুদা থেংবদা তপ্পা জগোই শাবগুম নীংখিজহল্লি। ডাঙানবা  
নোংজাবীগী মপৈনসু নোংচুপ চীদোললোমদা সনা অহিংবা মচুগুমা  
ঙাল্লকি। অসিগুয়া মতমদা মথোক কারক্লিবী শকফবী নুপীমচা  
অমা অহল ওইরপ ভৌবী নুপী অমগী মমাঙ থাহুনা সনা কোনুংগী  
সুখোঙলোমদগী ধোরক্তুনা মমায় অরাং পাংনা লম্বীগী মতুং ইল্লা  
লাকপনা শঞ্জেস্থোংলোমদা চৎথিবা লম্বী অসিগী তিল্লফমদা  
থুংলরে। মথুস্তসু থেরা অঙাংবা অমা পায়রহুনা লাক্লিবী অসিগী  
চোইনা তারবী শাইনোন্দসু পোমশানরবী লৈহাও অনিখক অমুবা  
শল্লাং খরনা রেৎশিন্দুনা থেৎলিবা অহু খোঙথাং খুদিংগী তন্তনা  
হাই হল্লি। মহাকী কুচু ভৌরবী মাম্মথোং, তঙাংলবী চীংখাল



অমসুং খেক্সা চৎপী শাখেক্সা খোইমু পাখংশিংগী পুক্রিং গুফৎনবগী মশক্লি। অসিগুন্সবী মহাকপু লাপলপা উবদা কালা-থস্বো অনি খোঙথাং তপ্পা চতুনা গাইহুনা লৈরস্মী।

মতম অহুগী মৈতৈগী লৈশাবীশিংদি হৌজিক ওউরিবী শকফমশিং অসিগা য়ান্না খেন্নৈ। খঙবীনবা য়াওদনা মাঙথগদৌবী শকফমশিং অহু মতম কুইনা লৈহৌনবগীদমক্তা মতেক খরদং খাজনীংই। হৌজিক্তি লৈশাবীশিং মৌগী মতৌগুন্না শম লোইনা হাইগতুনা শম হাৎনরে, অহুনা মৌনি, লৈশাবীনি হায়বা খঙবদা রানরে। মতম অহুদদি অনি অসিগী খেন্নবা হেত্তা লায়না খঙবা গুন্সম্মী। লৈশাবী পুন্স মায়খোংগী অকোয়বদা শাই কোয়না কক্লরস্মী। মখোয়না পাখংশিংবু য়ান্না হজ্জোইনা লোয়নরস্মী, পাখংশিংনসু লৈশাবীশিংবু ব্যবহার কায়দনা ফজনা লোয়নরস্মী। অহুন্দি ওউরবদা, লৈশাবীশিংগী ময়ুমদা পাখং য়ান্না কোয়ববু ফজবী থানরস্মী, পাখং ঈকোয় কোয়বীদবা লৈশাবী অহু লেস্বা রাৎনরস্মী। মতু লাইরিক তস্বা খোইনা য়াওনরমদবদগী খোক্রিবনি। অসিগুন্স চৎনবী কুই অসি সহরদগী লাপথোকপা চাওখৎপা রাৎপা মফমদা হৌজিকসু চৎনরি।

চৎনবীগী মতুং ইনবনা কালা-থস্বোনা লাক্লিবী মহাকী চেংলৌ উবদা পুক্রিং-হকচাং পুন্স গুফৎথহুনা রা অমত্তা গাঙবা গুদনা মতুংদা তপ্পা শোং শোং ইল্লি। মতুংদা পাখং অনি ইল্লকপা অহুদা চৎলিবী মহাকসু নুংগাইজবা ইরাং মচা অমদি থস্বোইনুংদা ফোং ফোং কাজরি। মচাগী লেঙ্গা চাবা পাখং অনি মতুংদা

ইল্লকপা উবদা নিঙোল পোকশী পলেমগী পেঞ্জবা লোইজরে ।  
অসুন্না লাকমিন্নবনা শঞ্জেস্তোং লান্দুনা পন্টন মনুং কাওছুনা  
চংলক্রে ।

মতম অহুদি বৃটিশনা পানবা কালনি, পন্টন মনুং শমছুনা  
চংপা থিংলমদে । অসুন্না লাকপনা নুংজ্জং পুথি হেন্দোক্তুনা  
কেতুপাং য়োরক্কাবা ফাওবা পাখং অনিনা জঁহন মহন্দ্রবদা মমানা  
তপ্পা হংলকই, “জঁবুংঙো অনি ! কদায় য়ৌবীগদৌরিবনো ?”  
“জঁন্দোনবু, ঐখোয় হরা চাবা অসুম চংচরিবনি । সজ্জাউবু  
কদায়দা ওউবীরবনো খঙজনীংথ্রেদা ।” “আ—চীংমৈরোংদা লৈবনি  
জঁবুংঙো । হনুমান ঠাকুর খুরম্বা লাকপদা ত্রীগোবীন্দ্রসু দর্শণ  
তৌজরক্রে ।” “আ—বরবু কয়া রান্না ফংবীরক্লিগবা । ( লৈশাবীদা )  
হাঃ হাঃ, আ—জঁবেম্মা ! বর করি নিবীরকপগে ? বর চাউনা  
ফংবীরক্লিনিনা ?” লৈশাবী, “হোয়, ফংজরকই ।” “হোয়নে,  
বর অসিদি লৌদা লৌবীরবদি খরা চাউনা লৌবীবা, লৌজ্জগা  
পুমতোক হেত্তা তোকপীবা । হাঃ হাঃ । আ—জঁবেম্মগী মিংবু  
করি কোবীবগে ?” মমানা, “মধুমতি কোই জঁবুংঙো ।” “মিংসু  
রান্না ফজবীথ্রেদা ।” “জঁচা মথন্তনি হায়ছুনা ফজবদা খন্দুনা  
জঁন্দোন্না থোল্লাবা ।” “হোয়, ঐখোয়সু অহুন্না খঞ্জৈ ।”

অসুন্না রারী শাহুনা লাকপনা হৌজিকী ডিঃ এমঃ কলেজ  
লৈরিবা মপা লান্হোক্তুনা মধুমতিগী ময়ুম য়ৌরে । পাখং অনিগী  
নীংলিবা আশা থুংহন্নীংছুনা মমানা মখোয় অনিবু খুদোং ফাল্লুখিসি

হায়হুনা ময়ুমদা চঙমিল্লরক্রে । মচানুপীনা যুম শো হাংদোক্তুনা  
ফক থারম্মগা হীদাক হানবা লাক্করিইঁদা মমানা মোরাদা কমহুনা  
পাখংনা পীবা চুৰুট থক্তুনা রারী শারি । মখোয় অনিগী মরা  
তাবদা পাখং অনি অসি ঈনাকখুনবা মচানি হায়বা খঙলে ।  
মখোয় অনিগী মশক-মর্তো ফজবা অহুদা অনিগী মরক্তা অমদা  
মচানুপীবু পীনীংলম্মী । হীদাক থকপা লোইহুনা চংলমদাইদা  
‘মরক মরক্তম্ম লেঙথোরকউ’ হায়বা রাইহে অমা মমানা হায়রকপা  
তাবদা চঙবা নুংঙাইবা মফমনি হায়না মখোয় অনি পেল্লখি ।

নোংঙানবগা মখোয়নি উনহুনা ওরাংগী মফম অহুদা কোয়রুসি  
লেপ্পরে । কালানা খরখিৎ হৈ-শিংবনা মধুমতি লৌবা হায়না  
মখোয় অনি য়ানরহুনা নুংখিল খরা ওল্লপ্পা ফিজ়েং লৈতেংহুনা  
ময়ুমদগী যাত্রা তৌরক্রে । মতম অহুদি হৌজিক্কী মতমদা তৌরিবা  
অম্মুয়া লাউরিক তম্বা ছাত্র-ছাত্রী ঈরৈ লৈনরমদে । অহুনা,  
মখোয়নি ইঁবা-পাবা ওল্লবদা তম্মগা কোয়বদনা মপুং ওইহুনা  
লেল্লম্মী । মতমগী মমল খঙদবা, কোয়বনা মপুং ওইরবা অনি  
অসিনা মধুমতিগী ময়ুম য়োরবা মতমদদি চঙবা ওমদহুনা খোঙ্গাল  
মপাদা চাছনা লৈরে । মখোয় অনিবু উবদা ওরাংগী পাখং অনি  
অহু লাক্রে হায়হুনা মমা-মচা রাদি ওাঙনদনা হরাওনরি । মমলি  
মমলি তৌবা মতমদা মখোয় অনি চঙলকপদা তুলশিবুং রাই  
তৈহুনা লৈরম্মী মধুমতিনা তফিং তফিং চঙথগা ফক লৌথোক্তুনা  
ফিদা থারে । মচানা হীদাক হানথ্রিইঁদা ওরাংগুয়া মমানা  
পাখংশিংগা রারী শাহুনা ফল্লি । অম্মুয়া থা অমরোম চঙলক্কাবা

মতমদা হান্না কোইনরস্থা পুষা কোক্তুনা হকোইনবা লৈনরকত্রে,  
মমাবু কৈথেন্দগী ঙা-চাক লৈহন্দুনা তোয়না চাক চানরে ।

নিঙোলশিংদি মমাগী য়াবা য়াদবগী ইজিং য়ান্না ইঞ্জৈ ।  
ঈনাকখুনমা মচা কালানা মপাদগী শেল লোন্না লৌরগা মচানুপী  
মধুমতিগী লিক-কোল শারকপা, মফিমরোল লৈরকপা অমসুং  
মুমগী লৈত-লায়রনচিংবা খরচ তৌরকপদা মচানুপীবু মাগী মফমদা  
মতিক চাবা মীনি খন্দুনা চিংনবা লৈতনা খাদোক্রে । মথোক  
কারকপী, মপুং ফারবী যৌবনগী ঈথক্তা তাউছুনা লৈজরিবী  
মধুমতি খাঙবদা রারবা নুংশি মৈনা চাক্তুনা তনৌরবী মশা  
অছু অমুনবা তাউজিং হৈরাংগুমথে । পাম্মুবা লৈতনা মমল  
য়ান্নবী মথরাই-হকচাং পুষা কালাগী মফমদা কংথে । নীংবা  
থুলবা কালানা নুংখিল পোবোপুগী নায়তোম লাক্তুনা মীযুসু  
ময়ুম শাছুনা লেল্লগা নুমিদাং পুং ১০ রোম তাবা মতমদা হেক  
হেক ময়ুমদা হনখি । অসুমা লেল্লকপদা হৈরাং লোজ্ঞানবগী  
তাউজিং মরু হুল্লকপা লোইদাম থাবুম তরেং গুরকপদা রাগী  
অরোনবা লংলা-লংজিল লোন্না লোন্না শন্দোকখিছুনা মপা য়হুগী  
নাপ য়ৌথে । মীনা ঙাঙনরিবা রাকম অসি চুমত্রা হায়ছুনা  
মচায়া তিগ্নবা থ্যোদা হংবদা অচুস্বা মরম ওইরল্লে । মমৌগী  
মমিং-মথা হংলগা খোঙ্গুল লীকুবদা নীংবা কায়নবগী মশক  
ওইথে, মরমদি মহাক মমা লুগ্ৰাবীগী অমত্তা পোকপী মচানি  
অছুগা নিঙোল পোকপা মপাদি লোইরম মচা ওইরহদগী শেং-  
দোক্তুনা লৈমিন্নরস্থা পঙকুই কুইরমখিদে । মরম অছুনা লৈকায়না

খোইনা তিন্ননীংদবা মীশক অমা ওইরম্মী। অসিগুম্বা অমাং-  
অশেং খায়বগী পথাপ অসি হৌজিকী মৈতৈ সমাজদগী মতম  
অহুদনা হেগ্না কনশিল্লম্মী।

মতাঙ অসিদা লোইরমগী রাকম পল্লমদনা তোকপা ওমদবদগী  
খরদং খল্লসি। লোইরম মচা হায়বা অসি অতৈবু নন্তে, হরিজনশিংগী  
কাঙবুবুনি। খায়না নিংথৌগী শক্তিনা লাইগী শক্তি ওইনা  
পাল্লিঙৈগী মতমদা নিংথৌনা য়াদবা মীশিংবু মী তিন্নগনু মাংই  
হায়হুনা ঈশ্বোকগা অতোপ্লা মফমদা তোপ্লা থল্লরম্মী। নিংথৌবু  
কিবদগী মখোয় অহুগুম্বাশিং অহু ফনা কবা জাং অমম্মুং শাগৈদা  
পোক্লবম্মু অহুম অতোনবা, অমাংবা জাংনি হায়না লৌথ্রে।  
অহুগুম্বা মখোয়বু হরিজন হায়না অহুম খঙনথ্রে। মণিপুর্দদা  
নত্তনা অসিগুম্বা তমখীরবা পথাপ অসি ভারত শীম্বুংনা চৎনরম্মী।  
মহাত্মা গান্ধীজীগী মঙান্দগী তমখীরবা শাজৎসি হৌজিক্তি ভারতগী  
লাপ্লা চৎথ্রে। অহুবু, ভারত জাতিবু মশক খঙদবা তোল্লবা  
মীশকশিংনদি হৌজিক ফাওবা হাল্লগী অহুনা কৈ হায়না পাম্বা  
য়াওরি।

অসিগুম্বাবী অতোনবী নিঙোলবু মমৌ ওইরবদি লৈকাই-  
সমাজনা ঈশ্বোকপীরগনি খনবদা শাউবনা মৈ হৌরবা মমা-মপানা  
মীশক অসি লৌদনবা মচাবু কল্লা থিংলক্রে। মমা-মপানা কল্লা  
রারকলকপা অসিদা মচাম্মু কিবা অমদি চিংনবা পোক্লুনা মধুমতিগী  
ময়ুমদা কোয়বা চৎপা ওমড্রে। তাঞ্জা অসিদা, অতোপ্লা নুপী  
অমা লুহোংবীরগা থিংবা লায়গনি খন্দুনা মশক-মতৌ কজরবী,

জাং করবী অমসুং সজ্জ করবা মমা-মপাগী মচানুগী অমা হারনা-  
 শীংনতুনা থুনা লুহোংবীরে। মমা-মপানা য়ারবী শকফবী নুগী  
 অসিগী মমিং নুংশিরে কোই অমসুং য়ান্না হৌন-চৎনবী খঙবী  
 নুগীমচানি। মহাকী নীংথিরবী লমচৎ-শাজৎনা মকু-মনেমদা নন্তনা  
 মপুরোইববুসু শুকৎলশ্মী। মতম অসিদদি কালানা মধুমতিবু  
 কাউথ্রে, নোংমা কাওবা মগী ময়মদা চৎনবা আশা তৌথিড্রে।

অমরোমদনা করম তৌরি—তাউজিং মকু ছনবা লোইদাম  
 থাশীং গুরকুবী মধুমতি অরাবা ঈপাক্তা তাথ্রে। মপুরোইবনা  
 মনাক্তা লাক্তবা থাবুম অহুমলোম গুরকুবদা মহাকী অরাবা  
 মপান নাইদ্রবা সমুজগী চাংজৌ ঈপাক্তগী হেনথ্রে। মহাকী  
 অরাবা মখল য়ামথ্রে—পুলিগী লৈপুল্ল খঞ্জরবা মপুরোইবনা  
 অতোপ্পা নুগী অমগা লুহোংথিবনা মথংলেন কায়নবগী মৈচাক,  
 গভ ধারণ ওইরিবা মপা মশক খঙলরোইদৌবা মচাগীদমক্তা রাবা,  
 সমাজনা মীনোক চঙলকদৌবগী কিবা, লৈবাকী অঙম্বশিংগী রায়েল  
 শাসন্না মথক্তা পীরগদৌবা অরাবা, মপুলিদা অরাবা মৈচাক  
 খাঙতুনা লেপ্লগদৌবা মতম অমসুং হৌখিবা থৌথোকী নীংঙমলক্তবা  
 অসিনচিংবা অসিনি।

মহাকী লৈদগী হেন্না তনৌরবী মথরাই-হকচাংবু অরাবা  
 মৈচাকশিং অসিনা চাকলকুবদা খাঙবা ঙমজ্জতুনা হিক্লা হিক্লা  
 কপ্তুনা মমাদা হায়রকই, “ঈমা, পলেম অপোকগী। নহাকী  
 রাখল থেল্লবী লমজিং ইল্লুবদগী নমোমগী লৈফম লৈরকড্রে,  
 সংসারদা মীওইনা হিংতুনা লৈজনীংড্রে। অরাবা লৈম্নেগী মৈচাক

ফংছনা ওল্লা থোইনা খাঙলবী ঐগী থরায় অসিব কল্লা নহাকী  
করি পাঠে লৈরিবগেনে ঈমা ? লৈরবদি নচাদ। তাকপীরো,  
নচাগী অরাবা মৈচাক মুংনবা শান্তিগী লম্বী তাকপীরো। ঈমা,  
নহাকী নখুস্তা মৈরা পায়ছনা ঐগী থাম্মোইদা চুখিবদগী হৌজিক্তি  
মৈরি রাংনা চাকখলকলে, নচা অমুক খাঙবা ডমজ্জে। তাকপীয়,  
অশেংবা পাউখুম পীনবীয়। নহাকী ঐবু অমুক কনবীবা ওম্বী-  
রোইদৌবা লৈরবদি মীওইবনা কিনরবা, তাবদা বিষ্ণু শোল্লরিবা  
আআঘাত হায়বা অহু লৌজরগে। অমুকী তাকপীয়, খুস্বীজিবা  
করিগীনে ঈমা ?”

অসিগুম্ববী ককপা যাদ্রবী মচাগী রাঙাও তাবদা মমাগী  
খুম্ফম খঙখিজে। মমা-মচা ডাইহাক কপমিল্লছনা লৈরুরগা  
হায়রকই, “ঈমাগী ঈবেম্মা; ঈমানা থাঈশেংনা নংগী নফমদা  
লানথ্রবনি, ঈমা খুম্ফম খঙজে। অসিগুম্বা অরাবা মৈচাকশিং  
অসি ফংদনা ঈমা-ঈচানা নুংঙাইনা লেল্লথ্য মতমদো কল্লকইদা।  
মতম অমদদি অসিগুম্বা অরাবা অসি লাক্কনি হায়বা থাজরমদে।  
ঈনাকখুনবগী মরল-মথুম, সনা-লুপা খরদং পামলুবদগী অমদি  
মখোয়বু ডাই-শেল ওইবা পাম্মুবদগী অসি থোক্করিবনি। মছম্ম  
ঈমা-ঈচাগী চাওখৎকদ্দা হায়ছনা পঙছনা তৌরুবনি, মাঙননবা  
তৌবদি নত্তে। অহুগা ঈবেম্মা, নহাকী অকোনবগী রাকম অহু  
মতুংদা অমুক পনগলুকো ঈমাদা। নহাকী লৈত্রবদি ঈমাসু  
নতুং শোয়দনা ইল্লক্কনি। অছনা, শিবা তারবসু ঈমা-ঈচা শক্কা  
শক্কা য়েংনছনা চপ মান্ননা মিকুম অমত্তদা শিমিল্লসি। নহাকী

নথরাই ঈমানা শোয়দনা করবা হোৎনখিগনি, ঈমাবু ভাকলমদনা শিবা যাবা পোৎ নন্তেকো ঈবেশ্বা।”

অশ্বম্মা মমা-মচা পুকমেন পাওমেত্তরগা কালাগী খোজুল লীবা মমা খোঙশান্দোরক্রে। অহানবদা মানা কালাগী মরুপ থেঁও উনতুনা কালাবু কোঁথোকহল্লগা রা তানরে। চেনবা রার-রোইদৌবা থবক অসিদা নাস্তোরবা হোৎনরবদি লৈবাকী রায়েল শাসনগী মতেঙনা কাগনি হায়বনচিংবা কিহন্দুনা অমসুং থেমতুনা য়েংলকুবদা চেনবদি করিসু চেল্লোই হায়তুনা কালাগী রাশক পীরক্রে। তৌগদৌবা রারম কয়ামুক ঙাঙনরগা মহাক ময়ুমদা হল্লক্রে। ময়ুমদা হেক যৌবদা মচাদা পাউসি তম্বদা মহাক পুক্রিং খরা নেমথতুনা অরাবা মৈচাক খাঙতুনা লৈবা তাখি।

মতুং ১০নি কোনবগী নুংখিন্দা মতম গুরতুনা নাউয়েক নাউথেম পীরকুবদা লৈকাইগী অহল ওইরপ তৌবা চান্নরবা নিপা অমা থারক্রে। অহানবদা থেঁওগা উনতুনা কালাগা রা তানরে। কালানা মপাগা লুনা তিন্নরবা তোমচাগা রা তানতুনা মপা যতুগী খুজিল ধোঁরাংগা লোয়ননা শেল মরাং কায়না পুতুনা নিপা অসিগা তোমচাগা মধুমতিগী ময়ুমদা নুমিৎ হেক তাবগা থুংলরে। নুপা অসিগা তোমচাগদি লস্বীদা চৎনা চৎনা রা তানতুনা তৌগদৌরিবা থবক পুষা অমস্তা ওইমিল্লনবা রাশকুত্রবনি। খাজবী মাইবী অমস্তা কোঁতুনা নুমিদাং নোংরাই চপ চানা মধুমতি মমিৎ-মমায় পাংলে। পোক্রিবা অঙাং অসি নিপানি, মপোপ মতাঙ যান্না ফৈ অমসুং কুচু ভৌই। ঈশ্বরগী থৌলীল অমদগী অঙাং



অসি পোল্লমদাউদা ঙাইহাক চিংকুবদগী অশিবগুয়া পঙথনা তাখি ।  
 তাঞ্জা চারহুনা মাইবী অসিগা তানরহুনা অঙাং শিরবনি হায়হুনা  
 তোমচাগা নিপা অহুগনা ফুমলুগনি হায়হুনা য়ান্না থুনা মপান্দা  
 পুথোকথ্রে । মধুমতিগী মমানসু অঙাং অসি শিখিবনা পাল্লম্মী,  
 মরমদি—মহুনা হিংবা থোক্কবদি মমা-মচাদা বেরা য়ান্না চেন্দুনা  
 রাগনি হায়না ঝল্লম্মী । মরম অহুনা মান্সু খোশাদনা তুমিন্না  
 অহুম লৈহৌই । অসুয়া পুথোরকপা অঙাং অসি চীংখোঙ  
 য়ৌরহুনা মতা চাবা মফম অমদা ফুমগে হায়না কোম ভৌবা  
 হৌরক্রে । অঙকপনি ঈশ্বরগী খুজিল, অঙাং অসি কপ্পা হৌরক্রে ।  
 অঙকপা খৌথোক অসিদা মথোয় অনি অকিবা অমসুং পাখংপা  
 অমা পোক্রে । অহু য়ৌনা তমথীরবা শাজং চৎলবা অনি অহুনা  
 অঙাং অহুগী মখৌরী মেত্তুনা হাৎপদি অরুবা থবক নস্তে ।  
 অহুবু, জীব অমা হাৎলবদি ঈশ্বরগী দণ্ডি লাকনি কিবদগী অঙাং  
 অহু কৈবমননা পুহুনা মথোয় অনি চীংথক্তা প্রব্রপ কাখৎলক্রে ।  
 তত্তনা থাংলকপা অথুবা খোঙথাংনা চীংদোল য়ৌরক্কবদা খরখিং  
 কুৎলপ ভৌবা মফম অমদা ফিনা য়োমহুনা অঙাং অহু থনল্লগা  
 মথোয় অনিদি থুনা য়াঙনা কুমথরক্রে । অঙাংনা কপ্পা কপ্পবসু  
 তাররোই, শা-ঙানা চাহুনা মরাইনা মাঙজথ্রগনি ঝন্দুনা মথোয়  
 অনি অমুক মধুমতিগী ময়ুমদা হল্পকখি । থোক্কিবা খৌথোক অসি  
 মী তাকথোক্তনবা নিপা অসিদা তোমচানা লুপা য়াঈঈ গীহুনা  
 রা মেনখি । অঙাং শিরবনিনা য়ুস্মাং পাউ কাওবা তাক্কক্কনু,  
 কালানা মধুমতিবুদি মপোক অসিমগী লৌররোই হায়বনচিংবা

হায়হুনা মাইবী অহুদা লুপা কুন পীহুনা ধেমজিলে ; মধুমতিগী  
 মমাদনা লুপা রাঐ পীহুনা পাউ শন্দোরকুনবা ধেমজিল্লগা  
 নোংডানবা কাক অহানবা খোংবা মতমদা তোমচা ময়ুমদা হনখি ।  
 থবক অসি শীন্নবা লুপা চনি কালাগী মপানা মঙোন্দা পীরকপনি ।  
 হৈ-শিংবদগী লুপা চামা-কুন্দা মতিংলগা লুপা মরিফু লেমহুনা  
 মানা কংজরে । থবক মঙ্গল ওইহনবগীদমক লুপা রাঐ অমশ  
 কালাগী মপানা মঙোন্দা পীখি ।

নুমিৎ রাতোল লোন্না কারকপা মতমদা চীংখক্তা লৈরিবা  
 অঙাং অসি কপমনখিবনা মংকি তিংথে । পোকপদগী পলেমগী  
 অমৃত খোন্নাং ময়াদা তারক্তবগী অরাম খৌরাংবনা থম্মোইপুবা  
 ওমজখিদ্দে । মরক মরক্তসু জ্ঞান মাঙহুনা পঙথরি, করিগুশ্বদনা  
 শিথ শিথ রাহুনা কপলি । অসুন্না অরাবা খাঙহুনা মতম শাংনা  
 লৈরকপদসু থরাইগা হকচাংগা পুমখাই খাইনবদি ওমদ্রে, অঙকপা  
 ঈশ্বরগী খুজিল খৌরাংনি । তাজা অসিমক্তদা চহি ৪৫ রোম  
 গুরবা নিপা অমা মখুত্তা থাঙজৌ অমা পায়হুনা চীংদোল কারকি ।  
 ঈশিংবুল খিল্লবা মশা অহুম লোঙবা উশা অমা খিগে হায়হুনা  
 ঈশ্বরনা খলহন্দুনা লাক্রিবা নিপানি । লিরি শিংলিবা নুংশিংনা  
 অঙাংগী যারা খোঞ্জেল পুরক্তুনা মহাকী নাপদা য়ৈররে । অঙকপা  
 খোঞ্জেল অসিনা মহাকপু তু খ্যাও চুংহুনা মিপাইবা পোকহন্দুনা  
 কদোমদনো হায়হুনা লেগুনা তাহুনা লৈরে । ঙাল্লিঙৈগী মতমদা  
 অসিগুশ্বা খৌখোকা করিগী কিরুক্ষম লৈবগে, নিপামচানি অওইবা  
 পরিচয় খঙলুখিগে খন্দুমা মখুত্তা পায়রিবা থাঙজৌ য়েংলগা মপাঙ্গল

হাপকৎতুনা খোজেল তল্লা কারক্লে। কুৎলপ তৌবা মক্ষমদা  
ফিনা য়োমতুনা মখোঙ-মখুং কাওতুনা লৈরহা অহু উবদা তুজুংবা  
পোক্তুনা চঙবা ওমদতুনা গাইহাক লেপ্তুনা লৈরে। হরিনান  
অমসুং নরসিংহ মস্ত্র কামখোক্তুনা য়েংবদসু অঙাং অহু মাঙজে।  
মহাক হৌজিক চিংনবা কোক্তুনা চঙলক্কাগা তল্লা ফি হাইদোক্তুনা  
য়েংবদা খোয়রী নাউকম ককত্রিবা পোকপদা গায়রিবা অঙাং মচা  
অমা ওইরয়ে।

নিপা অসি মচা ধারা মমিত্তা উজজিবা মরমনা অঙাংশিংবু  
য়ান্না লুনা তৌই অমসুং মীগী মচা অমস্ত্র য়োকচরো হায়তুনা  
পীবীরবদি নুংগাইজগনিদা হায়না খন্দুনা লৈজরমলিবনি। উবদা  
মানা খনখি, “অঙাং অসি মপা মশক খঙদবগুয়া অমা ওইরহা  
তাই, হৌজিক ফাওবা শিরমজিবা অসিদি খোয়রী নাউকম  
ককত্রিবা মরন্না হিংনবগী শক্তি মরক মরক্তা নাউকমলোমদগী  
পীরকপননি। অঙাং অসিবু অসি য়ৌনা নুংশিজিবা ফাওবা মখোয়না  
হাংলমজিবিদি মাগী মচা ওইয়ু হায়না তমখিবা মরন্না মখোয়গী  
মবুঞ্জিৎদা নুংশিহনবা নজ্জগা অকিবা পোক্তুনা তৌরিবনি।” অমসুন্না  
খল্লতুনা মখুৎনা থা লান্ধা ফংবগুয়া হরাওজরবা নিপা অসিনা  
পুরকপা থাঙজৌ হন্দোক্তুগা অঙাং অসি মখাদা কোন্দুনা চীংখক্তগী  
চেশ্বরক্লে। মী উরবদি মুনখিনি মতাগুয়া মাঙ-তুং হন্না হন্না য়েংতুনা  
ময়ুমদা চেনখে। ময়ুম য়ৌরগা শূমাঙ মতোন্দা লেপ্তুনা স্কেম্ভুদা  
চাক থোংলিবী মাগী নুপীবু কোঁথোরক্লে, “হো চাউবী! হায়  
খোয়কউ লাউহে! নচা লৌশিল্লো! নংনা নহানমুকী মপোক্তা

হলোক্কা নচাহ ঐনা খেনছনা পুরকে! ধোরকউ লাউনহে  
চাউবী! তারত্রা!”

অসিগুয়া ওইখোকত্রবা রাইশিং তাবদা চাক থোংলিবা  
চাউবীনা মপুরোইবা অসি করিগুয়া লাই-তীল ওরুছনা ডাওরবরা  
করিনো হায়ছনা চেছোরক্কা থোঙজিন্দা লেগুনা অকিবা অমগা  
লোয়ননা য়েছনা লৈরে। হরাওনা নোক্তুনা অঙাং পমছনা  
লৈরিবা মপুরোইবনা মতো করন্না অঙাং কংলকপগে লীরক্কাবদা  
কিরম্বা কোক্তুনা চঙশিল্লক্কা অঙাং অসিদা মুন্না য়েংলি। খঙহৌদনা  
মমিত্তা মপি লীত্বরক্তুনা মচাগী প্রেম ঈহৌরক্তুনা ফিগাও শানা  
অঙাং য়ারক্কে। মমাগী কৈরা তাংজিন্দা ফিনা য়োমছনা পমলিবা  
অঙাংনা পলেমগী অমৃত লাম্বনা ময়া হাঃ হাঃ কাছনা কপলকপদা  
অমৃত চেন্দ্রিবা মমানা প্রান পুবা য়াদ্বে; লীত্বরকপা পিনা  
মচাগী চরৈ কি চোংলক্কে। য়েংবদা নুংঙাইত্রবা মপানা কোহোং  
লান্দুনা চেনথ্রে, ধোমনৌ চেনবী লৈকাইগী নুগী অহম চলহায়  
হায়রক্কা অমুক থুংলরে। পাউ তাবদা মইহে মইহে চেন্নরক্তুনা  
শূমাঙ-থেলোং মীনা পুমথন থনথ্রে। পাউ তাবদা লাক্রিবা পুষা  
ওরুখি অমসুং নুংশিহৈতবা লমচং অহুগীদমক চৈনখি। লৈকাইগী  
মীশিংনা মতেঙ পাংবীছনা খোইরী-নাউক্সচিংবা কক্কা অমৃত  
ধোমলাং মবুক থন্না পীথক্কে। মচা ধারা মমিত্তা উজ্জ্বলিবা মমানা  
চাবোকফমদা চঙছনা মচাবু কোল্লগা মৈনীং কুমথ্রে। ময়ামগী  
পাউতাক ইন্দুনা চাউবনা চেনখক্তুনা থানাদা রিপোর্ট তৌথ্রে  
অমসুং মানা কংজরিবা মচা অহু অশেংবা মমা-মপা চোংথোরক্কাবসু

পীররোই হায়না বিপোর্ট তৌবদা হায়জখি । মাগী মরাইহে তাবদা  
থানাগী বাবুশিংনা নোকীংবগা লোয়ননা 'পীরোই, পীরোই' হায়ত্ননা  
খুমখি । অতুগী মতুংদা মাগী শাগৈ-নাঠৈ পুয়া য়ুম্মাং পাও  
তাকুনা যষ্টী পূজাগী থৌরাং তৌথ্রে, শাগৈ চাক খাউনবা হোৎনথ্রে ।  
অম্মুয়া মতম কুইনা মচা ফংজরকত্রবা চাউবা-চাউবী নুমিং  
অসিদগী হৌন। ঈশ্বরনা পীনবা মচা ফংজথ্রে । মচাগী মমিং  
মমল তাঙলবা ঙাক্তা অনি পুন্দুনা মণিসনা হায়না থোম্বা  
মমা-মপানা খন্নথ্রে । মথোয় অনিগী কংত্ননা লৈরম্বা পুন্নিগী  
আশা অহু অনৌবা ময়োল চোংখৎলক্তুনা রাংখৎচরক্লে ।

পাউ হেক ফংবদগী থানাগী অরোনবা মী থাত্ননা তৌরম্বিবা  
কন্তবা মীশিংবু ফাননবা হোৎনরক্লে । নুমিং অতুমদী নুমিদাং  
রাইরমদা মীনা নিম্ফুং নিম্ফুং ঙাউনবা তারক্তুনা মশক-মমিং  
খঙজিলে । মতুংগী নুমিংকী অয়ুক পুং ১০ তাবা মতমদা থানাগী  
বাবুশিং মধুমতিগী ময়ুমদা থুংলরে । চঙত্ননা য়েংবদা অচুখনি  
হায়বা খঙলত্ননা ডাক্তরগী মীপুগাডী লাক্কাগা মধুমতিবু পুখৎথ্রে ।  
অতুগা মমা লৈরেনতোম্বীসু ফাত্ননা থানা তান্না পুথ্রে । মচীল  
হংবদা খঙলত্ননা কাল্লা, থেঁষৌ, যহু, তোমচা, মাইবী অমম্মুং অতোম্বা  
নিপা অমা অতুম্মু ফাত্ননা পুখৎথ্রে । মতুং ১০ নি কোনবদা  
বিচার তৌরে । মধুমতিগী মমাবুনা মচাবু ওক্তবা লমচৎ চংহন্দুনা  
মফম খঙদনা নুপীগী মপোক অরেশ্বদা মাঙহনবগীদমক লুপা  
কুন জরি তৌরে অতুগা মধুমতিবুনা মতুংদা অতুগুম্বা লমচৎ  
চৎকনু হায়ত্ননা রানিং তৌরে । মমা-মচাবু খৌইনা অকনবা

দণ্ডি পীষিদবগী মরমদি অণং অহুনা হেক পোকপদা শিনা  
 তাবগুনা ঈকপ কপ্তবা অহুদা মখোয়না শিরে হায়হুনা অহুম  
 পুথোকথে হায়না খুমখি। অয়াওবা মীশিং অহুদি লুপা য়াঈ  
 য়াঈ জরি তৌখি অহুগা থা অহুম অহুমসু জেল তাখি। অসুনা  
 কপ্তবা থবক তৌবগীদমক মী অমসুং লাই চঙহুনা মখোয়বু  
 দণ্ডি পীহুনা লমল খুমখি। থোইদোকপা অমনা, দণ্ডিদি থোইনা  
 কল্লবসু মধুমতি মমা-মচানা স্থাইদগী হেল্লা থম্মোই শোকখি।  
 মখোয়গী অরাবা অসিদি মৈতান্না রাঈজিবা কাওবা পুমকোক  
 কোকপা ওমদনা থম্মোইদা য়েত্তুনা অহুম লৈথগনি।

কাল মপা-মচাখোয়না অসিগুয়া কপ্তবা থবক অসি তৌকবগী  
 দণ্ডি কংবা অসি য়ুম মৈ থাবা মতুংদনি। মতম অসিদা কাল  
 থম্মোগী মপা য়হু-কমলদি ওজা অমুদীখোয়গী কোমিটিগী মখাদা  
 অকবা থবক তৌরনি হায়হুনা লৈরবা মতমদনি। মখোয়না জেল  
 চঙলমদাইদা মখোয়না পুরহা থবক অহুদগী লৌথোক্তুনা পুলি  
 চুলা থবক অহুদা অমুক য়াওরদনবা কোমিটিনা মখোয়বু তাহোকখি;  
 অহুগা কোমিটিনা থবক অসিগী থৌশীনবা ওইনবা মণিব খনখি।

থৌথোকশিং অসি উবদা ওজা অমুদীনা হায়খি, “য়েংউদো,  
 মীওইবগী মপোক্তা লান্দবা মীনা জয় তৌরিবসি। থাজৌ, লান্দবা  
 মীগী লমল খুম্বা মতম খুদিংদা ঈশ্বরসু তন্তনা ওইহুনা লৈরিবনি।  
 করিগুহা মতমদা মহুবু ওইওমদবদগী লমল খুম্বা হোংনবদা  
 লৈবাক রাথোক ওইহল্লি অমসুং অঙম্মশিংগী নাকোং রাই চিলহল্লি।  
 অসিগুহা থবক অসি চাওখৎপা সত্য সমাজগী মহৈ-মশিং হৈবা

জ্ঞান তাবশিঙ্গী খবক নন্তে। করি করিগুয়া মতমদা লাইরিক  
ইবশিঙ্গা কন্তবা মখলগী লমল খুল্লা রাৱীশিং ইহুনা লিলা  
ওইনা ফোডুনা শাল্লহল্লগা মীবু পেলহন্দুনা শেল তাল্লি। মত্গুয়া  
খবকশিং অছ কবিশিঙ্গী মমায়দা কালি তৈহনবনি। অসি-  
গুয়াশিং অসি হুহুনা ঈশ্বরক্বা মতমদা ঈকাইজবনা মমায়  
পুবা ওমলোইদৌবনি। হৌজিক ঐখোয়গী কোমিটিনা চৎলিবা  
শাজৎশিং অসি হৌজিক কাওবদি থোইনা, অকাযবা লৈত্রি খল্লি  
অমসুং কন্তবদগী ঙাকপীনবা ঈশ্বরগী মফমদা হায়জসি।

থোউদোকপা অমনা—মীওইবনা মায়াগী লাংদা থুহুনা  
লমল খুল্লাবদা হোৎনরিবা অসিগুয়া লমল শিংনবা খবক্তা হোৎনরবদি  
মীওইবা অসি লাইগী মপোক্কা মান্ননা চাওখৎকনি। লমল  
খুয়া হায়বনা কন্তবা খবক তৌরকপগী দমক্তা কন্তবা তৌহুনা  
রাৱকপনি, লমল শিংবা হায়বনা অফবা তৌরকপগীদমক অফবা  
তৌহুনা শিংখিবা হায়বনি। অনি অসি য়ান্না খেল্লখবা রাফমনি।  
অনি অসিগী অফ-ফন্ত মগুণ ঙাক্কা চৎপা ওমজবদি ফনা চাওখন্তু নসু  
মীওইবনা সমাজগী মকোক থোংনা মতম কুইনা খক পানবা ওম্মোই  
দৌবনি। ঐগী রাশিংসি খাজৌ, মীওইবা জাতিশিঙ্গী ধর্মগী  
লাইরিকশিং অমসুং ইতিহাসশিংনা সাক্ষী ওইরিবা রাফমি।”

অসিগুয়া ওজাগী মমল য়ান্নবা পাউতাকশিংবু মখোয়না  
ঈশ্বরগী মপাউনি খনখি। মখোয়গী কোমিটি অসি ঈশ্বরগী থোজাল  
ফলবা থাজৈশেংবা লাইগী সভানি হায়বদা হায়মনবা থোক্লোই।

মতুং খরা লৈরগা মমাঙৈ মনিগী রাধোক্তা সাক্ষী ওইখিবশিং  
 অহুগী মচাশিং অহুসু অমনা গাডীনা তক্তুনা শিখি, অনি অমনা  
 নাহুনা শিখি। উকিল অমসুং অঙমশিং রাওখিবশিংসু অহুগুয়া  
 অশি-অনাগী অরাবা কংখি। মখোয়না জ্ঞান তাবা রাংপদগী  
 ঈশ্বরনা লমল খুমলিবশিং অহু খক খঙদে। অসিগুম্বা মখোয়গী  
 অপঙবা রাখলশিং অসিগীদমক খল্লুবদা রাবীদবা ওমদে।

## লমল শিংবা

নিংথেম পুত্রিগী হোজিকী দৃশ্যদি পুত্রিং হুনবগী মশক্লি।  
 মাইল অমগী অশাংবনা মরাক-ময়ুং চপ মান্ননা পুত্রিবু কোয়শিল্লি।  
 মনিপুর সরকারনা মপাল অকোয়বা তিংখং তারানা খাজিনবীহুনা  
 পুত্রিগী ঈশিংদা কত্তবা তৌসিন্দনবা ডার্লি। মরম মরক্তা সিরি  
 মচা খরসু মপান্দগী ঈনুং ফাওবা কুমথাত্রি। অকোয়বা মপালসু  
 তেমথোকগীহুনা মতা মান্ননা লম্বেল শেখীরে। মপান্দা তারিবা  
 খুজাগী মীশিংনা কোমিটি শেমহুনা পুত্রিগী ফনবগীদমক মিৎয়েং  
 চঙবীরিবা অসি থাগত্তবা ওমদে। অসুন্না সরকার অমসুং প্রজা  
 চঙহুনা পুত্রিগী ফগৎনবা হোৎনরি।

পাক-চাউরবা ঈপাক্তা লিরি শিংপা নুংশিংনা হুয়কপদা  
 ঈধক পিক্কা হৌরকপদদি অরুবা লিক্কাই মহিনা ঈহৌরকপগুন্না  
 নীংখিজে। মরক মরক্তা তারবা পাংকী উচেক্কা খাদোক্তুনা



চৎপা ওমদতুনা য়ারেত্তুনা কাওবা লৈনরি। কালেনগী শারবা  
নুংশানা লাইজ ঈশিং কংখিতুনা ঈশিং ফদবগী ঈখৌ লাংলবা  
প্রজাশিংবু অরাম-খৌরাংসু কোকহনবীরি। ঈশিং বাদনা ফংবা  
য়ানবা নোংচুপ থংবা মপানলোমদগী ঈশিং চিংখৎলগা রাংখৈ  
শোরোকী ময়াদা কালেন খুদিংগী কোফ্ খিল্লি। কোত্র পাংলপা  
নোংচুপ থংবা মপান্দা ভগবতী দেবীগী মন্দির লৈ, মহুগী মখা  
পাংলপা রামজী প্রভুগী মন্দিরনা পুথ্রিগী মগুণ অমুকসু হেজৎহল্লি।

পুথ্রিগী মগুণ খারকপদা পল্লমজবদি দম ওইগদৌবা রাকম  
অমনা পুকচেল চাউরবা শ্রীযুক্ত হজ্জবম রাধাগুহোন শর্ম্মগী মরমদনি।  
অনিশুবা লাঞ্জাও থোকত্রিঙৈগী মমাডদা ভদ্রলোক অসিনা মশাগী  
ছুকানগী শেল কাওবা মুৎখতুনা পুথ্রিগী ঈশিং শেংদোক-খোৎ-  
তোকপনচিংবা তৌখি হায়। ভদ্রলোক অসি লৈখিদবা কুইথে।

শকপীনবা য়াওদনা শোনবীনবা লৈতন। মাঙত্রগদৌবা পুথ্রিগী  
মহৌশাগী দৃশ্যবু অসুন্না শকলোল খাজরি :—

পুথ্রি লক্তগী অথোইবী, ভারত লৈকোয়নুগী অতাঙবী নিংথেম  
পুথ্রিনা সনা কোনুংগী মনাক্তা শ্রীগোবীন্দজী মন্দিরগী নোংপোক্তা  
ঈংনা পাক-চাউনা অহিং-নুংখিল নাইদনা শন্দোক্তুনা লৈরি।  
মপাল অকোয়বদা পুথ্রিনুংগী লৈবাক্সা চীংদোং পরেং পল্লি শাহুনা  
লৈবগুন্না রাংলপ তৌনা লৈরি। নোংপোকী মপান্দা চীংখৈ  
ওইরপা মতাইদা বাজী-খোংনাংনা লাইজ ঈডাকপগুন্না মশা মরেং  
শন্দোক্তুনা চীং-লেম্মা লেপ্তুনা লৈরি। রাংখৈ শোরোক্তগী নোংপোক  
পাংনা চুমজিং কাপথ্রিবা লত্থী মচা অমনা নোংচুপ থংবা মপানগা

শয়খিছুনা চংনীংবা মায়কৈ খুদিং চংপা য়ারি। লম্বী মচা অসিনা  
 পুথি য়ৌরমদাইদা অরং থংবা নাকন্দা খোংনাং হোগায়বীনা  
 অকিবা শক্তম পুছনা পুথিবু ডাক-শেনবগুয়া উরি। চাউরবা  
 উপালসিগী মখোঙদা লৈবাক্তগী লেপ অনিরোম হেল্প তৌনা,  
 লম কানীংচিং পাক্কা হোরিবা মফম অহু ঈ তাবগুয়া ঈ মানবা  
 অনংবা মখোম থনং থনং নপুনা লৈরি। হোগায়বা অসি মনুংদা  
 অসুম হোখিছুনা মতোন ফাওবা শয়গুয়া উরি। মখা থংবা  
 নাকন্দনা অচৌবা খোংনাং পাস্বী অনি তুংথ-মাঙথ লেপুনা  
 মশা মরং শন্দোক্তুনা লৈরি। পুথিগা খরা নকশিনবা পাস্বীগী  
 মখোঙদগী মতোল ফাওবা কুৎতক তৌবা ডাগ পাক্কাপ তৌনা  
 লৈরি। মসি থায়না নিংখৌরোল হাক্তক্তা শামু য়াইশা কাখিবগী  
 খোঙ্গুলনি হায়না মৈতৈগী অহল-লম্বায়া রারী তৌনৈ। খোংনাং  
 অহুম অসিগী মমিং ‘খোংনাং অহুম ফাংবী’ হায়না মমিং চংলি  
 অমসুং লাইগী শক্তি লৈবা অরুবা উপালনি হায়না ভক্তি তৌনরি।  
 মখোয়না পুথিগী লাইজ ঈডাকপগুয়া অহিং-নুংখিল অনিদা  
 নোংচুপ খোঙ পুরি। হৌজিক লৈরিবা রামজী প্রভু অমসুং  
 ভগবতীগী মন্দিরশিং অসি মতম কুইনদগী লৈরক্কাবনি। অকোয়বদা  
 তারিবা খুঞ্জাগী য়ুমশিং অমসুং হোরিবা উপালশিংনা লাইজ দৃশ্য  
 কজবা অমুক হেঙ্গংহল্লি।

অসিগুয়াবী পাক-চাউরবী লাইজ ঈপাক্তা কঙ অমসুং চরাংনা  
 মরক মরক্তা শন্দোক্তুনা লৈরি। মপালগী অকোয়বদা লল্লপ  
 তৌনা হোরিবা ফুগায়না শাংপা থম্বালবু উবদা খোইমুশিংনা

মিহৌতুনা মনাক্তা ঙুনা ঙুনা পাঠরি। পাঠজবদনি খেইমুশিংনা  
 লৈরাংবু কল্লক্তুনা, তেংবদি ঙমজদে কিহুনা পুথিগী মগুয়া  
 হেনবনা। তান্না তান্না উরিবা মীতাকম খরা মনাক্তি কঙ-চরাং  
 হৌদবনা লিক্লাইগী তফা থিনবগুয়া নীংখিজৈ। কঙ-চরাংশিং  
 হৌজরবম্ লাইজ ঈপাক্সা চাউবনা অরংবা ঈপাক ওইনা উরি।  
 ঙানু, খজোং অমসুং কাংঙনচিংবা পাংকী উচেকশিংনা ঈয়ায়দা  
 ঈরৌইহুনা শান্নরি অমসুং চাক্তারি। নুংশিংনা লিরি শিংলকপদা  
 ময়ায়দগী হৌরকপা ইপোম্ অসুম্ অসুম্ পিকথরক্তুনা লৈরায়  
 যৌরমদাইদা মাঙখিবগুম্ তৌরি। ঈকাকথীবী নুজানা মথংলেন  
 মকমদা পুথিগী রারম ফোংদোকচগে খন্দুনা ঈকাই ঈকাইনা  
 তফিং তফিং লাকচরগা মনাক যৌরকপদা ডাঙথোকপা ঙমদহুনা  
 লোহোক্তবী শককম ওইবগুয়ী লাইজ ইপোম পাংখকি। করিগুয়া  
 মতমদনা জপ জপ লাউবা মিরবী খোঞ্জেলনা ইপোম চাউরপ  
 থুংলহুনা লৈরায়দা যৌরবদি, অহুগুয়ী নুজানা তুমিমা লৈরম্বদগী  
 খোয়কুম মিনোক খোহুং থোকপগুমই। নোং-চীং খাংদবা অয়ুক্তা  
 শংলেনবা লাইজ, নুংশা কল্লক্সগা অরংবা লাইজ, নুমিদাংরাইরমদনা  
 সনা মচু-অরংবা-শংবান্নবা মচু অহুয়া তিনবগুম্ উরিবা লাইজ  
 ঈপাকসি উবদা তাইবং কনাগী পুথিং ঙুজাংলোইদৌবা লৈবগে।

অসুয়া নীংখিরবী লাইজগী নোংপোক থংবা মপান্দা নোংমগী  
 নুমিদাংরাইরমদা শান্নাং কোইকরুরবী চহি ১৩ রোম গুরবী নুপীমচা  
 অমা পুথিদা ঈল চিংলি। ঈশিংদগী ঈল হেক শোনগৎপদা  
 ঈল্লুংদা চোংলিবা অরংবা ঙাশিং অহু অরংবা লুপাগী শেল

ময়েকশিং চাইথোকপদা চেন-চোংবগুম্মা নীংথিরি । হরাওহুনা মোমোন নোক্কাবী চীস্থান্দা ময়েক শেংদবী ঈশৈ তপ্পা ওংহুনা ঈন্দগী ডা লোখতুনা বালটীদা হাপচিল্লি । চাউরৈ কনবনা লৈশা মপুং কাবগুম্মা উরবী মায়থোংগী চুবাদা শাইনোম্মা পুংলোল খংপগুম্মা তপ্পা য়ৈরি । ভোরবী মায়থোং, কোইরপ তোবী মুরবী পিশুম, নোংথাং কুম্মগুম্মা লংলবী য়াতোল, খোয়রুম্ম তোবী শুক্কাংলবী শকফম, থেয়ো হেরা ওমজবী পামোমদা সনা খুজি শিবগী কজবা, অশংবা ফুরিং লিংলগা অঙাংবা কনেক খোয়খা শেংপগী মথোক কারকপগী শাওং, তঙাংলবী খুনিং অমসুং ভোরবী খোঙদানচিংবা য়েংবদা খোইমু পাংখশিংগী পুরিং শুক্কাংলোইদৌবা লৈতে ।

অসুম্মা ঈল চিংলবী মহাকী মনাক্তা চহি ২২ রোম গুরবা পাংখ অমা খঙহৌদনা মনাক য়োরক্তুনা মতুংদা লেপ্তুনা য়েংলি । ঈল থাংগা মখুংনা ঈল্লী পায়হুনা নুপীমচা অসি কমথরক্কে । তাজা অসিদা পাংখ অসি চঙলক্তুনা ওইগী খুদোম্বী অতংপা অহুনা বালটী মনুংদা থিংজিন্দুনা ডা ওংশিল্লি । নিপা অসি মশম-মতোঁ কজৈ, শাওং-শাদা কৈ অমসুং তপ্পা উই ; অহুম্মমক ওইহুনা মখুং অতংপা অহু উবদা তুক্কাচহুনা চৈরকই, “খুংতংপা ! চংথোকত্রো চংলোদা ! কৈদৌনা লাকপীরিবনো ? নমায় পাল্লা ! নহান্দা নত্রা ঐনা থীনা চৈখিবা অহু !” “মাল্লি, পঙকুই কুইদ্রি, ওসি মঙানিদা মঙায়রি, য়াওশঙ লোইবা নুমিংকী নুমিদাং খাবল চোংকমদনি । মহুদসু করিসু হায়জদবা ঐবু নংনা

খুৎতৎপা হায়তুনা নোরুখি।” “অতুদি নমায় ঈকাইতু? করিগী লাক্কাইবা?” “ঈকাই, লাক্কাইদৌবনি। অতুবু, নংনা কোঁবগী লাকপনি।” “হাঃ হাঃ হাঃ, ওহোরা চীফেল কত্রে, ঈকাইবা নাইখিজেদা কদায়দগীনা।”

হৌজিক পাখং অসি মমায় ঈখংমুক ঙাংনা হন্দোকথগা মরু লুজুনা কমথত্রে, ঙাইহাক লৈরগা মমায়দি ঈহন হজন্তনা থাম্মোই শোকপা খোঞ্জেল্লা হায়রকউ, “সনাতোম্বী, ঐনা নহাকপু খঙবা নুমিৎ অতুদগীনি। অতুগা, ঐগী খুৎ অসি ঈমানা হেক পোকপা মতমদদি করিমতা শোয়রক্তবনি, নশুং লাংগীদমক্তা তৎখিবনি, নংনা খঙতুবনি। ওনখিবা চহিদা নহাকী লায়র-খাং-পোক খাম্বী মৈনা চাক্কপা মতমদা ঐহাকশু নয়ুম কল্লবা লাক্কাই। মতমতুদা লৈরিবা মীয়াম অপুশনা নমা-নচাবু শিবা তারে হায়তুনা মচীন্দদি চাক্কা শোল্লগা শিবা কিছনা কনাসু নমা-নচাবু লৌথোক্তুনা কনবদি ওম্বখিদে। তাবদা ঐগী থাম্মোই কায়রতুনা শিবা-চঙবগী রাংমদা যুময়াইদা ফাৎলিবা মিছৎথোঙ থুদেক্তুনা য়েংবদা মিছৎ-থোঙ ময়াদা নমা-নচা রাঙতুনা তুবা উরতুনা চঙলগা লৌথোক্তুনা কল্লম্বনি। থবক অতু পাঙথোরবা হোৎনবদা ঐগী খুদোম্বীগী শরু চপখায়তুনা তেকখিরম্বী। নমা-নচা শিররোই হায়বা খঙলবদা অনাবগী চৈনাখেল খাংবা ওমতুতুনা ঐ যুমদা অতুম হলে। ডাক্তরদা য়েংহনবদা ককত্রদি য়াররোই হায়তুনা ককখিবা গুমিতগী ঈখুৎ অসি তৎলবনি। ঈমা পোক্তবীগী য়েংখীবা শরৈ খাঙবা ওমদতুনা ঐহাক নুমিৎ অতুদা অশাওবনা লমজিংতুনা শোরোক্তা

চংলিঙেদা খেংনতুনা নহাকপু কল্লমনি। কাউররিনি? অমুক  
কুইবা মতম অসি ঐনা কনাদমু তমথোকত্রি, মতুংদমু খক  
তমথোকে খন্দে, নঙোন্দা তমলিবা অসিনা লোইরে। মতমতুদা  
ঐহাক ছাত্র ওউরম্মী, কুমসিদি মেত্রিক পাস তৌজরে। নহাকপু  
মশক খঙনীংলক্তুনা খিরকপা মতমদদি খরায়না পামজবী লৈরাং  
ওউরম্মে। অতুবু, রাবীদ্রবনিনা ঐনা কনাদমু দম তৌজরোই।  
পুক্রিংগী রারম খরা অসিদংদি ফোঙদোকচরমগে খন্দুনা লাকচ-  
বতনি। নিঙোলগী নকমদা খরা য়েৎলমলে, খুৎতৎপা ঐ চৎচরগে,  
রারৌবীগনু।”

রাইহেশিং অসি হায়রম্মগা নিঙোলবু চিংনা য়েংলম্মগা মরু  
লুক্তুনা থুনা রাঙনা মখা পাংনা চৎত্রে। মনাঙট্টেগী পোথোক  
অতু মহারু জ্ঞান তাহৌদতুনা খঙহৌদ্রবমু মীগী মচীন্দগী তাহুনা  
খঙজৈ, হৌজিক থীনা চৈথোকলুরবা মরমনা খামহৌবমু ডমদ্রে  
অতুগা ভাব তানা হংহৌবমু তৌহৌদ্রে। মরম অসিনা নীং-  
ডমলক্তুতুনা থুক লাউবা পোক্তুনা য়েংতুনা অতুম লৈহৌরে।  
পাখং অসিদি নোংপোকী পুথি মপান খমখিতুনা মমায় নোংচুপ  
পাংনা মখাথংবা মপান্দা রাংখৈ শোরোক তানবা চৎপা হৌত্রে।  
অমুক হল্লরোইদৌবা রাঙাঙশিং অতু খল্লবদা মমিত্তগী মপি  
তাখিবা খঙহৌদে, মমাদা পাউ অসি তমতুনা মখায়না নহানমথৈ  
শোল্লরিবা মীশক অতু তারুগে খন্দুনা ময়ুমদা চেল্লক্রে। তাঞ্জা  
অসিদা মমাসু খোরকপদা খেংনতুনা নুংশা থবেৎ থবেৎ হোল্লা  
রারম পুখা তল্লে। পাউ তাবদা মমা মচা থুনা চেম্বোরক্রে।

মতমসিদা পাখং অসিদি খা খংবা মপানগী খাইবোক হেল্প  
 চংলয়ে। মচানুপীনা মখুং থিন্দুনা তাকুবদা মমাদি পাখং অসিবু  
 তানবা চংখ্রে; মহাক্তি লেপ্তুনা য়েংছনা অহুম লৈহৌরে।  
 তান্না তান্না 'হো ঈবুংঙো! ঙাইহাক্তা ঙাইখো!' হায়ছনা  
 কৌরি। অহানবা কৌবদগী হৌনা মহাক তায়, অহুব তাশিন্দনা  
 মহাক অহুম চংখ্রে। মতম অসিমক্তনা ওজা অমুবীগা মগিগা  
 সাইকল অমমম তোংছনা রাংখৈ শোরোকলোমদগী চঙলকপা  
 পাখং অসিনা উরে। মখোয়গী মশক খঙলবা পাখংনা লেপত্রবদি  
 ভাব অতৈ খনখিবা তারে খন্দুনা লেপ্তুনা ঙাইরে। চেল্লক্লিবী  
 মমাগী অমসুং পাখং অহুগী মতৌ উবদা মখোয় অনিসু করিনো  
 খন্দুনা গাড়ী থুনা খৌরকপদা পুন্নপ উনরে। রাধেনা পাউ অসি  
 তমছনা মখোয়বু কনখিবা পাখং অহুনি তাকুবদা মখোয় অনিসু  
 হরাওরে। মখোয়না হায়জবদগী চঙলোই হায়বা যাদছনা পাখং  
 অসি মখোয়গা লাকমিলরে। ময়ান্না লাকপা উবদা লাল্লববী  
 সনাতোস্থী ঈকাই-নুংশি য়ান্ননা ময়ুমদা থুনা চঙখ্রে। রারী শানা  
 লাকপনা যৌরক্তুনা মখোয় মগিগী ময়ুমদা চঙলক্রে।

কুইনা থিরকপদা খঙত্রবা মীশক ফংলবদা সেবা নীংথিনা  
 তৌজরে অমসুং রারী-রাখোঙ পুষা লীনছনা মহাক্তা মতৌ করন্না  
 মৈনুংদগী কনখিবা হায়বা অহু খঙনরে। য়ুমলোন্নবা মী অহুম  
 মরিনসু মীশক মান্নি হায়রক্তবদা অচুখনি হায়না চিংবা লৈতনা  
 লৌরে। মচানুপীগী মচীন্দগী হাইফেং খঙলবী মমানা মচানুপী  
 সনাতোস্থীবু পাখংসিদা কত্ৰাদান কংলগনি হায়রক্তবদা ময়ামসু

যানরে। মখোয়না ডাঙনরিবা বারমশিং অহু থাঐশেংনমক তাবা  
 ফংদ্রবসু নাশোল ফংলবদা পাংখং অসি হরাওবগা ঈকাইবগা  
 য়ান্নহুনা মমায় পুবা ডমশিল্লকত্রে। মহাকী ঈকাইবা মতো  
 উবদা ডাঙনবা লেপুনা ওজা অমুবীগা মণিগা মহাকপু থিন্দোরক্রে।  
 পাংখং অসিগী মমিং সনাতোল কোই, যাইস্কুলদা লৈবনি। মখোয়  
 অহম পুন্না সনাতোলগী ময়ুমদা থুংথুং অমসুং মমা-মপাদা ওজা  
 অমুবীনা চীক্কা রা তান্নহুনা সনাতোস্থীবু সনাতোন্দা পীবা যানরে।  
 কোঠিনচিংবা য়েংনবদা পক্করহুনা মঙানি গুবা নুমিত্তা অওং-অউল  
 চাউনা তমহুনা লুহোংলে। থবক পুন্না কোমিটিগী মীনা শীন্দুনা  
 চাউনা কন্যাদান ফংহুনা সনাতোস্থী মপুরোইবগী ময়ুমদা থিনখি।

হন্দকী থবক অসি মতিক চারবা লমল শিংবনি, অফবা  
 থবক তৌরস্বগীদমক অফবা থবক্কা লমল শিংবনি, লমল খুশ্বা  
 নন্তে। অহুগা, মতম অহুদা মৈতৈ সমাজগী মরক্তা নৌনা য়ুমলেপ  
 চারা তস্বা চৎনরস্বনা চহি ১৪ দা ডায়রিবী মচাবু কন্যাদান  
 তৌখিবনি। লুহোংবা মভুং খরা লৈরগা মপুরোইবা সনাতোনসু  
 কেরানী ওইহুনা সরকারগী থবক তৌখি।

---

অরোইবা

## লমল শিংবা

মৈতৈগী খাবল চোংবা মণিপুরগী হরাও-কুমৈশিংগী মরক্তা  
 স্বাইদগী হেন্না ফজবা অমসুং লেমজনবগী মশক ওইরবা কুমৈ



অমনি । অহুবু, হৌজিকমক ওইরিবা ফিতমগা মমাঙঙৈগীগা য়ান্না  
 খেই । হৌজিক্তি চাওখৎলকপগী মতুং ইন্না বেঙ পাটিগী  
 যন্ত্রাশংগী নুংশিরবা সুর অমসুং তানগা লোয়ননা মাইকী অহৌবা  
 খোঞ্জেল পান্দুনা শাবী-শানৌ পুন্না মতমগী খোঙউপ তোংছনা,  
 অমসুং নুপা মথৈনা লোংপেট উথুনা চোংনরে । পুকচেল  
 লাকপা ওমদ্রবা অঙাওবা পাখংশিবু লম হেন্দনবনি হায়ছনা  
 মাইক পান্দুনা তন্তনা লাউরিবা অয়াকপা খোঞ্জেলনা নাকোংদা  
 শীংজানা য়ৈবগুয়া তুচ্চবা পোকই অমসুং যন্ত্রগী নুংশিরবা সুরবু  
 নমহৎলি । চোংলিবা অহু য়েংবদদি মফজরে, অহুবু পুক্রিং ঈরাঙ  
 লাঙবা পোক্তুনা চরাঙনহল্লি, থম্মোইবদি শুদ্ধাৎহনবা ওমদে ।  
 ঈকাইবা পোক্তুনা ময়ুম পাল্লবা নুপী-নিপাশিং চোংবা য়াওবা  
 ওয়দ্রে, অহুগা ঈমা-ঈবেল অমসুং ঈপা-ঈপলশিংসু অফোংবা  
 ভাবক ওইবা ঈকাইনবদগী তোরুথ্রে । অসুয়া হোংলক্রিবা মওংশিং  
 অসি চাওখৎলকপগী খুদম্বুদি খরা মফংই হায়ববু অমরোমদদি  
 থায়নগী রুহি খরদি পুন্নাঙ মাঙহনথ্রে । অছনা, থায়নগী চৎনবী  
 রুহিগী মরমদা খরা অমুক খল্লরগা হৌজিকী মওং অসিগা  
 চাংদম্বুছনা য়েংলগা হৌজিকী অসি ফগৎনবা মওং করি লৈরিবগে  
 হায়বা খঃদবা য়াদবা তানফম লাকই ।

কুইরক্লগা কাউত্রগদৌবা থায়নগী চৎনবীবু পাম্বুজবদগী  
 খরদং পঞ্জনীংই । থায়নদি নিপামথৈনা ফৈজোম শেংলম্মী, খোঙউপ  
 তোংলম্মী অহুগা নুপীশিংদি খোঙউপ তোংবা লেম্বরমদে । শম্মাং  
 কোইকরুরবী মথোক কারকপী নিঙোলশিংনা খোইমু পাখংশিংগী

মরক মরক্তা থেকুনা, অল্পগা মোঁ অমসং পাখং শরীমচিংবা  
 ময়ুম পাল্লাবা-পাল্লাবীশিংসু মথোয়গী মরক্তা যাওহুনা পাহৌগী শূমাঙ  
 মথৌবু বুনাবাগী মথোঙদা লিকলেংবগুয়া লেংহুনা হরিশী থাবল  
 চোংনরম্মী। পুং য়ৈবা, তাল য়ৈবগা লোয়ননা ঈশৈনবনা  
 ময়ায়দা লেপুনা থায়নগী লিরবা বারীশিং ঈশৈ ওইনা শক্তুনা  
 ময়ামনা ঈশৈ খুমহুনা চোংনরম্মী। ঈশৈ-হরীত ত্রাহুনা শাবী  
 শানৌশিংগী মতো য়েংহুনা পলেমগী লেঙ্গাশিংনা মাংহান্দা,  
 পাহৌগী লেঙ্গাশিংনা শঙ্কেয়দা ফমহুনা কুমে মপুং কাহ্লম্মী।  
 শাবী-শানৌ অগুয়া পলেম-পাহৌশিংগী মগুণ ডাকপা অমাদ  
 মশাগী মগুণবু ডাকচবদা ফক্ত-লমচং চংনরমদে। পাখং মথৈনা  
 শূমাঙগী অকোয়বদা লাপলপ লেপুনা লৈরগা যাওনীংগা  
 চঙহুনা যাওই, যাওনীংগা লেপুনা অহুম য়েংই, যাওরম্মদগী  
 বারগা থোরক্তুনা পোথারৈ। নুপী ডাক্তা মডায়হুনা নিপা যাওরবা  
 রাংলগা নুপীনা নিপাবু লাক্তুনা চিংশিল্লগা রাওমিল্লবদা হাঙেই-  
 নরমদে। রাওমিল্লরম্মী নুপীশিংনা ওইহাক গোথ-ফরগা অমুক  
 হাল্লগী রাওফমদা যাওরৈ, চঙলকত্রগা মশামক নত্রগা অতোপ্পী  
 অমা চিংশিন্দুনা যাওহনবদা চোপ্পরমদে। অয়ায়া শাবী-শানৌ  
 পুয়া পুকচেল চুয়বনা ফক্তবা থোররমদে, কারিগুয়দা ঈশৈ শকপাশিংনা  
 ঈশৈদা মরোল থাহুনা অহল-লম্মনগী মমাঙদা অকায়বা চংলক্ত-  
 নবা হোংনরম্মী। শৈরোল ত্রাবদা ঈকাইনহুনা মশাবু মশানা  
 বাররহুনা পুকচেল লাকশিল্লরম্মী। অহুমদি ওইরবদা, হৌজিক  
 তৌনারবা অনুয়া পায়মিল্লরিবা নুপীবু থক্তুনা ওমই মতাগুম

পুকচেল কত্তবা পাখনা হোৎনরক্কবদি ঈকাউবদগী খৎনরক্ষী, অহুবু পত্তনা থোক্রমদে । অসুয়া চোৎনরক্ষা খাবলগী ঈশৈব তপ্পা লিরি শিংপা নুংশিংকী ঈপোমলক্তা য়াওরক্তুনা নাপদা থুলবদা পুক্রিং-হকচাং পুখা শুজাংখিত্তনা য়মদা লৈবী ঈমা-ঈবেল কাওবা খুদোং-ডাংক ফান্দুনা মথংলেনগী মাজ্জাল খেংজাংলাংদা উখোকতেন্দা ডাংহনা অচীকপদা ফয়গা ঈশৈ ভানরক্ষী । অহুনা, খায়নগী মচোংদি পুক্রিং, হকচাং অমসুং নিংপু শুজাংখিত্তনা হকচাং তেকখৎহল্লি হায়বা অচুয়নি । সতরদগী অরাগা মকমশিংদদি হৌজিক কাওবা খায়নগী কহি চংনরি । হৌজিক্তি ঈমা-ঈবেল-শিংনা খৎন-চৈনরক্কদা হায়ত্ননা কিবত্তুম পোকরে । ঈজাতিগী চাওখৎপা পাখীরিবা শাবী-শানৌশিং ! হৌজিক্তি খানহুনা য়েংলসি, করম্বনা মগুণ হেল্লবগে ?

করিগুয়া জাতি অমবু মপা-মপুদগী চাওখৎলকপনি হায়বা অসি মখোয়গী মপা-মপুদগী চংনরকপা হুয়াও-কুইনচিংবা য়েংলগা লায়না খঙবা ওমই । অহুনা, মৈতৈগী খাবল চোংবা য়েংলগা নৈতৈ হায়বা জাতি অসিদি য়ান্না লৈবাক মচা তাবা জাগিগনি হায়বা লায়না খঙবা ওমই । মছু তশেংনা উৎপা য়াননবা চাওখৎলকপগী মতুং ইন্না হোংলক্কিবা অসিগা লোয়ননা মরক মরক্তসু ঈশৈ হনবা ওজানা ঈশৈহল্লগা খুমসি, মাউক্তা তত্তনা লাউরিবা খোয়াং অসি তোক্তুনা ভলুটিয়ারশিং বেডজ খেত্তুনা লেপ্পগা ডাকসি, ঈপা-ঈপল অমসুং ঈমা-ঈবেলশিংগী কক্ষম মশক নাইনা খমত্ননা লাকপীনবা হায়জসি । অহু ওইরবদি, হৌজিক্তি

ফতবা ঈরাংসু অহল-লক্ষ্মনশিংগী গুণ ডাক্তুনা কোক্কনি অমসুং  
ফতবা ঈরাংদগী কনগনি। ফিজেন্‌কী রাফমদি মতমগী চৎনবীনা  
কনখিবনা কল্লা পঞ্জরুবা ডমদ্রে, মতমগী খোঙচৎ তুংইনবা তারি।

অসিগুন্নবা জাতিগী লেমজনবগী মশক ওইরবা যাওশঙ  
মশুংগী খাবল চোংবদা ওজা অম্বীবু ঈশৈ হনবীর্ হায়না রাইস্কুলদা  
লৈবা কাছাই উকিলনা মচা নিঙোলগী মমায় য়েংছনা মরৈকায়  
মচাশিংগীদমক্তা বার্তন তৌহলৈ। ওজানা মণি-দুত্তানচিংবা মাগী  
সেবকশিং পুছনা লাক্সমী। দক্ষিণা লুপা তরা লৌগান হায়নছনা  
লাকপনি। হায়রিবা লুপা অসি মতম অহুদদি রামথবনি, লিলা  
অনি কৌবগী মমলনি। লুমিং হেক তাবগা খাবল চোংবা  
হৌরে, অহানবদা মণিবু ঈশৈ হলহল্লি। লুমিংসিদা শক্কদৌবা  
ঈশৈদি খোয়োন-হাওবগী ঈশৈনি।

ফৈজাম কুঞ্জা নাউনা শেংলগা ফুরিং অঙৌবা লিংপগী  
মথক্তা চেক মচুগী মপান লোনবা শাল অমা রান্দুনা, খুদাংদা  
ঘড়ী অমা শিরগা রঘু খোঙউপ অমুবা অমা তোংলছনা ময়ামগী  
ময়ায়দা পুং য়েবা অমসুং তান য়েবগা লোয়ননা মণিনা শৈহৌ  
ঈশৈ শকলকই। মথং মথং শক্কতুনা কেগে মোইরাং লৈবাক্তা  
পোকখিবা লায়রবা লমজা খোয়োন হাওবনা পলেম-পন্থৌ  
কনানসু নাউকোন্দনা রানা পুন্জি লেনখিবগী রারী শৈহল্লকপদা  
মৌপুম খুদিংগী মমিস্তগী মপি তাদবা যাওখিদি। ময়ামগী খৌবু  
ওঠরিবী উকিল বাবুগী মচানুপী পিবালক্তা তাঙনা যাওজবী,  
পলেম-পন্থৌনা ঈবেম্মা কোলোয় খোজবীনা ময়ায়দা চঙছনা

কা-কোমলা লান্দুনা নীংখিনা শৈহনবীছনা মাগী মমায় পাকহনবীয়ু  
হায়না মিরবী খোঞ্জেলনা হায়জখি । নিঙোলগী খুন্তগী পোৎলাল  
লৌছনা খোয়রুম তৌনা শকা শকা চানখি । মিত্তগী কাপথোক-  
রকপা কামগী তেন্না পান্নছনা শাবী-শানৌ অনিগী মশা তনিক  
তনিক্রে অমসুং থম্মোইনুংদা নুংশি শক্তম্বথে । অত্তুগী মতুংদা  
ময়ামলক্তা রাওছনা হরিগী থাবস চোংখরে ।

রাংলেন পুংখায়মুক রাওরগা অরাবা পোথারিঙৈদা ময়ামগী  
ময়াদা লৈরিবা মণিদা য়েংছনা লৈরি । অসুম য়েংশিল্লরগা  
হেন্না হেন্না ফজবা অমসুং নুংশিবা মশক ওইরক্বা শকফম্মা মাগী  
পুক্রিং-হকচাং পুন্না শুম্মাংথে । তাজাসিদা মুক্তানা অমুক শৈশিল  
পুহৌছনা মণি ময়াদগী থোরক্তুনা লেপুনা কুন্মৈ য়েংছনা  
পোথারি । মণিনা লেপুনা লৈবা উবদা ঈবেম্মনা লেংমাম্ববী  
অমগা লাক্তুনা পানা খেলি অহুমখক লালৈ । মণিনা মত্তু  
লৌরগা চাদবা রাদে হায়ছনা নিঙোল অনিদা অমমম পীরে  
অত্তুগা অমনা মানা চারে । পানা মতপ অমমম চারগা মখোয়  
অনিদা মখুং নামা নামা পায়ছনা চিংশিলে, মণিসু মখোঙ মরম  
ঈখঙ খঙদনা রাদছনা অহুম রাওমিল্লরে । ঙাইহাক চোংমিল্লরগা  
মণিনা পোথারুখিগে হায়বা কাওবা রাদছনা লেপুনা অহুম  
রাওবা তাথে । অসুম্মা ঈশৈ অমুক খুম, অমুক রাইহে মতেক  
মতেক ঙাওনা তৌছনা পুংখায় অমুক রাওনরগা পোথারুখিসি  
হায়ছনা মখোয় অহুম পুন্না থোকমিল্লথে । মণিনা হায়বা মত্তু  
ইন্না ঈমুংদগী ঈশিং পুথোক্তুনা পীথক্রে, ঙাইহাক পোথামিল্লরগা

ଚଢ଼ୁନା ଅମୁକ ଯାଉଛନ୍ତି । ମର୍ତ୍ତ୍ୟେ ଅମୁକା ନୁହେଁ ଅହୁମା ନାହିଁ  
ଥୁନନା ଥାଏ ଚୋର ।

ମଚାନୁପୀନା ପାମଜବଗୀ ମତୁଂ ଇନ୍ନା ଯାଉଛନ୍ତି ଲୋହିତା କାଠବଦା  
ରାଞ୍ଜିବା ନିନି ଅହୁମସୁ ଓଜା ଅମୁବୀଗୀ ପାଟିନା ଶୈବ ହନ୍ତୁନା  
ମକ୍ଷମ ଅହୁମକ୍ତଦା ଥାଏ ଚୋରବା ଲେଖକେ । ଅମୁକା ନୁହେଁ ହୁମି  
ଥାଏ ଚୋରକପଦା ଶାବୀ-ଶାନୌ ଅନିଗୀ ମରଜା ହେଲା ଚୋରବା  
ମରୀ ଲେଖକିନା ନୁଞ୍ଜିବା ମକ୍ଷକ ଲେଖକେ ଅମୁକ ଲୋକ-ଲୋକ  
ହାୟନା ସତ୍ୟାଗୀ ଶରୀ ଶୋଭା । ଶ୍ରୀଗୀ ପୁତ୍ର ଅମୁକ ଶାଞ୍ଜ ମୁକ୍ତା  
ଧୃଗଜ୍ଜବା ଓଜା ଅମୁବୀନା ମଧ୍ୟେ ଅନିଗୀ ମର୍ତ୍ତ୍ୟେ ଉପଦା ନୁଞ୍ଜିବା  
ପୋକ୍ତୁନା ଧବକ ମକ୍ଷକ ଓଜିବା ହୋଇଛନ୍ତି । ମମା ରାଧେନା ମଚା  
ନୁପୀଗୀ ମଚୀନିଗୀ ପାଉଁ ତାବଦା ମଧ୍ୟେବୁ ମଧ୍ୟରାହି କନବୀଧିବା ପାଞ୍ଜ  
ଅହୁବୁ ତାମ୍ରକପଦା ମନିଗା ଓଜାଗା ମଧ୍ୟେ ପୁଣ୍ୟ ପୁତ୍ର ମପାନା  
ଉଜ୍ଜିବା ଅହୁ ରାକ୍ଷସ ଅସିଗୀଦମକ ମମା-ମପାନା ମା ଧାଞ୍ଜିନୁନା ଯାତ୍ରା  
ହାୟବା ଭାବ ଯେଲୁବଗୀ ହଳକପଦା ଧୋଇବନି ।

ମଚାନୁପୀନସୁ ଯାନ୍ତା ପାମଜବା ମଞ୍ଜୁ ଉପା ଅହୁଗା ଶ୍ରୀକ ଅସିବୁ  
ଧୋଇବା ଓଜିବୁନା ପକନବଦି ମଚା ପୀଗନି ହାୟନା ହାୟକପା  
ଉକିଲଗୀ ରା ତାବଦା ମଧ୍ୟେନି ହରାଓନା ଲାକପନି । କୋଟିନିଚିବା  
ସେବଦସୁ ପକନବୁନା ରାଉପୋଞ୍ଜ ଅମୁକ ହୈଜବୋଇଚିବା ପୁତ୍ରନା  
ମଚନଗୀ ମଞ୍ଜାନି ଚାକୌବା ମତୁଂ ୧୦ ନି କୋରବଦା ଚାଉନା ଲୁହାଲେ ।  
ନାହିଁ ଥୁନରବା ଶାବୀ-ଶାନୌ ଅନିଗୀ ପୁଲିନା ଆଶା ମୟୋଲ ରାନ୍ତା  
ଚୋରକେ ! ମଚନ ସନାତୋନ୍ନୀ ଚୋରବଗୀ ଶ୍ରୀହାଞ୍ଜ ହାଞ୍ଜୁନା ପୋକ୍ଷକ  
ଧୃଞ୍ଜବୀ ମମାନା ଅନୌବା ମର୍ତ୍ତ୍ୟେ ଲାକପଦା ଧୋଇଦେବା ପେଞ୍ଜି ।

মচানা মীমুদা চৎখিবা মীচানা ময়ুমদা লাকপা নিঙোল পোকপী  
মমা-মপাশিংগী মফমদা হোনশানি খন্দুনা মমাগী খন্দোইদা অরাবা  
মৈচাক কোকখি।

কাহুই উকিলনা মণিদা মচানুপী হরাও হরাওনা থাজরকপগী  
মরম অসি মনুংদা ভাব য়ান্না লৈথে। মমাঙউদা কালা-যতুগী  
মপা অনিনা মহাকপু উকিলগী রারেপ্নহন্দুনা মণিবু জেল পীখি।  
তৌবদি মহাক থোকখিবা থৌথোকশিং অহু মূন্না খঙদ্রবসু  
চিংন চিংননা কালা-খন্দোনা রা ওম্বা হোৎনখি। শেল পাস্বদগী  
চিংনরিবা রারম অহু অচুশ্বা থিদনা সাক্কী অমশুং মখোয়গী মরা  
লৌছনা রা ওম্বা হোৎনখিবনি। মমৈদদি মীগী মচীন্দগী অচুশ্বা  
রাক্ষম খঙলক্বদা নুংঙাইতবা পোকখি। অহুমদি ওইরবদা,  
অহুগুশ্বা রাথোকী থবক পাঙথোকনবা হোৎনবদা চঙলক্বিবা  
মীশিংগী মঙ্গল ওইনবা হোৎনবা উকিলশিংগী মথৌ ওইবনা  
নুংঙাইতবা অহু থুনা কাউথোকপা ওমখি। থবক অসি থোকখিবা  
চহি অহুমলোম গুরকপা মতমদা মহাকী অরানবা থবক অসি  
তৌরবগীদমক ঈশ্বরনা মথক্তা লমল খুমছনা দণ্ডি পীনবা হোৎনখি,  
মহাকী ঈমুংগী মী পৃথ্বা খুলাইনা কন্না নানখি। ডাক্তর কোছনা  
কন্না লায়কল্পছনা হোৎনজবদগী শিবমক্তি অমস্তা শিহৌজে হায়ববু  
মণিগী রাথোক্তা কংহৌবা শেলগী শরুক অহুম তিংখি। মীওইবগী  
রাখল খেনবনা অসিগুশ্বা ঈশ্বরগী চৈরাক অসি ঈশ্বর নন্তনা  
তাইবং কনানসু খঙখিদে।

ওজা অমুবীনা লুচিংবা কোমিটিগী খৌশীলদা ধর্ম লৈবো

থবক পাঙথোক্তুনা মীওইবগী কতুবা লমচংশিবু থাপ্পা তাঙ্কোকত্রগা  
ধর্ম্মগী লীচিংদা অকবা পুরকপা উবদা, অমদি তাদদা উকিল  
বাবুনা য়ান্না পেঞ্জখি। ওজাগী রাখলনা অশিংবা উকিল মশাদগী  
হেল্লি হায়বা মশামকনা চিংনবা লৈতনা য়াখি। অসিগুম্বা অকবা  
থবকশিং অসিগী লমল শিংবা ওইনা মচানুপীবু মণিদা কতুনা  
মখোয়গী পেরবা হোৎনজখিবনি। অসিগুম্বা অকবা ফিদম অসি  
খাউম্বু তম্বরবদি মীওইবা সমাজ অসি অরাংবা থাক্তা কাগনি  
হায়না মহাকনা খাজখি।

## আরোইবা শরুক

মমাগী খুজিন্দগী লৈশারিঙৈদা লৈবাক রাথোক ওইথবী  
মধুমতি মশম হাইগন্তুনা হৌজিক মৌগী লীন্দা চলে। মৌ  
ওইরবম্বু মশক-মতৌ কজবা অতুদা পামতুনা কনা কনাগুম্বা  
পাখংশিংনা মাবু লৌননবা ময়ুমদা কোয়রকই। ময়ুম পাল্লরোই  
হায়বা মহাকী অরেপ্পা রাঙাঙ তাবদা মঙা-তরানি কোয়বা চঙলম্বগা  
তন্দুনা তোরুখিবা ঙারি। মতৌ অম্বুনা মশাবু মশানা রারকচতুনা  
থোকত্রবা থৌথোকী ঈকাইবা অমম্বু অরাবা মরমশিং নীংশিংহুনা  
মহাক রানা মতম লেল্লকই। অতুদদি ওইরবদা মধুমতিগী অকবা  
রাখল অমদি মশাদা চেঞ্জি, মতুদি—থবক কনা শূহুনা শেল  
তাল্লগা মমা-মচা মীগী মপাল অমদি মতৌঙ লৌদনা মপুলি  
লেনগে হায়বা রাখল অসিনি। মসি করি মরমদগী মানা



খনখিবগে হায়ববু, ঈনাকখনবা কালাগী মরল মমা-মচানা পাম-  
লমজবদি রারগা মডোন্দা লৈবীগনি, রাদ্জগা তোক্রমগনি হায়বা  
অসি মানা কল্লা খনখি। মরম অসিদগী অহিং-নুংখিল অনিমক্তা  
তুষা-চাবগী মতম নত্তনা মতম অতৈদি ফি কল্লা শাহুনা শেল  
তাল্লম্মী। মানা ঈয়োংদা কমছনা পঙশূদা মশূই অছুগা মমানা  
চাক-ঈশিং থোংবা, লংচাক চাকপা অমসুং ফি য়োনবনচিংবা অতৈ  
খবক পুন্নমক তোই। মচানুপীনা শাউছনা মডোন্দা ডাঙখিবা  
রাঙাঙশিং অছ মমাগী খম্মোইদা য়েক্তুনা লৈথ্রে অমসুং মনাদা  
মতম লৈরা খিবিক্তা তাছনতা মরৈথ্রে। খল্লুরগা মহাকী মরালনি  
খন্দুনা মচানুপীবু কিবা অমদি নুংখিবা পোক্তুনা, মচাগী খুং  
ইন্দুনা অরা-অনা খিদিনা মমাশু খবক কল্লা শূজরিবনি।

অসুন্না কল্লা খবক শূছনা মমা-মচানা শেল তান্দুনা চাবদগী  
খবা খবা লেমজছনা চহি অনিরোমদা শেল-থুম মরাং কায়জরে।  
চাবা-খকপগী লৈত-লায়রগী মরমদি অরাবা রাখল খল্লবসু মখোয়  
অনিগী খম্মোইদা য়েক্তুনা লৈথবা কাউবা ওমদ্রবা রাকম অমা লৈ,  
মছদি—পোকপা নুমিত্তগী মশক উজাহৌদ্রবা নুংখিরবা মচাগী  
মরমদি। নুংঙাইতবদগী অঙাং অসিগী মরমদা অশুক কুইরবা  
মতম অসি মমা-মচানা নোংমা কাওবা রারী শানরকত্রি। অছবু,  
মতম খুদিংমক্তা কাউবদি শুকঙম ওম্মখিজে। মতো অসুন্না মতম  
লেঞ্জরকপদা লাইগী নোংমদগী নোংমদি মরৈকাইদা লৈবী সোনো-  
ফোনোবী নুপী অমা লাক্তুনা ফিশা-রোনশাগী মরমদা রারী  
শানরম্মী। অসুন্না রারী শারম্বদগী চীলাম-খরাম কোক হেক

হায়দোরকই, “ঈবেম্মা, নমা-নচাদি ওহোক্রা থম্মোই কনথ্রেদা ।  
অহুক নুংশিবা নচা-নশুবু মীনা য়োকথ্রে হায়তুনা নোংমা ফাওবা  
চন্তুনা য়েংলুগে হায়বা লৈতে । ওহোক্রা নুংশিথ্রে হায়বা,  
মপাশ্বোম ভোরোক হেক ভোরতুনা, মশক্কা মশক ফজরে, মমা  
মপানা মচা অতুমতা ঙাইজবা অতুদা লিক-কোলনা পুমঙাং  
ঙাংনা হেক শিবীরে, অমুক তোইনা য়েংবদা হিয়াং-কুন্মৈগুমই ।  
মমানা তাধিং হেক হায়বদা কেতুনা জগোই শাই । ওহোক্রা  
নুংশিথ্রেদা নখোয়গী নচাদো, অরেশ্বদা মীগী মচা ওইথ্রেদো,  
পাম্মুইদা ।”

অসিগুহী রাঙাঙ কয়া অরেল্লা লৈতনা ওরো-রো হেক  
হায়দোরকপদা মমা-মচাগী থম্মোই কায়থ্রে, খঙহৌদনা মপি  
শীহুরক্তুনা হিক্কা হিক্কা কপ্লরক্কে । জ্ঞান লৈত্রবী মিছল নামা  
রাংগী নুপী অসিনদি হরাওগদৌবোই নীংতুনা ঙাঙলুবনি, ওন্ন-  
তৈনবা মতো উবদা ‘হৈমা করিনো মখোয়গী মমা-মচা অসিদি  
ঙকথ্রেদা’ হায়রম্মগা ঙাঙশিম্মতুনা অতুম চংথ্রে । মহাকনা চংথ্রবা  
মতুং ফনা কুইনা মখোয়নি কপ্তুনা লৈরে । কপ্পা মথৈ কপমিম্মরগা  
কাল্লজে হায়তুনা মাগী মাগী মথো অমুক শুনথ্রে ।

নুমিং তারক্লবদা মমানা চাক থোংবা লোইতুনা চারসি  
হায়না কোশিম্মক্কে । চানীংজে হায়তুনা মচানুপীনা হায়রক্লবদা  
মচাগী পুন্নিং খঙলবী মমানা হম্মা হম্মা থেমতুনা ঙাঙলক্লবদা  
নুঙাইতুনা মমা-মচা চামিম্মরে । রাখলগী মখা পোনবা মী-  
ওইবগী হকচাংনিনা চখোম অমমম চারগা তোকনরে । ফম্মুদা

তুমলমদাইদ। মধুমতিন। হায়রকই, “ঈমা! অঙাংছ অমুক্তংদি  
য়েংনীংথেদ। ফনা রাঁজৈ হায়তুনসু মপোক অসিমগীদি ঈচানি  
হায়বা য়াররোই। অতুদা, থা তরা রানা গৰ্ত পুজরকুবা ঈচাগী  
মশক অছ অমুক্তং য়েংবা ফংজরবদি ওংহাকনা নুংঙাইথনিদ।  
থোইনসু লাপ্রবা লম নন্তে, করত্বা শক্তি লৈবগে অমুক্তা উননবা?”  
অসিগুম্ববী মচাগী রাঁহৈ তাবদা মপি শীস্বরবী মমানা নোংঙাল্লগা  
হোংনতুনা য়েংগে, তুমলুরসি হায়তুনা মইহৈ মইহৈ তুত্বা চঙনথে।

মচা মণিসনানা লৈরিবা মফমগা মখোয়গা পাপ্রবা অসি  
পৌরা অমা মখায়রোমদগী লমনি, থোইনা লাপ্রদে। অতুবা,  
লমদা অমা চানদতুনা অলক নাইনবা লম ওইবনা শকমশৈদি  
খঙনরগা থোইনা লোন্দিগদে। অসুন্না লৈথবা মচাগী রাখল  
খন্দুনা তুমগে হায়না হিপথখিবদা নোংয়াই মতুং ফাওবা তুত্বা  
য়ানখিজে। মখোয় অনিগী মমিস্তগী তারকপা পিনা মোন  
চোংলক্রে। অতুন্না চিস্তানা লাঙোই চন্দুনা হিপথখিবদা অহিং  
মমৈ ওইশিল্লকবদা নিজে দেবীগী তম্পাক্তা মধুমতি খোমলেন  
তুমখুন তুনথে। মমঙদা মচা অসি চহি তরুকলোমগুবা বয়সতা  
উরস্মী। অঙাং অসিনা মমান্নবশিংগা শাল্লমিন্নরকপদা ‘অখুনবা  
অঙাং’ হায়তুনা ময়ান্না লঙনরস্মী। শাউরবা অঙাং অসিনা ময়ামগা  
লাত্বা তৌনবদা ময়ামনা লাকচথে। কপ্তুনা মমাগী মনাক্তা  
চৎথগা পাউ অসি তমলুরে। মচাগী থম্মোই শোকপা রাঁহৈ  
তাবদা শাউরবী মমানা মচাগা লোয়ননা অঙাংশিংগী মনাক্তা  
লাক্তুনা খৎনররে। অসুন্না খৎনবা অসিদা মীয়াম ওমশিন্দুনা

মকম অহু মীনা থল্লে। তাজা অসিদা মধুমতি মমা-মচানা  
 স্বাইরশ্বন কারদা মকম অহুদা থুলশ্মী। হংবদা মরম খঙলহুনা  
 মহাক মপি শীস্থনা মচাবু য়েংহুনা লৈরশ্মী। মীয়াম অহুনশু  
 মঙোন্দা য়েংহুনা মুস্তক মুস্তক ডাঙনরিঙৈদা মচাগী প্রেমা কনখিবনা  
 'ঈমা লৈ ঈবুংঙো, অপোকগী নমাদি ঈনি' হায়হুনা পমখন্তুনা  
 চুলশ্মী। মাগী মর্তো উবদা য়োক্রিবী মমানা অশাওবগা লোয়ননা  
 মচা মুল্লগা থীনা চৈহুনা মখজাইদা খুপাক্কা খারশ্মী। মীয়াম  
 অহুনা মহাকী অরাবা অহু উরগা নুংশিবীগী মছত্তা খুবাক  
 খুহুনা নোকরশ্মী। মহুদা ঈকাইমনথহুনা মহাক জ্ঞান মাংহুনা  
 লৈমায়দা হাইখরশ্মী। মানা জ্ঞান লাকপা মতমদদি মমা-মচাদি  
 লৈরমদ্রে, অংং খরগা অহল খরগদা মঙায়রল্লে। অহু ফাওবদা  
 ময়াম অহুনা চানবীবগী মছত্তা নোকফেং নোকফেং তৌরশ্মী।  
 হল্লা হল্লা চোপ্লবী মমা-মচানা কপ্তুনা ময়মদা হল্লকশ্মী। অসিগুস্থা  
 মমঙ অসি হেক মঙবা লোইবগা মহাক মিকপ থোরকশ্মী।  
 মতম অহুদা নোং ডাল্লি ডাল্লি তৌরহুনা মহাক হৌগৎলগা  
 মপানা থোরকশ্মী। মঙলিবা খৌথোক অসি মানা তুমলমদাইদা  
 খনখিবা অহুমক্কা, কল্লা খনমনখিবনা তুম্বদা মঙলিবনি। মতম  
 অসিমক্তদা মমাসু মমঙদা মরাঙ মরাঙ তৌরশ্মী হায়হুনা মপান  
 থোরকশ্মী।

নোংঙাল্লবদা নোংমগী অয়ুকী তৌগদৌবা মর্থো লোইরগা  
 মমা লৈরেনতোস্থীনা ওরাংগী নুপী অহুগী মনাক্তা রা তানকনবা  
 চংথ্রে। থাঈশেংনা হায়নকরবদি য়ারোই, মাগা হেজ্জা চংমিল্লহুনা

য়েংলুসি হায়না তানরতুনা মখোয়নি লাকমিল্লরে । মখোয়নি চঙতুনা  
মধুমতিদা চংলুসি হায়তুনা থেমলে । অতুগুয়া মফমদা চংলুবদা  
খোজোইনবা নন্তনা অতৈ থোইনা কান্নবা কংলোই হায়তুনা  
মহাক্লা য়াখিজ়ে । মহাকনা য়ামনখিজ়বা অতুদা মমা লৈরেনতোঈগা  
নুপী অতুগা চংলিল্লথে, মহাকনা চংলুনা খাম্বদা মশুগী মশক  
উনীমনতুতুনা ডাওতুনা চংখিবনি । মতম অতুদা মশুদি মমানা  
পোতুনা থবক অমা চংকনি হায়তুনা থোরকপদা কোহোং মপান্দা  
উনরে, মশুগী মশক উবদা মপি শীতুনা কোঁরগা ময়ুমদগী পুরকপা  
কবোক মতুম অমা পায়হল্লে । অঙাং অতুনা নোক্তুনা কবোক  
অতু চাগে তৌবদা পোরিবী মমানা মশা ডমদবা ডরাংদগীনি,  
অথুয়া চারবদি নাগনি হায়তুনা মুনুনা লংথোকখিবদা অঙাং  
অতু কপলে । তৌবদি থাঙ্গেশেংনমক অঙাং অতু মশা নারি-শারি  
তৌবনি, অতুব্ মবোকী মবুক্রিংদা য়ান্না নুংডাইতবা পোকখি ।  
মখোয় থুনা কায়নরে, মশুনা মমানা পোতুনা পুথ়ে অতুগা মখোয়না  
ঈকাই ঈকাই ময়ুমদা হনখি । ময়ুমদা মচানুপীনা হংবদা খুমনীংদনা  
তমদবা য়াদতুনা তম্বদা শাউবনা মৈ হৌরে । শাউমনখিতুনা  
খোয়রাঙবা পোক্তুনা মধুমতি নোং খোংবগুয়া কপথে ।

ডাইহাক কপলুরগা মমা-মচা খংনরক্লে । মচাগী মফমদা  
লান্দুনা হন্না হন্না চোপ্লবী মমানা হায়রকই, “নহাকী নফমদা  
ঈমানা হন্না হন্না লাল্লে । মফম অসিদা লৈরবদি কুইর কুইরগা  
ঈমা-ঈচা চোপলক্লেদোরি । মরম অসিনা মণিপুর থাদোক্তুনা  
ঈমা-ঈচা থুনা চংহৌরসি । মণিপুরগী রাংমদা আসাম প্রদেশগী

মনুংদা লৈবা হোজাই হায়বা লম অহুদা ঐগী ঈমাগী মরী-মতা  
খরা লৈ। মক্ষম অহুদা ঈমা-ঈচাগী অরোইবা পুলি লেল্লুরসি।”

অসিগুন্লবী মমাগী রাইহৈ তাবদা মচাসু য়ারে। লাপ্লা  
লৈথগা মমা-মচাগী খরা শাকগনি হায়না খনবা মরমদগী মরৈবাক  
খাদোক্তুনা চৎপা তাথবনি। অহুনা, ময়ুমগী পোৎ-চৈ পুন্স  
হোঙনা হোঙনা য়ুমলোন-কৈরোল্লবদা য়োহোকে, লৈরিবা ময়ুম  
অহু কাওবা য়োহোকে। মতুং মঙানি গুবগী অয়ুক্তা অয়ুক ওল্লা  
মমা-মচা বিদেশকীদমক যাত্রা তৌরকে। চৎলমদাইদা মখোয়  
অনি শিবা-চঙবগী রাংমদা ঈকাইবা খাদোক্তুনা অঙাংগী মনাক্তা  
লাকে। মতম অহুদা মমানা অঙাং চাক ইনবীহুনা লৈরম্মী।  
মচাগী মশক উবদা মপি চহুম চহুম শীস্থনা কপ্তুনা মচাবু অমুক্তদি  
পমজগে হায়হুনা মমা-মপা অনিগী মক্ষমদা খুরুলে। ভক্তিগী  
মক্ষমদা পুন্মক লোইনা পেংলি হায়বা অচুস্থনি। মখোয় অনিনা  
য়রবদা মচাবু লৌখতুনা পল্লগা চুপ্পে, ইল্লল্লিবা চাক অহু চখোম  
অহুম ইনবীরল্লগা চৎকে তাকলমদনা মরু লুজুনা অহুম থোকথৈ,  
মমাসু ইল্লথৈ। মখোয়গী মতৌ উবদা মমা-মপা ওক্তুনা য়েংহুনা  
লৈহৌই, নুংঙাইহৌদে।

হৌজিক মমা-মচাদি কমদৌরি— কপ্পা কপ্পা চৎখিহুনা  
মরৈবাক চৎপা হরাদা তোংথৈ। তন্তনা চৎখিবা গাড়ীগী খোঙচৎনা  
নুংখিলগী মতমদা মণিপুরগী ওমঠৈ য়ৌখি। চীংনা কোয়না পনশাবা,  
হাওনা কোয়না পনঙাকপা, ত্রীগোবিন্দনা কোনবা লম, মণিপুর  
সনা লৈবাক, পোক্কম লমদম মরৈবাকপু খুরুমল্লগা মরৈবাক

লমদমদা লানশিনখি । নুমিৎ হুমনিগী অয়ুক্তা মমাগী মরী-মতাগী  
মনাক য়ৌত্থনা মমা-মচা শাইদাংত্থনা লৈখি । মখোয়না হন্দকী  
মপোকী রাখল অসি কাউবা উমদনা রানা মপুন্নি লেনখি ।

তন্তনা তারিবা পিরাংদো মপারী মন্তুং লাংগীনি,  
তন্তনা কারিবা থম্মোইদো সমাজগী মীনোক কিবননি,  
তন্তনা নীংখিনি মহাক্তো মথানুংগী মচানি ।

লোইরবা ।

---